



■ पड़ोसी देशों से हथियार लेने की फिराक में था पीएफआई : एनआईए - 12



■ 2 लाख करोड़ का निवेश कर भारत ने 50 गीगावॉट नवीकरणीय क्षमता जोड़ी - 12



■ उच्चायोग की सुरक्षा में चूक नहीं दुष्प्रचार न करे बांग्लादेशी मीडिया - 13



■ टाटा स्टील वर्ल्ड रेस में भारतीय धावकों का शानदार प्रदर्शन - 14

आज का मौसम

अधिकतम तापमान

12.0°

ज्युलैतम तापमान

सूर्योदय

07.02

सूर्यास्त

05.19

पौष शुक्ल पक्ष द्वितीया 10:52 उपरांत तृतीया विक्रम संवत 2082

हल्द्वानी

सोमवार, 22 दिसंबर 2025, वर्ष 5, अंक 302, पृष्ठ 14

मूल्य 6 रुपये

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

कश्मीर के गुलमर्ग में चिल्लई कलां के पहले दिन रविवार को जमकर बर्फबारी हुई। पर्यटक घाटी में ताजा बर्फबारी के बीच घूमने निकले। चिल्लई कलां 40 दिनों की भीषण सर्दी का मौसम होता है जो हर साल 21 दिसंबर से शुरू होकर 31 जनवरी को समाप्त होता है।

ब्रीफ न्यूज

कोहरे के कारण 110 उड़ानें रद्द, 370 से अधिक में देरी

नई दिल्ली। दिल्ली हवाई अड्डे पर रविवार को कोहरे के कारण कम दृश्यता के कारण कुल 110 उड़ानें रद्द कर दी गईं। फ्लाइट ट्रैकिंग वेबसाइट 'फ्लाइटरडार24 डॉट कॉम' पर उपलब्ध नवीनतम जानकारी के अनुसार, 370 से अधिक उड़ानों में विलंब हुआ और हवाई अड्डे पर उड़ानों के प्रस्थान में औसतन लगभग 26 मिनट की देरी हुई। घने कोहरे से कई दिन से दिल्ली और अन्य हवाई अड्डों पर उड़ानें बाधित हैं।

तीन लाख रुपये रिश्वत लेने के आरोप में एएसआई गिरफ्तार

गुरुग्राम। राजस्थान के भ्रष्टाचार निरोधक ब्यूरो (एसीबी) के एक टन ने गुरुग्राम पुलिस के एक सहायक उप-निरीक्षक (एएसआई) को जोधपुर में तीन लाख रुपये की रिश्वत लेते हुए गिरफ्तार किया है। पुलिस ने बताया कि एएसआई ने वाहन चोरी के मामले में आरोपी के हिरासत में रहने के दौरान उसे परेशान न करने के बदले में कथित तौर पर तीन लाख रुपये रिश्वत मांगी थी। एसीबी, राजस्थान के उप महानिरीक्षक (डीआईजी) भुवन भूषण यादव ने बताया कि गुरुग्राम में पालम विहार अपराध शाखा में तैनात एएसआई को रोगे हाथों पकड़ा गया।

राष्ट्रपति ने 'विकसित भारत - जी राम जी विधेयक' को दी मंजूरी

नई दिल्ली, एजेंसी

राष्ट्रपति द्रौपदी मुर्मू ने रविवार को 'विकसित भारत - जी राम जी' विधेयक को अपनी मंजूरी दे दी। राष्ट्रपति की मंजूरी के साथ ही यह अब 'विकसित भारत - जी राम जी' अधिनियम, 2025 बन गया है और इस संबंध में एक अधिसूचना भारत के राजपत्र में प्रकाशित की गई है। ग्रामीण विकास मंत्रालय ने इसे भारत के ग्रामीण रोजगार और विकास ढांचे में एक निर्णायक सुधार बताया है। इस नई योजना का लक्ष्य 'विकसित भारत-2047' के राष्ट्रीय दृष्टिकोण के अनुरूप

● **अधिसूचना भारत के राजपत्र में प्रकाशित की गई**

ग्रामीण विकास ढांचा स्थापित करना है। 125 दिनों का रोजगार प्रदान करने के अलावा, राज्यों को एक वित्तीय वर्ष में कुल 60 दिनों की विराम अवधि अधिसूचित करने का अधिकार देकर बुवाई और कटाई के समय के दौरान कृषि श्रमिकों को पर्याप्त उपलब्धता को भी सुगम बनाता है।

रेल मंत्रालय ने 215 किमी से अधिक यात्रा पर बढ़ाया किराया

नई दिल्ली। रेल मंत्रालय ने घोषणा की कि 215 किमी से अधिक की यात्रा के लिए साधारण श्रेणी के टिकट में प्रति किमी एक पैसा और मेल/एक्सप्रेस रेलगाड़ियों की गैर-वातानुकूलित श्रेणी व सभी ट्रेन की वातानुकूलित श्रेणियों में प्रति किमी दो पैसे की वृद्धि की जाएगी। नई दरें 26 से प्रभावी होंगी। किराए में बढ़ोतरी से 31 मार्च 2026 तक 600 करोड़ का राजस्व मिलने की उम्मीद है। मासिक सीजन टिकट व अन्य में 215 किमी तक की साधारण श्रेणी की यात्रा के किराए में कोई वृद्धि नहीं हुई है।

खगोलीय घटना

एसटीएफ ने दबोचा फर्जी सीबीआई अधिकारी

रुद्रपुर। एसटीएफ ने इफको के रिटायर्ड अधिकारी से मनी लॉन्ड्रिंग के नाम पर 20 लाख रुपये की ठगी करने वाले फर्जी सीबीआई अधिकारी को जयपुर से गिरफ्तार किया है। एएसपी एसटीएफ कुश मिश्रा ने बताया कि, साइबर गैंग ने कुछ दिन पूर्व ही 80 वर्षीय इन बुजुर्ग को वीडियो कॉल कर स्वयं को दिल्ली क्राइम ब्रांच और सीबीआई अधिकारी बताकर जांच के नाम पर तीन दिन तक डिजिटल अरेस्ट रखा था। करोड़ों के लेन-देन के नाम पर मनी लॉन्ड्रिंग का डर दिखाकर 20 लाख रुपये अपने बैंक खाते में ट्रांसफर करा लिए थे। एसटीएफ की टीम ने इस साइबर गैंग के सदस्य महीम सिसौदिया निवासी जयपुर को गिरफ्तार कर लिया। आरोपी के खिलाफ उत्तर प्रदेश, पंजाब, कर्नाटक, तमिलनाडु, तेलंगाना आदि राज्यों में साइबर ठगी के केस दर्ज हैं। (विस्तृत पेज-7)

शिष्टाचार भेंट

मुख्यमंत्री पुष्कर सिंह धामी ने नई दिल्ली में भारतीय जनता पार्टी (भाजपा) के राष्ट्रीय कार्यकारी अध्यक्ष नितिन नवीन से रविवार को शिष्टाचार भेंट कर उन्हें दायित्व प्रश्रण करने पर बधाई एवं शुक्रामनाएं दीं। इस दौरान राष्ट्रीय कार्यकारी अध्यक्ष और मुख्यमंत्री के बीच कई अहम विषयों पर बातचीत हुई।

बांग्लादेश में बदतर हालात के बीच भारत ने चटगांव में वीजा आवेदन प्रक्रिया की बंद

ढाका, एजेंसी

बांग्लादेश में बदतर हालात के बीच भारत ने यहां के दूसरे सबसे बड़े शहर चटगांव में स्थित भारतीय वीजा आवेदन केंद्र में वीजा सेवाएं अगला नोटिस जारी किए जाने तक निलंबित कर दी हैं। यह कदम प्रमुख युवा नेता शरीफ उस्मान हादी की मौत के बाद बंदे तनाव के मद्देनजर उठाया गया है। उनकी मौत के बाद बांग्लादेश के विभिन्न हिस्सों में हिंसा और तोड़फोड़ की घटनाएं हुईं। इसी दौरान चटगांव में सहायक भारतीय उच्चायुक्त के आवास पर गुरुवार को पथराव की घटना हुई थी। चटगांव में

● सहायक भारतीय उच्चायुक्त के आवास पर पथराव की घटना के बाद भारत ने उठाया कदम

भारतीय सहायक उच्चायोग में हाल में हुई घटना के बाद यह निर्णय रविवार से प्रभावी हो गया। आईवीएसी के अनुसार, बंदरगाह शहर में भारतीय वीजा संबंधी सभी सेवाएं 21 दिसंबर से अगले आदेश तक बंद रहेंगी। बयान में कहा गया कि सुरक्षा स्थिति की समीक्षा के बाद वीजा आवेदन केंद्र को फिर से खोलने के संबंध में आगे की घोषणा की जाएगी। बांग्लादेश के सिलहट में भारतीय सहायक उच्चायोग कार्यालय और वीजा आवेदन केंद्र पर शनिवार

को सुरक्षा बढ़ा दी गई। आईवीएसी ढाका, खुलना और राजशाही, चटगांव और सिलहट में केंद्र संचालित करता है। आईवीएसी के एक अधिकारी ने बताया कि चार अन्य कार्यालय चालू हैं। भारत ने बृहस्पतिवार को ढाका में अपने वीजा आवेदन केंद्र को फिर से खोल दिया। सुरक्षा संबंधी चिंताओं के कारण एक दिन पहले इसे बंद कर दिया गया था। लेकिन राजशाही और खुलना में दो अन्य केंद्रों को संक्षिप्त अवधि के लिए बंद कर दिया गया, क्योंकि भारत विरोधी प्रदर्शनकारियों ने वहां भारतीय दूतावासों को और मार्च करने का प्रयास किया था। (संबंधित पेज 13 पर)

संवाददाता, नैनीताल

अमृत विचार: उत्तरी गोलार्ध में रविवार का दिन सबसे छोटा रहा और रात वर्ष की सर्वाधिक लंबी रही। अब दिन की अवधि बढ़नी शुरू हो जाएगी। उत्तरी गोलार्ध में सूर्य की सर्वाधिक तिरछी किरणें पढ़ने से ठंड में अधिक बढ़ोतरी का दिन भी माना जाता है। 21 दिसंबर को शरद संक्रांति अथवा शीत अयनांत कहा जाता है, जबकि दक्षिणी ध्रुव में यह ग्रीष्म अयनांत का दिन होता है। उत्तरी गोलार्ध में सूर्य उत्तरायण होना शुरू हो जाता है। इसके साथ ही उत्तरी गोलार्ध में दिन का समय

बढ़ना शुरू हो जाएगा। इसके विपरीत दक्षिणी गोलार्ध में दिन का समय घटना और रात की अवधि लम्बी होने लगेगी। नैनीताल के समय के अनुसार रविवार

दिन-रात का घटना-बढ़ना सामान्य घटना

आर्यभट्ट प्रेक्षण विज्ञान शोध संस्थान (एरीज) नैनीताल के वरिष्ठ खगोल वैज्ञानिक डॉ. शशिभूषण पांडे के अनुसार, दिन रात का घटना- बढ़ना सामान्य खगोलीय घटना है। यह घटना पूरे वर्ष चलती है। पृथ्वी के अपने अक्ष में झुके होने के कारण पृथ्वी के दोनों गोलार्धों के समय में अंतर आता है। अब सूर्य सूर्य उत्तरायण होने लगेगा। उत्तरी गोलार्ध में दिन की अवधि भी बढ़नी शुरू हो जाएगी।

की अवधि बढ़ने लगेगी। अब जैसे-जैसे सूर्य की किरणें सीधी होने लगेगी, 21 गर्माहट यानी गर्मी भी बढ़ने लगेगी। यह सामान्य खगोलीय घटना है। दिन-रात

में समय का अंतर पृथ्वी के अपने अक्ष में झुकाव के कारण आता है। जिस कारण साल के अलग-अलग समय पर पृथ्वी के दोनों गोलार्धों में दिन और रात का समय घटना बढ़ता है। सूर्य की किरणें उत्तरी गोलार्ध में सर्वाधिक तिरछी पढ़ने के कारण अधिक ठंड का होना स्वाभाविक है। दरअसल, पृथ्वी के दोनों गोलार्धों में ठंड व गर्मी का मौसम सूर्य के किरणों पर निर्भर करता है। अब उत्तरी गोलार्ध में सूर्य की किरणें धीरे- धीरे सीधी होनी शुरू हो जाएगी और आगामी 21 जून को एकदम सीधी होने के साथ ही सर्वाधिक गर्मी का दिन होगा।

स्टेट ब्रीफ

व्यापक जनसहभागिता से मनेगा उत्तराखंड में

वीर बाल दिवस

देहरादून : भाजपा 26 दिसम्बर को गुरु साहिबजादों की स्मृति स्वरूप ' वीर बाल दिवस ' को उत्तराखंड में व्यापक जन सहभागिता के साथ मनाएगी। कार्यक्रम के सफल आयोजन के लिए प्रदेश महामंत्री दीपति भारद्वाज के नेतृत्व में प्रदेश और जिला टोलियों का गठन किया गया है। प्रदेश मीडिया प्रभारी मनवीर चौहान ने रविवार को बताया कि प्रधानमंत्री नरेन्द्र मोदी की प्रेरणा और राष्ट्रीय अध्यक्ष जगत प्रकाश नड्डा एवं प्रदेश अध्यक्ष महेंद्र भट्ट के निर्देशानुसार भाजपा गुरु गोविंद सिंह के पुत्र बाबा जोरावर सिंह और बाबा फतेह सिंह दोनों के बलिदान की स्मृति में 26 दिसम्बर को वीर बाल दिवस व्यापक स्वरूप में मनाएगी।

चतुर्थ श्रेणी के 2364 रिक्त पदों पर भर्ती होगी

देहरादून : विद्यालयी शिक्षा विभाग में आउटसोर्स से चतुर्थ श्रेणी के 2364 रिक्त पदों पर कार्मिकों की तैनाती न होने पर शिक्षा मंत्री डॉ धन सिंह रावत ने अधिकारियों को जमकर लताड़ लगाई। उन्होंने नियुक्ति प्रक्रिया में अनावश्यक देरी पर नाराजगी जताते हुए अधिकारियों को लंबित प्रक्रिया में तेजी लाने के निर्देश दिये। डॉ. रावत ने कमेटी गठित करने के निर्देश दिए ताकि इन कार्मिकों के लिए ठोस सेवा शर्त तैयार की जा सके।

बर्फबारी न हुई तो नैनीताल में गहरा जाएगा जल संकट

जलस्रोतों को पुनर्जीवन के लिए सरोवर नगरी में बर्फबारी जरूरी, हिमपात पर निर्भर हैं प्राकृतिक ग्रीष्मकालीन जलस्रोत

संवाददाता, नैनीताल

अमृत विचार: नगर के प्राकृतिक जलस्रोतों का बर्फबारी के साथ गहरा रिश्ता है। ग्रीष्मकालीन जलस्रोतों का जल हिमपात पर निर्भर करता है। यदि इस बार शीतकाल में बर्फबारी नहीं हुई तो ग्रीष्मकाल में अधिकांश जलस्रोतों पर संकट बढ़ जाएगा।

हिमपात से जमीन के भीतर पहुंचने वाला जल स्वतः प्रक्रिया है। हिमपात के बाद बर्फ धीरे-धीरे पिघलती है और रिसकर जमीन के भीतर पहुंचती है। हिमपात प्राकृतिक जलधाराओं का मुख्य स्रोत होता है, जो हिमकाल में रिचार्ज होते हैं और ग्रीष्मकाल में पानी के संकट को उत्पन्न नहीं होने देते हैं। नगर में 16 प्राकृतिक जलस्रोत हैं, जिनमें से 11 श्रोतों से आज भी पानी मिलता है और पांच स्रोत लगभग सूख ही चुके हैं। 11 श्रोतों में भी अब उतना पानी नहीं निकलता है, जितना कि आज से दो दशक पहले तक मिला करता था। इसकी वजह हिमपात की कमी माना जाता है। मगर अब हिमपात को लेकर संशय के बादल पिछले कुछ वर्षों से मंडराने लगे हैं।



मल्लीताल पर्दाधारा में निर्माणाधीन नौला।

हिमपात की दर नगर की ऊंची चोटियों तक सीमित होकर रह गई है। नगर के निचले क्षेत्रों में साल 2022 के बाद हिमपात नहीं हुआ है। इधर, जल संस्थान प्राकृतिक जलस्रोतों के संरक्षण को लेकर प्रयास कर रहा है। संबंधित विभाग इनके संरक्षण को लेकर प्रयास कर रहे हैं। उन्हें कुमाऊनी शैली में नौलों का रूप दिया जा रहा है। स्प्रिंग फील्ड स्थित जलस्रोत के नौले का निर्माण करीब पूरा हो चुका है, जबकि मल्लीताल स्थित पर्दाधारा का कार्य प्रगति पर है।

● नगर के निचले क्षेत्रों में साल 2022 के बाद हिमपात नहीं हुआ

इसी क्रम में अन्य नौलों का निर्माण कार्य जल्द पूरा होने की उम्मीद है। **अंग्रेज किया करते थे बर्फ खड्डों के जरिए जलसंचयन:** नगर में ग्रीष्मकाल में जलसंकट उत्पन्न न हो, इसके लिए ब्रिटिशकाल में अंग्रेजों ने नगर के ऊंचाई वाले क्षेत्रों में बर्फखड्ड बनाए थे। कई मीटर गहरे खड्डों में हिमपात के दौरान भारी मात्रा में बर्फ जमा हो जाती थी और इन खड्डों से बर्फ

नगर के प्राकृतिक जलस्रोत स्थल

नैनीताल: नगर के प्राकृतिक जलश्रोतों में स्प्रिंग फील्ड, नारायण नगर, स्टोनलैंड कंपाउंड, राजपुरा, गुफा महादेव, कृष्णापुर गोमुख, कृष्णापुर तुड़ुडिया धारा, मल्लीताल पर्दाधारा, पाईस विश्रामगृह व चूनाधारा शामिल है। इन जलस्रोतों से आने वाले जल का फिल्टरेशन भी किया जाएगा। साथ ही नौलों के रूप में विकसित किया जाएगा। ग्रीष्मकाल के दौरान इन जलस्रोतों से कई लोग पानी पीते हैं। इनके अलावा प्राकृतिक जलश्रोतों का प्रमुख श्रोत मानसून की बारिश है। जिसके चलते शरद व शीतकाल में प्राकृतिक जलश्रोतों से प्रयाप्त जल मिल पाता है।

पिघलकर रिसते हुए प्राकृतिक जल श्रोतों तक पहुंचती थी और



स्प्रिंग फील्ड स्थित बनाया गया नौला।

यहां हिमपात से सदाबहार रहते थे जलस्रोत

नैनीताल: सदियों की बर्फबारी नैनी झील के लिए संजीवनी तो है ही, साथ ही, प्राकृतिक जलस्रोतों के लिए बेहद जरूरी है। फंग्ट, किलबरी, नैनापीक, बिड़ला चुंगी, राजभवन, टिफिनटॉप की ऊंची चोटियों पर हिमपात से वनाच्छादित पहाड़ों की जमी के अंदर पर्याप्त जल प्राकृतिक स्रोतों के लिए संचय हो जाता था जिससे जलस्रोत मानसून तक सदानीरा रहते थे। अब शहर की ऊंची चोटियों पर भी हिमपात सीमित मात्रा में होने से इन जलस्रोतों पर भी संकट के बादल मंडराने लगे हैं।

चोटी के समीप आज भी बर्फखड्ड मौजूद हैं।



सुंदर नजारा : पिथौरागढ़ में रविवार को सुबह से ही हल्के बादल छाए रहे। बीते शनिवार के मुकाबले धूप भी काफी हल्की रही और शाम होते-होते मौसम और सर्द होना शुरू हो गया। नगर के चंडाक क्षेत्र का सूर्यास्त का कुछ ऐसा नजारा रहा। फोटो विपिन गुप्ता

सीमांत पिथौरागढ़ में बदला

मौसम, हिमपात के आसार

पिथौरागढ़: पिथौरागढ़ में जिला मुख्यालय सहित अन्य हिस्सों में छापे बादलों ने अगले कुछ दिनों में बारिश और बर्फबारी की उम्मीद जगाई है। रविवार को चंडाक क्षेत्र से बादलों के बीच आसमान का नजारा कुछ बदला नजर आया। बादल छाने से तापमान में भी गिरावट आई। जहां बीते शनिवार जिले का अधिकतम तापमान 18 और न्यूनतम तापमान 10 डिग्री सेल्सियस था। वहीं, रविवार को अधिकतम तापमान 16 और न्यूनतम तापमान 8 डिग्री सेल्सियस रिकॉर्ड किया गया। तापमान गिरने के बाद जिले में सुबह-शाम कड़ाके की ठंड पड़ रही है। इससे बचने के लिए लोग हीटर-ब्लोवर और अंगीठी का सहारा लेने के लिए मजबूर हैं। मुनस्यारी में तो पर्यटकों को राहत पहुंचाने के लिए प्रशासन और नगर पंचायत जगह-जगह अलाव जला रहा है।

नैनीताल में बादलों के साथ खिली रही धूप

नैनीताल: सरोवर नगरी में रविवार को मौसम का मिलाजुला मिजाज रहा।



हल्के बादल पूरा दिन आसमान में डेरा डाले रहे। साथ ही धूप भी पूरे दिन रही। मौसम में मामूली ठंड महसूस की गई। इन दिनों पश्चिमी विक्षोभ सक्रिय है जिसका असर हल्के बादलों के रूप में देखने को मिला जिस कारण सर्द हवाएं चलती रही और मामूली ठंड महसूस हुई। दिन सामान्य बना रहा। मगर शाम होते ही ठंड में बढ़ोतरी हो गई। लोगों को हीटर व आग का सहारा लेने के लिए मजबूर होना पड़ा। जीआईसी मौसम विज्ञान केंद्र के अनुसार अधिकतम तापमान 18 डिग्री सेल्सियस रिकॉर्ड किया गया, जबकि न्यूनतम तापमान आठ डिग्री सेल्सियस रहा। आद्रता अधिकतम 85 व न्यूनतम 60 प्रतिशत रही।

फुटपाथ बचाने के लिए

शुरू हुआ आंदोलन

हल्द्वानी : शहर में फुटपाथ को अतिक्रमण से बचाने के लिए आंदोलन की शुरुआत की गई है। पूर्व मेयर प्रत्याशी व सामाजिक कार्यकर्ता दीप चंद्र पांडे ने रविवार को बुद्ध पार्क में धरना दिया। बताया कि वह प्रतिदिन सुबह 11 से दोपहर 1 बजे तक अनिश्चितकालीन धरने पर बैठेंगे। कहा कि जब तक समस्या का समाधान नहीं होगा, तब तक धरना जारी रहेगा पहले दिन कुछ लोग स्वेच्छा से उन्हें समर्थन देने के लिए पहुंचे। कहा कि जैसे रोम एक दिन में नहीं बना, वैसे ही यह आंदोलन भी धीरे-धीरे जनसमर्थन से मजबूत होगा। मांग पूरी नहीं होने पर आने वाले दिनों में शांत उपवास और समय मिलने पर अन्न त्याग भी किया जा सकता है। फुटपाथ जनता की मूल आवश्यकता है और यह पूरी तरह से जनता का आंदोलन है।

लोकभवन में जनमिलन, राज्यपाल ने सुनीं समस्याएं

● सेना में भर्ती हुए युवाओं से जुड़े प्रकरण का भी हुआ निस्तारण

मुख्य संवाददाता, देहरादून

अमृत विचार: राज्यपाल गुरमीत सिंह ने रविवार को लोक भवन में आयोजित जन मिलन कार्यक्रम के दौरान पूर्व सैनिकों सहित आम नागरिकों की समस्याएं सुनीं और उनके शीघ्र समाधान का आश्वासन दिया।

राज्यपाल ने कहा कि इस कार्यक्रम का मुख्य उद्देश्य आमजन, विशेषकर पूर्व सैनिकों और उनके आश्रितों की समस्याओं को सीधे सुनकर उनका त्वरित निस्तारण सुनिश्चित करना है। कहा कि अधिकांश समस्याएं छोटी और सामान्य होती हैं, लेकिन समय पर समाधान न होने से आमजन को अनावश्यक परेशानियों का



देहरादून स्थित लोक भवन में जनसमस्याएं सुनते राज्यपाल गुरमीत सिंह।

सामना करना पड़ता है। उन्होंने अधिकारियों को निर्देशित किया कि ऐसी समस्याओं का नियमानुसार, प्राथमिकता के आधार पर और शीघ्र निस्तारण किया जाए।

इस अवसर पर भारतीय सेना में भर्ती हुए कुछ युवाओं से जुड़ा प्रकरण, जो पिछले जन मिलन में सामने आया था, जिन्हें विश्वविद्यालय से समय पर डिग्री

न मिलने के कारण सेना के चयन साक्षात्कार में आमंत्रित नहीं किया जा रहा था। लोक भवन के हस्तक्षेप से मात्र तीन दिनों के भीतर संबंधित विश्वविद्यालय द्वारा डिग्रियां उपलब्ध कराई गईं।

इसी प्रकार, तकनीकी कारणों से परीक्षा से वंचित एक छात्र के मामले में भी लोक भवन के पत्राचार करने पर विश्वविद्यालय द्वारा

युवा मुक्केबाज हैं

मुकाबले को तैयार

हल्द्वानी, अमृत विचार: राज्यस्तरीय सब जूनियर बालक-बालिका बॉक्सिंग प्रतियोगिता के लिए नैनीताल के खिलाड़ियों का चयन रविवार को मिनी स्टेडियम में ट्रायल से हुआ। निर्णायक बॉक्सिंग प्रशिक्षक नैनीताल मनोज सिंह रहे। बालक वर्ग में तन्मय बिष्ट का 44-46 किग्रा, आशुतोष जोशी 46-48 किग्रा, चिरंजीव 48-50 किग्रा, दिव्यांशु जलाल 50-52 किग्रा, शुभम अधिकारी 52-54 किग्रा, पवन फुलोरा 54-57 किग्रा, करन खाती 57-60 किग्रा, अमन दुमका 60-63 किग्रा, ध्रुव सिंह 63-66 किग्रा, किशोर मौय्य 66-70 किग्रा, आदित्य मेहरा 70-75 किग्रा तथा नीरज सिंह का 80 प्लस भार वर्ग में चयन हुआ है। बालिका वर्ग में निकिता 44-46 किग्रा, गुंजन 46-48 किग्रा, तपस्या सिंह 48-50 किग्रा, तनुजा सिंह 52-54 किग्रा, भूमिका 54-57 किग्रा, कशिश 57-60 किग्रा, दीक्षा 60-63 किग्रा और रितिका मेहरा 63-66 किग्रा भार वर्ग में चयनित हुईं। चयन समिति में गोपाल सिंह खोलिया नवीन टप्पा, देवेंद्र सिंह जीना, डीसी भट्ट, कमल जगाती, विमला रावत, संजय अधिकारी, मनोज पाठक, शुभम सिंह व बॉक्सिंग संघ के पदाधिकारी मौजूद रहे।

त्वरित कार्यवाही करते हुए छात्र को परीक्षा में बैठने की अनुमति दी गई। संबंधित युवाओं एवं परिजनों ने इसके लिए राज्यपाल का आभार व्यक्त किया।

कार्यक्रम में पौड़ी, अल्मोड़ा, ऊधमसिंह नगर और देहरादून जनपदों से आए 12 लोगों ने भूमि विवाद, मुआवजा, रोजगार, विकास कार्यों तथा आर्थिक सहायता से जुड़ी समस्याएं राज्यपाल के समक्ष रखीं। उन्होंने शिकायत निवारण अधिकारी को निर्देश दिए कि प्रत्येक शिकायत को गंभीरता से लेते हुए उसे तुरंत संबंधित जिलाधिकारियों एवं विभागीय अधिकारियों को प्रेषित किया जाए, ताकि समयबद्ध समाधान सुनिश्चित हो सके। इस अवसर पर वित्त निबंधक डॉ. तृप्ति श्रीवास्तव, शिकायत निवारण अधिकारी विनोद शाह मौजूद रहे।

रील पर रार, पूर्व सीएम रावत हुए

नाराज, भाजपा का भी पलटवार

मुख्य संवाददाता, देहरादून

अमृत विचार: भाजपा उत्तराखंड के आधिकारिक एफबी पेज पर अपलोड की गई रील पर पूर्व सीएम हरीश रावत ने नाराजगी जतायी है। वहीं, भाजपा ने भी इस पर पलटवार किया है।

इस रील से नाराज पूर्व सीएम ने भाजपा को माफी मांगने और उसे तुरंत हटाने की चेतावनी देते हुए कहा है कि ऐसा न होने पर वह उसके खिलाफ प्राथमिकी दर्ज कराएंगे और उसके कार्यालय के बाहर धरना देंगे। मजार और बुलडोजर को समेटे एआई से तैयार की गयी उन्नतीस सेकेंड रील को लेकर रावत ने भाजपा से 'झूठ बोलने' के लिए राज्य की जनता से माफी मांगने, उसे तुरंत सोशल मीडिया से हटाने की मांग

पहले तुष्टिकरण करो फिर हो-हल्ला: भाजपा

उधर, भाजपा की प्रदेश इकाई के अध्यक्ष महेंद्र भट्ट ने इस पर टिप्पणी करते हुए कहा कि यह कांग्रेस का एजेंडा है कि तुष्टिकरण करो और जब आरोप लगे तो पलटकर हो-हल्ला शुरू कर दो। उन्होंने कहा कि, कांग्रेस की तुष्टिकरण की यह तस्वीर जनता के मानस पटल पर इस कदर अंकित हो चुकी है कि वह अगर चाहे तो भी इससे पीछा नहीं छोड़ सकती है। भट्ट ने यह भी कहा कि कांग्रेस नेता अगर इस संबंध में पुलिस में रिपोर्ट कराना चाहे तो करा दें और उनकी पार्टी को इससे कोई आपत्ति नहीं है।

की। उन्होंने कहा कि ऐसा न होने पर उन्हें पुलिस में प्राथमिकी दर्ज कराने को विवश होना पड़ेगा। रावत ने लगातार सात दिन तक भाजपा कार्यालय के बाहर धरने पर बैठने की चेतावनी भी दी।

सोशल मीडिया पर एक पोस्ट में हरीश रावत ने कहा कि उनके विरुद्ध एआई का सहारा लेकर झूठा विमर्श गढ़ने का दुष्प्रयास किया जा रहा है

मैंने तय किया है कि तीन-चार

दिन का समय हम इनको दे रहे हैं और यदि उसके बाद भी उनके पेज से पोस्ट डिलीट नहीं होती है, तो हम पहले पुलिस के पास जाएंगे, फिर चुनाव आयोग के पास जाएंगे तथा उसके बाद उनके कार्यालय पर भी जाएंगे और उसके बाद भी यदि भाजपा के लोग माफी नहीं मांगते हैं और अपने फेसबुक पेज से पोस्ट डिलीट नहीं करते हैं, तो फिर मैं कोर्ट भी जाऊंगा और राज्य भर में न्याय यात्रा भी निकालूंगा।

मानसिक बीमार महिला को खंभे से बांधकर पीटा

संवाददाता, हरिद्वार

अमृत विचार: हरिद्वार में रविवार को मानवता को शर्मसार करने वाला एक मामला सामने आया जहां मानसिक रूप से अस्वस्थ एक महिला को कुछ लोगों ने कथित तौर पर एक खंभे से बांधकर बेरहमी से पीटा।

करीब 50 साल की महिला से मारपीट का वीडियो सोशल मीडिया पर प्रसारित होने के बाद पुलिस विभाग में हड़कंप मच गया। पुलिस ने बताया कि महिला के परिजनों की तहरीर पर उसने छह आरोपियों के खिलाफ मुकदमा दर्ज कर मामले की जांच शुरू की है। घटनाक्रम के अनुसार, रानीपुर क्षेत्र में लेबर कॉलोनी की मानसिक रूप से बीमार एक महिला भटकते हुए घर से काफी दूर किसी ओर के मकान में चली गई।

● भटकते हुए घर से काफी दूर चली गई थी दूसरे के मकान में

● लोगों ने चोर समझा, वीडियो वायरल, छह लोग नामजद

उस मकान के लोगों ने उसे चोर समझकर शोर मचा दिया। इसके बाद वहां पर आसपास के लोग इकट्ठा हो गए और बिना कुछ जाने-समझे महिला के साथ मारपीट शुरू कर दी। भीड़ ने महिला को एक खंभे से बांध कर उसकी बेरहमी के साथ पिटाई की। महिला चीखती-चिल्लाती रही और छोड़ देने की गुहार लगाती रही लेकिन किसी को उस पर दया नहीं आयी।

इस बीच, किसी ने उसकी पिटाई का वीडियो बना कर सोशल मीडिया पर पोस्ट कर दिया। जब पीड़िता के परिजनों को इसके बारे में पता चला तो उनके और आरोपी पक्ष के बीच



भी जमकर मारपीट हुई। महिला से मारपीट का वीडियो वायरल होने के बाद पुलिस तक इसकी सूचना पहुंची और उच्चाधिकारियों ने मामले का संज्ञान लेते हुए तत्काल कार्रवाई के निर्देश दिए। पीड़िता के पुत्र ने रानीपुर कोतवाली में तहरीर देकर आरोपियों के खिलाफ सख्त कार्रवाई की मांग की। हरिद्वार के पुलिस अधीक्षक अभय प्रताप सिंह के अनुसार, तहरीर के

आधार पर एक महिला समेत छह नामजद आरोपियों के खिलाफ गंभीर धाराओं में मुकदमा दर्ज किया गया। उन्होंने बताया कि किसी भी व्यक्ति को कानून हाथ में लेने का अधिकार नहीं है और मानसिक रूप से बीमार महिला के साथ हुई यह बर्बरता अक्षम्य है। पुलिस अधीक्षक ने कहा कि आरोपियों की गिरफ्तारी के लिए दबिश दी जा रही है और उन्हें जल्द पकड़ लिया जाएगा।

PAL GROUP
Super Speciality Hospital

ROHILKHAND CANCER INSTITUTE

रोहिलखण्ड कैंसर हॉस्पिटल, बरेली के कैंसर विशेषज्ञ से कैंसर रोग का परामर्श अब हल्द्वानी में लीजिए

ओपीडी समय

हर मंगलवार, सुबह 9:00 बजे से शाम 4:00 बजे तक

मुफ्त परामर्श

डॉ० आशीष कामाथम
MBBS, MS, MCh. Surgical Oncology (AIIMS Jodhpur)

बृजलाल हॉस्पिटल, आनंदी टावर, नैनीताल रोड, हल्द्वानी, उत्तराखंड

Call to find out more
+91-9837811111

Free treatment of ₹ 5 lakh to ayushman card holders

सिटी ब्रीफ

हल्द्वानी के हल्दूपोखरा में बहुद्देशीय शिविर आज
नैनीताल : ‘जन-जन की सरकार, जन-जन के द्वार’ अभियान के तहत 22 दिसंबर को विकासखंड हल्द्वानी में बहुद्देशीय शिविर आयोजित किया जाएगा। यह शिविर राजकीय इंटर कॉलेज, हल्दूपोखरा में आयोजित होगा, जिसकी अध्यक्षता प्रभारी मुख्य विकास अधिकारी गोपाल गिरी गोस्वामी करेंगे। शिविर में राजस्व, ग्राम्य विकास, पंचायतीराज, कृषि, समाज कल्याण, महिला एवं बाल विकास, स्वास्थ्य, शिक्षा, खाद्य एवं नगरिक आपूर्ति, श्रम, ऊर्जा, पेयजल, सहकारिता, बैंक एवं अन्य विभागों के अधिकारी मौजूद रहेंगे।

सड़के की खाईबाड़ी करता एक गिरफ्तार
हल्द्वानी : बनभूलपुरा थाना क्षेत्र में पुलिस ने सार्वजनिक स्थान पर सड़क खाईबाड़ी करते एक व्यक्ति को गिरफ्तार किया है। आरोपी के पास से सड़क पर्वी, पेन, गता व 1800 रुपये नकद बरामद किए गए। पुलिस ने आरोपी के खिलाफ जुआ अधिनियम की धाराओं में मुकदमा दर्ज कर हिरासत में ले लिया है। पुलिस ने बताया कि आरोपी को लाइन नंबर 17 में गफूर हलवाई के पास रेलवे पटरी के पास से गिरफ्तार किया गया है। पुछताछ में आरोपी ने अपना नाम शकील निवासी ताज मस्जिद के पीछे बनभूलपुरा बताया।

हमले के आरोपी के खिलाफ मुकदमा दर्ज
हल्द्वानी : कोतवाली हल्द्वानी क्षेत्र में जानपीवा धमकी, मारपीट और गाली-गलौज का मामला सामने आया है। पीड़ित ने आरोपी पर ठोस वस्तु से सिर पर वार करने और जान से मारने की धमकी देने का आरोप लगाया है। सुरक्षा को लेकर भयभीत पीड़ित ने पुलिस से कड़ी कार्रवाई की मांग की है। रामपुर रोड निवासी शंकर कुमार भुटियाजी ने पुलिस को बताया कि वह अपने भाई विनोद आनन्द से मिलने 13 दिसंबर की रात जय दुर्गा ट्रांसपोर्ट, पीसीएफ परिसर, बरेली रोड गया था। उसी दौरान वहां मौजूद गगन सेठी पुत्र सिंदू सेठी ने कथित रूप से उनसे गाली-गलौज शुरू कर दी। विरोध करने पर आरोपी ने किसी ठोस वस्तु से उनके सिर पर वार किया और हाथापाई की, जिससे पीड़ित का चश्मा टूट गया और बाईं आंख में गंभीर चोट आई। आरोपी ने जान से मारने की धमकी भी दी। कोतवाल विजय मेहता ने बताया कि मुकदमा दर्ज कर मामले की जांच की जा रही है।

सड़क किनारे कूड़ा फेंकने से लोग परेशान
भीमताल : भीमताल के वार्ड नंबर 1 गोरखपुर से विनायक जाने वाले सीसी मार्ग में होमस्टे आदि द्वारा सीसी मार्ग के किनारे पॉलीथिन बैग में कूड़ा फेंकने से वहां से गुजरने वाले लोगों को परेशानी हो रही है। स्थानीय लोगों ने बताया कि इन संस्थाओं द्वारा कूड़े को पॉलीथिन में भरकर सड़क किनारे रखा जा रहा है। बंदर तथा अन्य जानवर इस कूड़े को फैला रहे हैं। कहा कि उनके द्वारा कई बार स्थानीय जनप्रतिनिधियों को इससे अवगत कराया गया पर कार्रवाई नहीं होने से वे निराश हैं। उन्होंने कहा कि नगर पालिका को जागरूकता अभियान चलाना चाहिए तथा हर होटल होम स्टे संचालकों के लिए कूड़े की थैली में अपने संस्थान का नाम लिखा होना अनिवार्य करना चाहिए ताकि संबंधित संस्थान के खिलाफ प्रभावी कार्रवाई की जा सके।

स्मार्ट मीटर अभियान के साथ बकाया वसूली, 6 लाख वसूले

संवाददाता, हल्द्वानी
अमृत विचार: बनभूलपुरा में बिजली चोरी और भारी लाइन लॉस के खुलासे के बाद बीते मंगलवार को कुमाऊं कमिश्नर दीपक रावत ने कार्रवाई के निर्देश दिए थे। शनिवार को ऊर्जा निगम ने क्षेत्र में स्मार्ट मीटर लगाने और बकाया वसूली का अभियान चलाया। अभियान के दौरान बनभूलपुरा में 60 से अधिक स्मार्ट मीटर लगाए गए, जबकि 12 बकायदारों से लगभग 6 लाख रुपये की बकाया राशि वसूली गई। ऊर्जा निगम के एसडीओ मनीष जोशी ने बताया कि स्मार्ट मीटर लगाए जाने से बिजली खपत की सटीक जानकारी मिलेगी और चोरी पर अंकुश लगेगा। उन्होंने उपभोक्ताओं से अपील की कि वे समय पर बिल का भुगतान करें और स्मार्ट मीटर लगाने में सहयोग करें। बता दें कि बीते मंगलवार को



ज्वैलरी शॉप के भीतर दिख रहे इसी छेद से दाखिल हुए और फरार हुए शातिर।

936 घंटे की रेकी के बाद काटी ज्वैलरी शॉप की मोटी दीवार पड़ोस की दुकान किराए पर लेने वाले कथित जनक राज जोशी एंड गैंग घटना की रात से ही फरार , कटर , छेनी व हथौड़ी की मदद से तोड़ी दीवार

कार्यालय संवाददाता, हल्द्वानी

अमृत विचार : मुखानी थानाक्षेत्र स्थित राधिका ज्वैलरी शॉप में वारदात एक सोचा-समझा आपराधिक षड्यंत्र था। इस बड़ी वारदात को अंजाम तक पहुंचाने के लिए आरोपियों ने 936 घंटे तक लगातार रेकी की। वो देख रहे थे कि दुकान में कौन आता, कौन जाता है, दुकान में कितना माल है, दुकान कितने बजे खुलती और कितने बजे बंद होती है। इन सबकी रेकी करने के बाद ही वारदात को अंजाम तक पहुंचाया गया। वारदात के लिए दिन भी शुक्रवार का चुना गया, ताकि घटना को अंजाम देने के बाद चोरों को भागने के लिए पर्याप्त समय मिल सके और हुआ भी ऐसा ही। शनिवार बंदी की वजह से दुकान बंद थी और रविवार को जब शटर खुला तो बहुत देर हो चुकी थी। राधिका ज्वैलरी शॉप के मालिक नवनीत शर्मा ने बताया कि उनकी दुकान से सटी एक और दुकान हैं, जिसमें पहले फर्नीचर का काम होता था, लेकिन दुकान काफी समय से खाली थी। इस दुकान के मालिक गौरव बिष्ट हैं, जिनका घर दुकान के पीछे ही है। पुलिस पुछताछ में गौरव ने बताया कि पिछले माह उनके पास जनक राज बिष्ट नाम का व्यक्ति आया था। उसने खुद को स्थानीय निवासी



इसी दुकान में चोरी ने दिया वारदात को अंजाम।

बताया था और दुकान किराए पर लेने की इच्छा जाहिर की थी। उसने बताया कि वह यहां कपड़ों का शोरूम खोलना चाहता है। जांच में सामने आया कि ज्वैलरी शॉप के ठीक बगल में एक खाली दुकान थी, जिसे बीती 10 नवंबर को जनक राज जोशी नाम के व्यक्ति को दुकान मालिक गौरव बिष्ट ने किराए पर दी थी। यह दुकान कपड़ों की दुकान खोलने के नाम पर ली गई थी और पिछले कुछ दिनों से चार मजदूर इसमें फर्नीचर आदि का काम कर रहे थे। गौरव ने कथित जनक राज जोशी से कहाकि वह दुकान का किराए साढ़े 22 हजार रुपए प्रतिमाह लेगा। जनक राज ने बिना मोलभाव किए साढ़े 22 हजार रुपए प्रतिमाह किराए पर हामी भर दी। जुबानी सौदा हुआ और 10 नवंबर से दुकान जनक राज के सुपुर्द कर दी गई। इसके तुरंत बाद जनक

वारदात का सुबूत भी साथ ले गए संधमार
ज्वैलरी शॉप के मालिक ने दुकान की सुरक्षा को लेकर सभी इंतजाम किए थे और इन्हीं में से एक था सीसीटीवी। नवनीत ने दुकान के भीतर 6 और दुकान के बाहर 2 सीसीटीवी लगाए थे। लेकिन वारदात को अंजाम देने से पहले शातिर चोर ज्वैलरी शॉप में लगे सीसी टीवी कैमरे के डीवीआर भी उखाड़ कर साथ ले गए।

नहीं कटी दूसरी तिजोरी, वरना होता और बड़ा नुकसान

हल्द्वानी : चोर पूरी दुकान को साफ करने का इरादा लेकर ज्वैलरी शॉप में दाखिल हुए थे, लेकिन अपनी इस बदनीयती में वह पूरी तरह कामयाब नहीं हो पाए। चोरों को शोकेस में जो भी ज्वैलरी मिली, उसे समेट लिया। इसके अलावा तीन तिजोरियों में से वह गैस कटर की मदद से दो तिजोरियों को काटने में भी सफल हो गए, लेकिन तीसरी मुख्य तिजोरी वह गैस कटर से भी काट नहीं गए। बताया जाता है कि ज्वैलरी शॉप का ज्यादातर माल इसी तिजोरी में था। राज ने दुकान में चार कारीगरों को लगाया, जो दुकान के अंदर कपड़े रखने के लिए रैक बनाने का काम कर रहे थे। चूंकि जनक पड़ोसी दुकानदार होने वाला था तो उसने नवनीत और उनके बेटों शुभम व रजत से नजदीकियां बढ़ानी शुरू की। 10 नवंबर से 18 दिसंबर के दरम्यान जनक राज और उनके कारीगर नवनीत और उनके बेटों से घुल-मिल गए। वह राधिका ज्वैलरी शॉप पर पैनी नजर रख रहे थे। उन्होंने यहां तक रेकी कर ली थी कि उन्हें दीवार कितनी कंचाई पर और कहां से काटनी है। उन्हें यह भी पता

था कि अगर वारदात को शुक्रवार को अंजाम दिया जाए तो उन्हें माल समेत भाग निकलने के लिए रविवार तक का वक्त मिल जाएगा, क्योंकि शनिवार बंदी की वजह से ज्वैलरी शॉप भी बंद रहती है। माना जा रहा है कि इसी योजना को अमल में लाया गया और योजनाबद्ध तरीके से शुक्रवार की रात कटर, छेनी और हथौड़ी की मदद से 18 इंच मोटी दीवार को काटना शुरू किया गया। अनुमान है कि पूरी वारदात को डेढ़ घंटे के भीतर अंजाम दिया गया। इसके बाद शातिरों ने माल समेटा और फरार हो गए। इधर, रविवार को



वारदात के बाद खाली पड़ा ज्वैलरी शॉप का शोकेस।

जब दुकान खुली तो शुक्रवार की पूरी रात, शनिवार का दिन और रात गुजर चुकी थी। रविवार को जब दुकान खुली तो वारदात को घंटों गुजर चुके थे और शातिर पुलिस की पहुंच से कहीं दूर निकल चुके थे। एसससपी मंजुनाथ टीसी घटना को अंजाम देने वाले कहीं भी हों, उन्हें तलाश लिया जाएगा। शातिरों की तलाश में एसओजी के साथ कई टीमों को लगाया गया है। इसके अलावा सर्विलांस टीम को भी लगाया गया है। घटना स्थल के आस-पास लगे सभी सीसीटीवी कैमरों के फुटेज खंगाले जा रहे हैं।

जब दुकान खुली तो शुक्रवार की पूरी रात, शनिवार का दिन और रात गुजर चुकी थी। रविवार को जब दुकान खुली तो वारदात को घंटों गुजर चुके थे और शातिर पुलिस की पहुंच से कहीं दूर निकल चुके थे। एसससपी मंजुनाथ टीसी घटना को अंजाम देने वाले कहीं भी हों, उन्हें तलाश लिया जाएगा। शातिरों की तलाश में एसओजी के साथ कई टीमों को लगाया गया है। इसके अलावा सर्विलांस टीम को भी लगाया गया है। घटना स्थल के आस-पास लगे सभी सीसीटीवी कैमरों के फुटेज खंगाले जा रहे हैं।

नेपाल के नंबर से आया फोन, बोला-कल आउंगा

संवाददाता, हल्द्वानी

अमृत विचार : अनुमान है कि शुक्रवार की रात चोरी की घटना को अंजाम दिया गया और उसी रात से पड़ोस की उस दुकान में काम बंद था, जिसे जनक राज जोशी ने किराए पर लिया था। जनक राज ने दुकान मालिक गौरव को भी नहीं बताया कि दुकान में काम क्यों बंद है। इधर, रविवार को जब चोरी का हल्ला मचा तो गौरव के पास नेपाल के नंबर से फोन आया। फोन पर किराएदार जनक राज था। उसने कहा कि वह कल आएगा।

गलत तथ्य प्रस्तुत करने पर शस्त्र लाइसेंस निरस्त

संवाददाता, नैनीताल

अमृत विचार: जिला मजिस्ट्रेट न्यायालय के समक्ष भ्रामक एवं गलत तथ्य प्रस्तुत करने पर जिलाधिकारी नैनीताल ललित मोहन रचाल ने कड़ा निर्णय लेते हुए हल्द्वानी के आजादनगर, थाना बनभूलपुरा निवासी नाहिद कुरैशी पुत्र वाजिद कुरैशी का शस्त्र लाइसेंस निरस्त करने के आदेश दिए हैं। जिलाधिकारी ने बताया कि नाहिद कुरैशी के विरुद्ध शस्त्र अधिनियम के अंतर्गत एक अभियोग पंजीकृत था। प्रकरण की सुनवाई के दौरान संबंधित व्यक्ति द्वारा यह तर्क प्रस्तुत किया गया कि वह व्यापारी हैं तथा व्यापार के सिलसिले में उसे अक्सर नगद धनराशि के साथ आवागमन करना पड़ता है, जिससे उसके जान-माल को खतरा बना रहता है। इसी आधार पर उसने शस्त्र लाइसेंस को यथावत बनाए रखने की मांग की थी। प्रकरण की



बनभूलपुरा में स्मार्ट मीटर लगाता कर्मचारी।

बनभूलपुरा एक बार फिर बिजली चोरी के मामलों में चर्चा में आया था। ऊर्जा निगम के आंकड़ों के अनुसार आजाद नगर फीडर से 87 प्रतिशत और गांधी नगर फीडर से 70 प्रतिशत तक लाइन लॉस दर्ज किया गया है। अधिकारियों का मानना है कि यह लाइन लॉस तकनीकी नहीं, बल्कि सीधे बिजली चोरी की जा रही थी। आजाद नगर और गांधी नगर फीडर से जुड़े बनभूलपुरा क्षेत्र में लाइन नंबर

एक से 18, गफूर बस्ती, आजाद नगर, गांधी नगर, आंबेडकर नगर, किदवई नगर, नई बस्ती सहित कई इलाके शामिल हैं। यहां 10 हजार से अधिक बिजली कनेक्शनधारी हैं, लेकिन राजस्व संग्रह अपेक्षाकृत कम है। ऊर्जा निगम के शहरी ईई प्रदीप कुमार ने बताया कि आगे भी बनभूलपुरा और अन्य संवेदनशील क्षेत्रों में स्मार्ट मीटर अभियान, बकाया वसूली और बिजली चोरी के खिलाफ कार्रवाई जारी रहेगी।



ज्वैलरी शॉप के बाहर पूछताछ करते एसपी क्राइम डॉ. जगदीश चंद्र।



जिस गैस कटर की मदद से तिजोरी काटी गई, उससे फिगर प्रिंट उठाती फॉरेंसिक टीम।



ज्वैलरी शॉप के बाहर जांच करता डॉग स्क्वाड।



प्लास्टिक के गिलास से अंगुलियों के निशान जुटाती फॉरेंसिक टीम।

नाबालिग से किया दुष्कर्म वीडियो बनाकर दी धमकी

संवाददाता, रामनगर

अमृत विचार: कोतवाली क्षेत्र के ग्रामीण इलाके में 14 वर्षीय किशोरी के साथ दुष्कर्म और अश्लील वीडियो बनाने का गंभीर मामला सामने आया है। पीड़िता के परिजनों की तहरीर पर पुलिस ने दो नाबालिग आरोपियों के खिलाफ पॉक्सो अधिनियम सहित अन्य संबंधित धाराओं में प्राथमिकी दर्ज कर ली है। पुलिस ने आरोपियों की तलाश में दबिश दी जा रही है। बीते शुक्रवार को दो नाबालिग आरोपियों ने किशोरी के साथ जबरन दुष्कर्म किया। आरोप है कि इस दौरान आरोपियों ने घटना का अश्लील वीडियो भी बना लिया। इसके बाद उन्होंने वीडियो को सोशल मीडिया पर वायरल करने और किशोरी को जान से मारने की धमकी दी। भयभीत किशोरी को घटना से क्षेत्र में आक्रोश है। लोगों ने आरोपियों की जल्द गिरफ्तार करने की मांग की है।

दो नाबालिग आरोपियों के खिलाफ पॉक्सो एक्ट में मुकदमा दर्ज

घटना की जानकारी अपने परिजनों को दी। घटना से सकते में आए परिजन तुरंत कोतवाली पहुंचे और आरोपियों के खिलाफ तहरीर दी। पुलिस ने मामले की गंभीरता को देखते हुए तत्काल दोनों नाबालिग आरोपियों के खिलाफ पॉक्सो अधिनियम सहित अन्य धाराओं में मुकदमा दर्ज कर लिया। सीओ सुमित पांडे ने बताया कि परिजनों की तहरीर के आधार पर प्राथमिकी दर्ज कर ली गई है। मामले की गहन जांच की जा रही है। उन्होंने बताया कि पीड़िता के बयान दर्ज किए जा रहे हैं और चिकित्सकीय परीक्षण भी करवाया जा रहा है। वहीं, आरोपियों की गिरफ्तारी के लिए पुलिस टीमों का गठन कर लगातार दबिश दी जा रही है। घटना से क्षेत्र में आक्रोश है। लोगों ने आरोपियों की जल्द गिरफ्तार करने की मांग की है।

सिटी ब्रीफ

राशिसं का मंडलीय सम्मेलन काशीपुर में आज से, चुनाव भी होंगे

रामनगर : राजकीय शिक्षक संघ का कुमाऊं मंडलीय अधिवेशन 22, 23 दिसंबर को उदयराज इंटर कालेज काशीपुर में होगा। इसमें कुमाऊं भर से 5 हजार से अधिक शिक्षक-शिक्षिकाएं भाग लेंगे। यह जानकारी संगठन के प्रांतीय नेता नवेंद्र मठपाल ने दी। मठपाल ने बताया कि अधिवेशन में अध्यक्ष, उपाध्यक्ष, मंत्री, संयुक्त मंत्री, संगठन मंत्री, आय व्यय निरीक्षक के पदो पर निर्वाचन भी होगा। कुमाऊं मंडल में 1200 डेलीगेट प्रतिनिधि निर्वाचन में मत का प्रयोग करेंगे। अधिवेशन के प्रथम सत्र में विधायक शिव अरोरा मुख्य अतिथि, मेयर दीपक बाली, प्रांतीय अध्यक्ष रामसिंह चौहान, महामंत्री रमेश पेंस्युली, अपर शिक्षा निदेशक पसपी सेमवाल बतौर विशिष्ट अतिथि मौजूद रहेंगे।

भीमताल में माँला**महोत्सव कल**

भीमताल : उद्यान एवं खाद्य प्रसंस्करण विभाग जनपद नैनीताल के तत्वावधान में 23 दिसंबर को मिनी स्टेटियम भीमताल में एक दिवसीय माटा महोत्सव का आयोजन किया जा रहा है। मामले की जानकारी देते हुए आयोजक मुख्य उद्यान अधिकारी प्रेमा राणा ने बताया कि इस अवसर पर सिट्रस फलों की प्रदर्शनी भी लाई जाएगी। कार्यक्रम पूर्वाह्न 10 :30 बजे शुरू होगा।

खेतों तक पहुंचा पानी ग्रामीणों को मिली राहत

भीमताल : विकासखंड भीमताल के ग्राम पंचायत खैरोला के काश्तकारों तथा ग्राम पंचायत के सहयोग से सिंचाई विभाग ने पानी पहुंचा दिया जिससे कृषकों ने राहत की सांस ली। ग्राम प्रधान खैरोला ममता दुमका ने बताया कि गत दिनों सिंचाई विभाग की नहर टूट गई थी जिससे कृषकों की गेहूं की फसल जम भी नहीं पा रही थी। उपरोक्त नहर के निर्माण के लिए स्थानीय जन प्रतिनिधियों से तथा विभागीय अधिकारियों से नहर मरम्मत की गुहार लगाई गई। लंबी मशक्कत के खेतों तक पानी पहुंचा दिया गया है जिसमें ग्रामीणों ने राहत की सांस ली है।

क्रिकेट प्रतियोगिता 5 जनवरी से

भीमताल : रामगढ़ प्रीमियर लीग (आईपीएल) क्रिकेट प्रतियोगिता का आयोजन 5 जनवरी से श्री नारायण स्वामी राजकीय इंटर कॉलेज रामगढ़ के खेल के मैदान में होगा। रामगढ़ यूथ क्लब के तत्वावधान में ओपन 2020 क्रिकेट प्रतियोगिता आयोजित हो रही है। प्रतियोगिता के बारे में जानकारी देते हुए पूर्व क्लब प्रमुख रामगढ़ लाखन सिंह नेगी, देवेंद्र सिंह मेहरा, गिरीश सिंह नेगी, महेंद्र सिंह नेगी व मनोज बिष्ट आदि ने बताया कि इस टूर्नामेंट में रामगढ़, धारी, ओखलकांडा, भीमताल और बेतालघाट ब्लॉक की ही टीमें ही भाग ले सकती हैं। एक टीम में नगर निगम, नगर पालिका और संपूर्ण भारत के केवल वार खिलाड़ी की प्रतिभाग कर सकते हैं। विजेता टीम को 121000 का नगद पुरस्कार और उपविजेता को 61000 का नगद दिया जाएगा। प्रतियोगिता के लिए प्रवेश शुल्क 6600 रुपये हैं।

हस्तशिल्प उत्पादों का किया प्रदर्शन

नैनीताल : चांफी मचान रेस्तरां में स्थानीय उद्योग तथा स्थानीय महिलाओं द्वारा तैयार किए गए हस्तशिल्प उत्पादों को बढ़ावा देने के उद्देश्य से आयोजित दो दिवसीय कार्यक्रम संपन्न हो गया है। कार्यक्रम में मुख्य अतिथि प्रदेश अध्यक्ष प्रांतीय उद्योग व्यापार मंडल एवं दर्जा प्राप्त राज्य मंत्री नवीन वर्मा रहे। मुख्य अतिथि नवीन वर्मा ने अपने संबोधन में स्थानीय उद्योगों को सफल बनाने पर जोर देते हुए कहा कि सरकार की विभिन्न योजनाओं से कारीगरों को जोड़कर उन्हें आर्थिक रूप से मजबूत किया जा सकता है। उन्होंने ऐसे आयोजनों को स्थानीय रोजगार, महिला सशक्तिकरण और पर्यटन को बढ़ावा देने वाला बताया। आयोजकों का कहना है कि भविष्य में भी ऐसे आयोजन किए जाएंगे।

सपनों की उड़ान प्रतियोगिता आयोजित

संवाददाता, भीमताल

अमृत विचार: अटल उत्कृष्ट राजकीय इंटर कॉलेज पतलोट में न्याय पंचायत डालकन्या की न्याय पंचायत स्तरीय सपनों की उड़ान प्रतियोगिता आयोजित हुई।

इस दौरान नवाचारी मॉडल में प्राथमिक वर्ग में कनिष्का शर्मा, राजकीय प्राथमिक विद्यालय अधोड़ा, उच्च प्राथमिक वर्ग में अनामिका, राजकीय उच्च प्राथमिक विद्यालय कुमल्टा ने प्रथम स्थान प्राप्त किया। लोकगीत प्राथमिक वर्ग में राजकीय प्राथमिक विद्यालय मटेला, उच्च प्राथमिक वर्ग में राजकीय उच्च प्राथमिक विद्यालय

वीकेंड पर पर्यटकों से गुलजार रही सरोवर नगरी, नगर में रौनक बढ़ी**पहाड़ों में मौसम साफ रहने व दिनभर धूप खिलने से खुश नजर आए पर्यटक**

संवाददाता, नैनीताल

अमृत विचार: रविवार को सरोवर नगरी में पर्यटकों की काफी भीड़ देखने को मिली। मैदानी इलाकों में बढ़ती ठंड और कोहरे से राहत पाने के लिए बड़ी संख्या में पर्यटक पहाड़ों का रुख करते नजर आए। सुहावने मौसम और खिली धूप ने नैनीताल की खूबसूरती पर चार चांद लगा दिए।

पर्यटकों ने नैनी झील, मालरोड, स्नो व्यू, टिफिन टॉप, केव गार्डन और रोपवे जैसे प्रमुख पर्यटन स्थलों का भ्रमण किया। पर्यटकों की बढ़ती संख्या से नगर के होटलों में अच्छी खासी बुकिंग रही। कई होटलों में वीकेंड के चलते ऑक्युपेंसी लगभग फुल रही, वहीं रेस्टोरेंट और कैफे में भी दिनभर रौनक बनी रही।

नैनीझील में नौकायन का आनंद लेने के लिए पर्यटकों की लंबी कतारें देखी गईं, जिससे नाव संचालकों के चेहरे खिले नजर आए। इसके साथ ही टैक्सि,



सरोवर नगरी नैनीताल में रविवार को सैर सपाटा करते पर्यटक। ● अमृत विचार

घोड़ा-खच्चर संचालन और स्थानीय दुकानदारों के कारोबार में भी उल्लेखनीय बढ़ोतरी हुई। पर्यटन कारोवारियों का कहना है कि बीते कुछ दिनों से लगातार पर्यटकों की संख्या बढ़ रही है, जिससे लंबे समय बाद पर्यटन व्यवसाय को संजीवनी मिली है। उनका मानना है कि यदि मौसम

इसी तरह अनुकूल बना रहा तो आने वाले दिनों, विशेषकर क्रिसमस और नववर्ष के दौरान, पर्यटकों की संख्या में और इजाफा होने की उम्मीद है। नगर में बढ़ी भीड़ को देखते हुए प्रशासन और पुलिस भी मुस्तैद नजर आईं। ट्रैफिक व्यवस्था को सुचारु बनाए रखने के लिए मालरोड व

अन्य प्रमुख मार्गों पर पुलिस बल तैनात किया गया, जिससे पर्यटकों को किसी प्रकार की असुविधा न हो। कुल मिलाकर, वीकेंड पर उमड़ी भारी भीड़ से नैनीताल में पर्यटन कारोबार को गति मिली है और स्थानीय अर्थव्यवस्था को मजबूती मिलने की उम्मीद जताई जा रही है।

क्रांतिकारी विचारों का समाज में करना होगा व्यापक प्रचार-प्रसार**● क्रांतिकारी लोक अधिकार संगठन ने की विचार गोष्ठी**

संवाददाता, हल्द्वानी

अमृत विचार: क्रांतिकारी लोक अधिकार संगठन ने काकोरी एक्शन के सौ साल पर रविवार को विचार गोष्ठी का आयोजन किया।

गोष्ठी का आरंभ शहीदों को पुष्प अर्पित कर मौन श्रद्धांजलि देने और फिर क्रांतिकारी गीत के साथ हुआ। संगठन के वक्ता मोहन मटियाली ने काकोरी शहीदों के जीवन पर प्रकाश डाला। कहा कि, आजादी के आंदोलन में रामप्रसाद बिस्मिल व अशफाक उल्ला खां जैसे नौजवानों संयुक्त रूप से अपनी भूमिका निभाई। वरिष्ठ पत्रकार दीप भट्ट ने कहा कि देश में आजादी का प्रभाव इतना व्यापक था कि बॉलीवुड में



क्रांतिकारी लोक अधिकार संगठन की बैठक को संबोधित करते वक्ता। ● अमृत विचार

भी क्रांतिकारी फिल्म बनी। आज वह कम होता जा रहा है इसलिए क्रांतिकारी विचारों को समाज में व्यापक प्रचार करना होगा। एडवोकेट बबीता ने कहा कि, हमें संयुक्त पहल कर अपने अधिकारों की रक्षा करनी चाहिए। इस दौरान उमेश विश्वास, जीआर टम्टा, महेश, कैलाश पांडे, रजनी, योगेश,

शिवदेव सिंह, विजय तिवारी, टीआर पांडे ने भी विचार रखे। संचालन मुकेश भंडारी व शेखर चंद्र ने किया। गोष्ठी में अनीता देवी, अधिवक्ता बिनीता, शिवदेव सिंह, शेखर चंद्र, रियासत अली, भुवन चंद्र, आकाश भारती, पंकज अम्बेडकर, चंदन, योगेश, हिमानी, प्रकाश, उमेश पांडे मौजूद रहे।

रात में हो रही बिजली कटौती के खिलाफ जोरदार प्रदर्शन

संवाददाता, चोरगलिया

अमृत विचार: क्षेत्र नं हो रही अनियमित बिजली कटौती को लेकर ग्रामीणों व दुकानदारों में भारी आक्रोश है। उन्होंने रात के वक्त बिजली कटौती तुरंत बंद करने की मांग को लेकर नारेबाजी के साथ प्रदर्शन किया। गुस्सा लोगों नेआरटीआई कार्यकर्ता भुवन पोखरिया के नेतृत्व में सभा कर आक्रोश जताया। इस मौके पर भुवन पोखरिया ने कहा कि सायंकालीन बिजली कटौती से बच्चों की पढ़ाई बाधित हो रही है। साथ ही घरों में महिलाएं घरेलू कार्य प्रभावित हो रहे हैं। बिजली न होने से बिजली उपकरण भी शो पीस बने हैं। बिजली कटौती से दुकानदारों का कारोबार में प्रभावित हो रहा है। लाइट जाते ही पूरा बाजार सुनसान हो जा रहा है और उन्हें समय से पहले ही दुकान बंद

करके जाना पड़ रहा है। पूर्व जिला पंचायत प्रदीप फर्त्याल ने कहा कि जिलाधिकारी से लेकर विभाग के आला अधिकारियों को समस्या से अवगत कराया। दो-तीन दिन साइन कालीन बिजली कटौती नहीं की गई मगर फिर से कटौती शुरू हो गई है। वहीं पोखरिया ने जनप्रतिनिधियों पर आरोप लगाया कि वह इस विद्युत कटौती के विरोध में सभा में नहीं पहुंचे। जिससे पता चलता है कि उन्हें जनता की समस्याओं से कोई लेना देना नहीं है। कटौती के विरोध में हस्ताक्षर अभियान चलाया जा रहा है और ज्ञापन लेकर ग्रामीण एक-दो दिन में देहरादून कूच करेंगे। विरोध करने वालों में अर्जुन बिष्ट, नब्बू परगाई महेश रुवाली, टीकम देववा, खष्टी दत्त थुवाल, कैलाश पनेरु सुभाष रस्तोगी, मोहन जोशी, दीपू जोशी, श्यामू गुर्जर, सुरेश टम्टा, गोपाल राम टम्टा, दीपक चौसली, फरियाद आदि रहे।



न्याय पंचायत स्तरीय सपनों की उड़ान प्रतियोगिता में विजेता रहे प्रतिभागी।

पतलोट, नुकुड़ नाटक प्राथमिक वर्ग में राजकीय प्राथमिक विद्यालय पतलोट, उच्च प्राथमिक वर्ग में जीआईसी पतलोट, लोकनृत्य के प्राथमिक वर्ग में राजकीय प्राथमिक विद्यालय भोलापुर, उच्च प्राथमिक वर्ग में जीआईसी पतलोट, कुर्सी

नैनीताल के राम सेवक सभा में निर्वाण की होली का शुभारंभ

संवाददाता, नैनीताल

अमृत विचार: शहर की प्राचीनतम धार्मिक संस्था श्री राम सेवक सभा (स्थापना वर्ष 1918) में आज पौष माह के प्रथम रविवार से परंपरागत निर्वाण की होली का विधिवत शुभारंभ हो गया। लोक पारंपरिक होलियारों द्वारा किए गए होली गायन ने पूरे वातावरण को भक्तिमय और संगीतमय बना दिया। कार्यक्रम का प्रारंभ दीप प्रज्वलन के साथ हुआ।

पौष माह की पहली इतवार से कुमाऊं अंचल में निर्वाण की होली प्रारंभ होती है, जिसे बैठकी होली भी कहा जाता है। शुभारंभ अवसर पर विधायक सरिता आर्य, पूर्व विधायक डॉ. नारायण सिंह जंतवाल, जहूर आलम, संरक्षक घनश्याम साह और पूर्व अध्यक्ष मुकेश जोशी ने दीप प्रज्वलन



नैनीताल में निर्वाण होली का शुभारंभ करती विधायक सरिता आर्य। ● अमृत विचार

किया। विधायक सरिता आर्य ने सभी को निर्वाण की होली की शुभकामनाएं दीं। होलियारों नरेश चम्प्याल, सतीश पांडे, अजय कुमार, मनोज पांडे, रक्षित साह, नवीन बेगाना, गिरीश भट्ट, संचू, प्रकाश भट्ट, नीरज सती और राहुल जोशी ने होली गायन से समां बांध दिया। गणेश वंदना के बाद “सब सखियां में राधा”, “मैया



धारी में सपनों की उड़ान प्रतियोगिता के विजेताओं को सम्मानित करते शिक्षा अधिकारी।

सपनों की उड़ान प्रतियोगिता में उत्साह से लिया भाग

भीमताल : विकास खंड धारी में सपनों की उड़ान प्रतियोगिता प्राथमिक विद्यालय धारी के मैदान में आयोजित की गई प्रतियोगिता में सुदूर स्कूलों से आए छात्रों और अभिभावकों ने जोश से प्रतिभाग किया इस दौरान कुर्सी दौड़, लोक गायन लोक नृत्य प्रतियोगिताओं में छात्रों के साथ ही अभिभावकों का प्रतिभाग उल्लेखनीय रहा। राजकीय प्राथमिक विद्यालय मटियाल ने लगातार दूसरे वर्ष बरैट एसएमसी का पुरस्कार जीता, समिति के अध्यक्ष को खंड शिक्षा अधिकारी व उप शिक्षा अधिकारी द्वारा शाल पहनाकर प्रशस्ति पत्र प्रदान किया गया। इस दौरान खंड शिक्षा अधिकारी अशुल बिष्ट उप शिक्षा अधिकारी शुभम वर्मा उपस्थित रहे।

ब्लॉक रोड में ब्रेकर लगाने की मांग

भीमताल : लोक निर्माण विभाग के द्वारा ब्लॉक रोड में पानी के भराव को रोकने के लिए लाखों रुपये की इंटरलॉकिंग टाइलों को लगाया गया है। जहां एक और अब जल भराव की समस्या का समाधान होने की संभावना है वहीं वर्तमान में स्थानीय दुकानदारों और निवासियों को एक नई परेशानी से जूझना पड़ रहा है।

स्थानीय व्यापारियों ने अवगत कराया कि इंटरलॉकिंग टाइल में स्पीड ब्रेकर नहीं लगाए जाने से और पुलिस के द्वारा चालानी कार्रवाई नहीं किए जाने से तेज रफ्तार से वाहन इसमें दौड़ रहे हैं और रोजाना एक-दो वाहन अपस में भिड़ रहे हैं। ऐसा ही एक मामला रविवार दोपहर देखने को मिला जब एक मोटरसाइकिल चालक साइकिल सवार से भिड़ गया।

हालांकि दुर्घटना में कोई गंभीर चोटिल नहीं हुआ पर लगातार इस प्रकार की घटनाओं से बड़ी दुर्घटना का खतरा बना है। वहीं दूसरा वाकया शनिवार रात इसी सड़क में सामने आया जब एक तेज रफ्तार चार पहिया वाहन ने एक सब्जी की दुकान की दीवार तोड़ डाली। स्थानीय लोगों ने स्थानीय व्यापारी और जिला मंत्री मनोज भट्ट से इस इंटरलॉकिंग टाइल पर स्पीड ब्रेकर लगवाने की मांग की है।

बुलडोजर कार्रवाई के खिलाफ रामनगर में सम्मेलन 4 जनवरी को

संवाददाता, रामनगर

अमृत विचार: पूछड़ी क्षेत्र में न्यायालय के स्थगन आदेश के बावजूद की गई बुलडोजर कार्रवाई के विरोध में तथा उत्तराखंड सहित देशभर में हो रही जबरन बेदखली पर रोक लगाने की मांग को लेकर 4 जनवरी को रामनगर में उत्तराखंड स्तरीय सम्मेलन आयोजित किए जाने का निर्णय लिया गया। यह निर्णय संयुक्त संघर्ष समिति के नेतृत्व में हनुमान मंदिर, पूछड़ी में आयोजित विभिन्न संगठनों की बैठक में लिया गया। बैठक में वक्ताओं ने आरोप लगाया कि 7 दिसंबर को न्यायालय के स्पष्ट स्टे के बावजूद बुलडोजर चलाया गया, जो न्यायालय की अवमानना है। इसके लिए जिम्मेदार अधिकारियों के खिलाफ

मंगोली में महिला को पीटा, वीडियो वायरल

संवाददाता, कालाढूंगी

अमृत विचार: नैनीताल विधानसभा क्षेत्र के मंगोली गांव में एक निर्धन महिला के साथ मारपीट का मामला सामने आया है। आरोप है कि एक दबंग महिला ने पीड़िता की जमीन पर अवैध कब्जा कर लिया। जब पीड़ित महिला ने इसका विरोध किया तो आरोपी महिला ने उसके साथ मारपीट की और सड़क पर धक्का देकर गिरा दिया। इस घटना का वीडियो सोशल मीडिया पर तेजी से वायरल हो रहा है, जिसके बाद क्षेत्र में आक्रोश फैल गया है।

घटना करीब एक सप्ताह पुरानी बताई जा रही है। ग्रामीणों के अनुसार, आरोपी महिला दिल्ली निवासी है और क्षेत्र में किराये पर रेस्टोरेंट चलाने का व्यवसाय करती है। ग्रामीणों का आरोप है कि वह स्थानीय लोगों को डराकर उनकी जमीनों पर कब्जा करती है और धमकियां देती रहती है। बताया गया कि पीड़िता मुन्नी देवी पत्नी विशन सिंह बेहद निर्धन है, जिसकी जमीन पर कब्जा कर होम स्टे का संचालन किया जा रहा है। मारपीट के दौरान सड़क पर गिरने

से मुन्नी देवी को गंभीर चोटें आईं। 112 पर कॉल करने के बाद उसे नैनीताल अस्पताल ले जाया गया, जहां से गंभीर स्थिति को देखते हुए उसे एसटीएच हल्द्वानी रेफर कर दिया गया। ग्रामीणों का आरोप है कि शिकायत के बावजूद पुलिस प्रशासन ने कोई ठोस कार्रवाई नहीं की, बल्कि उल्टा ग्रामीणों के खिलाफ ही मुकदमा दर्ज कर दिया गया। वीडियो वायरल होने के बाद क्षेत्रवासियों में भारी रोष है। ग्रामीणों ने सोमवार को बाहरी लोगों द्वारा किए जा रहे कथित अवैध कब्जों के खिलाफ आंदोलन करने की घोषणा की है। पीड़ित पक्ष ने पुलिस पर भी निष्क्रियता का आरोप लगाया है।

पूर्व जिला पंचायत सदस्य गणेश सिंह मेहरा ने मामले से विधायक सरिता आर्या को अवगत कराया। इस संबंध में विधायक सरिता आर्या ने कहा कि क्षेत्र में व्यवसाय करने वाले बाहरी लोगों का स्वागत न है, लेकिन लोगों की जमीन पर कब्जा करना और उन्हें धमकाना कि बर्दाश्त नहीं किया जाएगा। वहीं, मल्लीताल कोतवाल हेम चंद्र पंत ने बताया कि दोनों पक्षों से तहरीर मिली है। दोषी पाए जाने वालों के खिलाफ कार्रवाई की जाएगी।



रामनगर के पूछड़ी में सभा करते विभिन्न संगठनों के लोग। ● अमृत विचार

कड़ी कार्रवाई की मांग की गई। वक्ताओं ने कहा कि वर्ष 2017 से 2023 के बीच भाजपा सरकार द्वारा करीब 17 लाख लोगों को उनके घरों और आजीविका से बेदखल किया गया है। भाजपा और कांग्रेस दोनों के विनाशकारी विकास मॉडल से देशभर में एक करोड़ 70 लाख लोगों से छत छीनी

है। ललित उप्रेती के संचालन में हुई बैठक को पान सिंह, गोपाल राम, अंजलि रावत, बालादत्त कांडपाल, उवाचत नैनवाल, उमाकांत ध्यानी, समाजवादी लोक मंच के संयोजक मुनीष कुमार, यतीश पंत, बची सिंह बिष्ट, रंजू सैनी, महिला एकता मंच की ललिता रावत, इंकलाबी मजदूर केंद्र के रोहित रहेला आदि रहे।



राजस्थान में सम्मान प्राप्त करते संतोष तिवारी। ● अमृत विचार

संतोष तिवारी को बनवारी लाल स्मृति सम्मान

रामनगर, अमृत विचार: राजस्थान के दोसा जनपद की साहित्य, संस्कृति व समाज कल्याण केंद्रित कार्यों को समर्पित संस्था अनुराग सेवा साहित्य कल्याण ने पीरूमदारा निवासी साहित्यकार संतोष कुमार तिवारी को स्व. बनवारी लाल तिवाड़ी स्मृति सम्मान से सम्मानित किया। राजस्थान के राज्यपाल हरिभाऊ बागई ने तिवारी को यह सम्मान प्रदान किया।

बताते चले संतोष 2013 में उत्तराखंड केदारनाथ आपदा से

अपनी उत्तराखंड केदारनाथ आपदा कवितार्यों की सीरीज से सुखियों में आए। 2023 में श्री सन्तोषकुमार तिवारी की राम कथा केंद्रित लेखों का संग्रह वनवासी राघवेंद्र पर उन्हें सम्मान दिया गया है। सन्तोष कुमार सात किताबें लिख चुके हैं। उनके कविता संग्रह फिलहाल सो रहा था ईश्वर और अपने-अपने ढण्डकारण्य तथा लेखमाला दिल्ली दू दरभंगा प्रकाशित हो चुकी है। सन्तोष कुमार राजकीय इंटर कॉलेज शंकरपुर पौड़ी गढ़वाल में हिंदी के प्रवक्ता हैं।

भाजयुमो जिलाध्यक्ष बिष्ट का स्वागत

संवाददाता, रामनगर

अमृत विचार:भाजपा युवा मोर्चा के नवनियुक्त जिला अध्यक्ष चन्दन सिंह बिष्ट के प्रथम बार रामनगर आगमन पर भाजपा कार्यकर्ताओं ने रैली निकालकर उनका भव्य स्वागत किया।

इस दौरान सभी नेताओं ने चन्दन सिंह बिष्ट को नई जिम्मेदारियों के लिए बधाई दी और उनके नेतृत्व में युवा मोर्चा को नई दिशा मिलने की उम्मीद जताई। मौडिया से बातचीत में चन्दन सिंह बिष्ट ने कहा कि पार्टी ने जो जिम्मेदारी उन्हें सौंपी है, उसके लिए वे जिला नेतृत्व, स्थानीय वरिष्ठ कार्यकर्ताओं का



जिलाध्यक्ष चन्दन बिष्ट का स्वागत करते भाजपा कार्यकर्ता। ● अमृत विचार

आभार व्यक्त करते हैं। उन्होंने कहा कि पार्टी ने उन पर जो विश्वास जताया है, वे उस पर पूरी निष्ठा और ईमानदारी से खरा उतरने का प्रयास करेंगे। कहा कि जिले की सभी छह विधानसभा सीटों

पर भाजपा जीत हासिल करेगी। यहां विधायक दीवान सिंह बिष्ट, भाजपा जिला उपाध्यक्ष गणेश रावत, भाजपा नगर अध्यक्ष भूपेंद्र सिंह खाती, मनीष अग्रवाल एवं नवीन करगेती, पूर्ण नैनवाल रहे।

सिटी ब्रीफ

बांग्लादेश में बढ़ती हिंसा चिंताजनक

हल्द्वानी : भाकपा माले ने बांग्लादेश में तेजी से बढ़ती हिंसा और अशांति पर चिंता व्यक्त की है। भाकपा माले जिला सचिव डॉ. कैलाश पांडे ने कहा कि कट्टरपंथी ताकतों ने युवाओं को सांप्रदायिक आधार पर लामबंद करते हुए धार्मिक अल्पसंख्यकों, विपक्ष की आवाज और प्रगतिशील सांस्कृतिक संस्थानों पर व्यवस्थित हमले किए हैं। ढाका में प्रमुख मीडिया हाउसस प्रथम आलो और द डेली स्टार पर हमले और प्रसिद्ध सांस्कृतिक संगठनों छायात और उदीची में की गई तोड़फोड़, लोकतांत्रिक और धर्मनिरपेक्ष मूल्यों पर सीधा प्रहार है। कहा कि हिंसा के इस अभूतपूर्व दौर को शीघ्र रुकना चाहिए।

सीवरेज कार्य का किया निरीक्षण

हल्द्वानी : वार्ड 58 में यूयूपएसडीए के अधिकारियों ने सीवरेज कार्यों का निरीक्षण किया। इस दौरान वार्ड के पार्षद मनोज जोशी सहित क्षेत्र के अन्य लोग भी मौजूद रहे। वार्ड में इन दिनों सीवरेज कार्य चल रहा है, जिसका निरीक्षण प्रोजेक्ट मैनेजर कुलदीप सिंह ने किया। उन्होंने ठेकेदार को कार्य की गुणवत्ता पर विशेष ध्यान रखने के लिए कहा। पार्षद जोशी ने कहा कि वार्ड में जो गलियां छूट गई हैं, उनमें दूसरे फेज में कार्य किया जाएगा। उन्होंने बताया कि वर्तमान में इसके लिए सर्वे का काम चल रहा है।

वेंडी में वार्षिक उत्सव की रही धूम

- **सांस्कृतिक संगम 2025 का हुआ भव्य आयोजन**
- **रंगारंग कार्यक्रमों ने लोगों का मन मोहा**

संवाददाता, हल्द्वानी

अमृत विचार: वेंडी सीनियर सेकेंडरी स्कूल में वार्षिक उत्सव ‘सांस्कृतिक संगम 2025’ का भव्य आयोजन किया गया।

कार्यक्रम का शुभारंभ वरिष्ठ भाजपा नेता कौस्तुभा नंद जोशी, जिला पंचायत सदस्य लीला बिष्ट के विद्यालय के संस्थापक पूरन चंद्र बवाड़ी द्वारा दीर्घ प्रचलन कर किया गया। मुख्य अतिथि ने अपने संबोधन में विद्यार्थियों के सर्वांगीण विकास में खेल एवं सांस्कृतिक गतिविधियों के महत्व पर प्रकाश डाला। इस अवसर पर विद्यालय के छात्र-छात्राओं ने गणेश वंदना, सरस्वती वंदना, योगा, स्वागत गीत, साईंस का जादू, भारत की विभिन्न

कठघरिया चौराहे से पनियाली जाने वाली सड़क बदहाल, जनता बेहाल

छात्र-छात्राओं व मंदिर जाने वाले श्रद्धालुओं के साथ ही वाहन चालक भी परेशान

संवाददाता, हल्द्वानी

अमृत विचार : कठघरिया चौराहे से पनियाली की ओर जाने वाली सड़क लंबे समय से बदहाल पड़ी है। सड़क लगभग पूरी तरह उखड़ी चुकी है, जिसमें जगह-जगह गड्ढे हो चुके हैं। सड़क से रोजाना बड़ी संख्या में लोग आवागमन करते हैं। हैड़ाखान मंदिर जाने के लिए भी इस सड़क का इस्तेमाल किया जाता है। कठघरिया चौराहे से मात्र कुछ दूरी पर ही राजकीय इंटर कॉलेज है, जिस कारण स्कूली बच्चे रोजाना अपनी जान जोखिम में डालकर सफर करने को मजबूर हैं।

स्कूल से मात्र कुछ दूरी पर सड़क में बहुत बड़ा गड्ढा हो चुका है, जिसमें आए दिन स्कूली बच्चे और स्थानीय वाहन चालक गिरकर चोटिल हो रहे हैं। खासकर दोपहिया वाहन चालकों के लिए सड़क जानलेवा बनी हुई है। रात के दौरान सड़क से आवागमन करना खतरनाक बना हुआ है। सड़क के आधे से अधिक हिस्से में डामर उखड़ा हुआ है,



पकठघरिया से खीमपुर को जाने वाली सड़क हुई जर्जर।



पन्याली को जाने वाली सड़क पर बने गड्ढे।● अमृत विचार

खीमपुर जाने वाली सड़क की भी सुध नहीं

हल्द्वानी : खीमपुर क्षेत्र की सड़क की सुध लेने वाला कोई नहीं है। क्षेत्र की सड़क जर्जर हो चुकी है। जिसका डामर लगभग पूरी तरह उखड़ चुका है। सड़क में जगह-जगह बने गड्ढों में बड़ी दुर्घटना होने का खतरा बना हुआ है। क्षेत्र में बड़ी संख्या में आबादी रहती है। स्थानीय लोग सड़क को दोबारा बनाए जाने की मांग कर चुके हैं, लेकिन जिम्मेदार उनकी सुनने को तैयार नहीं हैं।

जिसमें दोपहिया वाहन चालकों के लिए खतरा बना हुआ है। पनियाली क्षेत्र में बड़ी आबादी निवास करती है और स्थानीय लोग रोजाना खरीदारी व अन्य दैनिक कार्यों के लिए इसी सड़क से आवागमन करते हैं। लेकिन सड़क खराब होने से लोगों

को परेशानी होती है।

लोनिवि के ईई प्रत्यूष कुमार ने बताया कि सड़क को सिंगल लेन से डेढ़ लेन बनाया जाएगा। साथ ही इसका सुधारीकरण भी किया जाएगा। नाली बनाने सहित अन्य कार्य शुरू कर दिए गए हैं।

नहर कवरिंग के दौरान मुख्य मार्ग भी बदहाल

कठघरिया चौराहा पर भी सबसे प्रमुख चौराहा है, लेकिन यह सड़क भी लंबे समय से बदहाली झेल रही है। पूरी सड़क का डामर उखड़ा हुआ है, जिसमें जगह-जगह गड्ढे हो चुके हैं। चौराहे से कुछ ही दूरी पर राजकीय प्राथमिक विद्यालय है, जिस कारण रोजाना स्कूली बच्चे जोखिम भरा सफर तय कर स्कूल पहुंचते हैं। कठघरिया मार्ग में नहर कवरिंग के दौरान सड़क क्षतिग्रस्त हो गई है।

लायंस क्लब ग्रीन सिटी की पुरानी टीम नये रंग में करेगी सामाजिक कार्य

- **डॉ. प्रमोद अग्रवाल गोल्डी पुनः अध्यक्ष निर्वाचित, कार्यकारिणी का हुआ गठन**

संवाददाता, हल्द्वानी

अमृत विचार: लायंस क्लब हल्द्वानी ग्रीन सिटी जहां अपनी स्थापना के 31 वें वर्ष में प्रवेश कर गईं। वहीं, पुरानी टीम नए रंग में सामाजिक सरोकारों को निभाएगी। लायंस क्लब हल्द्वानी ग्रीन सिटी की वर्ष 2026 की कार्यकारिणी के चुनाव सम्पन्न हुए। इसमें उपाध्यक्ष पद पर डॉ. अनुज अग्रवाल, अनुज कांत अग्रवाल तथा महिला उपाध्यक्ष पद पर सुमन जैन जबकि निदेशक पद पर डॉ. अभिषेक मित्तल, पंकज अग्रवाल एवं संजय गर्ग निर्वाचित घोषित हुए। जनसंपर्क अधिकारी की जिम्मेदारी मुकेश अग्रवाल एवं

जु-जित्सु में छाए उत्तराखंड के खिलाड़ी, 34 स्वर्ण पदक जीते

संवाददाता, हल्द्वानी

अमृत विचार: जु-जित्सु एसोसिएशन की ओर से इंदिरा गांधी अंतरराष्ट्रीय स्पोर्ट्स कॉम्प्लेक्स हल्द्वानी में आयोजित राष्ट्रीय सब जूनियर व जूनियर अंडर-18 जु-जित्सु चैंपियनशिप में दूसरे दिन रविवार को भी उत्तराखंड के खिलाड़ियों का दबदबा बना रहा। शानदार प्रदर्शन करते हुए उत्तराखंड के खिलाड़ियों ने दूसरे दिन 16 स्वर्ण पदक जीते, जिसके साथ ही अब तक कुल 34 स्वर्ण पदक उत्तराखंड की झाली में आ चुके हैं।

चैंपियनशिप में हरियाणा के खिलाड़ियों ने दूसरे दिन 8 स्वर्ण पदक जीतकर दूसरा स्थान बनाए रखा, जबकि उत्तर प्रदेश के खिलाड़ी 5 स्वर्ण पदकों के साथ तीसरे स्थान पर बने हुए हैं। जु-जित्सु एसोसिएशन ऑफ इंडिया के निदेशक (प्रशासन) सतीश जोशी ने इसे उत्तराखंड के लिए ऐतिहासिक प्रदर्शन बताया।

उन्होंने कहा कि खिलाड़ियों की मेहनत और कोचिंग का यह उत्कृष्ट परिणाम है। दूसरे दिन उत्तराखंड की ओर से स्वर्ण पदक जीतने वाले खिलाड़ियों में देहरादून की उन्नति बिष्ट, अल्मोड़ा की रजनी नेगी,



स्वर्ण पदक विजेता देहरादून की उन्नति बिष्ट एवं हल्द्वानी की मैत्री बुधोनी।

हल्द्वानी की मैत्री बुधोनी, शिवन्या गोस्वामी, ऊधम सिंह नगर के जय लोहनी, गौरव शर्मा, अविध्यन नेगी, परिधि सैनी, दिव्यांशी जोशी, योगी राजपत, रौनक शर्मा, तनीष, दर्शन जोशी, चेतन बिष्ट, मनन मेहरा व मेघा पंत शामिल हैं।

प्रतियोगिता में देश के 23 राज्यों से लगभग 800 खिलाड़ी भाग ले रहे हैं, जबकि 80 से अधिक अधिकारी व रेफरी प्रतियोगिता के संचालन में जुटे हुए हैं। प्रतियोगिता का संचालन निदेशक (प्रशासन)

सतीश जोशी के नेतृत्व में किया जा रहा है। निर्णायक मंडल में वरिष्ठ रेफरी ऋषिपाल भारती, पवन सिर्रोही (उत्तर प्रदेश), किशोर सिंह, रफीजुद्दीन (तेलंगाना), अजय सिंह, संजय शौ (असम), सिराज अहमद (उत्तर प्रदेश), नीलेश जोशी (उत्तराखंड), प्रदेश उपाध्यक्ष ललित कर्नाटक, प्रज्ञा जोशी, नव्या पांडेय (उत्तराखंड), जवान सिंह (मध्य प्रदेश), वैभव पड़ियार एवं आदित्य सिंह (उत्तराखंड) सहित अन्य अधिकारी शामिल हैं।

ओवरहेड टैंकों की होगी मरम्मत

हल्द्वानी: गर्मी के मौसम से पहले पानी का आपूर्ति को दुरुस्त करने के लिए जल संस्थान द्वारा विभिन्न क्षेत्रों में स्थित ओवरहेड टैंकों का सुधारीकरण कराया जा रहा है।

जल संस्थान के अधिशासी अभियंता (ईई) आरएस लोशाली ने बताया कि गर्मी शुरू होने से पहले सभी ओवरहेड टैंकों के सुधारीकरण का कार्य पूरा कर लिया जाएगा। उन्होंने बताया कि तिकोनिया क्षेत्र के ओवरहेड टैंक का सुधारीकरण कार्य पूर्ण कर लिया गया है। वर्तमान में राजपुरा क्षेत्र के टैंक की मरम्मत का कार्य चल रहा है।

इसके बाद आवास विकास क्षेत्र के ओवरहेड टैंक का सुधारीकरण किया जाएगा। साथ ही ईई लोशाली का कहना है कि इन कार्यों के पूर्ण होने के बाद लीकेज की समस्या से राहत मिलेगी और गर्मियों में पानी की आपूर्ति नियमित रूप से सुचारु रहेगी।



हल्द्वानी में लायंस क्लब ग्रीन सिटी के नवनिर्वाचित पदाधिकारी।● अमृत विचार

विजय कुमार शर्मा को सौंपी गई है। कोषाध्यक्ष पद पर राखी अग्रवाल निर्विरोध निर्वाचित हुईं, जबकि महासचिव पद पर निशुल अग्रवाल और मुकेश गुप्ता फिर जिम्मेदारी निभाएंगे। अध्यक्ष पद पर तीन नामांकन हुए, लेकिन दो दावेदारों द्वारा नामांकन वाच्य लेने के बाद डॉ. प्रमोद अग्रवाल गोल्डी को सर्वसम्मति से पुनः अध्यक्ष पद पर

निर्वाचित घोषित किया गया। अनुज कांत एवं आशीष जैन ने चुनाव अधिकारी की भूमिका निभायी। नवनिर्वाचित अध्यक्ष ने नये कार्यकाल में सामाजिक गतिविधियों को बढ़ाने, निर्धन छात्राओं को स्कूल ड्रेस, कॉपी किताबें, स्वेटर आदि व कुछ आश्रम में कपड़े, कम्बल आदि प्रदान करने की प्रतिबद्धता दोहरायी।

डायट के कार्यक्रममें 32 शिक्षकों ने लिया भाग

हल्द्वानी : जिला शिक्षा एवं प्रशिक्षण संस्थान (डायट) भीमताल ने हिरानगर जेल रोड स्थित सीआरसी नगर क्षेत्र में विद्यालय स्वास्थ्य एवं कल्याण कार्यक्रम का आयोजन किया, जिसका शुभारंभ डायट के प्राचार्य सुरेश चंद्र आर्य ने किया।

कार्यक्रम में हल्द्वानी, कोटाबाग और रामनगर विकासखंड के 32 शिक्षकों ने प्रतिभाग किया। कार्यक्रम का उद्देश्य किशोरावस्था में होने वाले परिवर्तनों को चुनौतियों के रूप में लेते हुए बच्चों का सर्वांगीण विकास रहा। प्रशिक्षण में मास्टर ट्रेनर के रूप में डॉ. राकेश नगरकोटी, डॉ. हरीश पांडे, डॉ. संजय चौहान और हेम सिंह जलाल ने भाग लिया। संचालन डॉ. पूरन सिंह बुंगला ने किया। यहां डायट के वरिष्ठ प्रवक्ता ललित प्रसाद तिवारी, गीता आर्य, अफरोज बानो, तौकीर खान रहे।



सेंट लॉरेंस स्कूल में आयोजित कार्यक्रम में सांस्कृतिक प्रस्तुति देने विद्यार्थी।

लोकनृत्य व जागर की सुंदर प्रस्तुति ने जीता दिल

हल्द्वानी, अमृत विचार : सेंट लॉरेंस सीनियर सेकेंडरी स्कूल के कैप्टन जेएन जोशी हाल में स्कूल का वार्षिकोत्सव संपन्न हुआ। कार्यक्रम में कक्षा एक से कक्षा तीन तक के विद्यार्थियों ने रंगारंग प्रस्तुतियों से उपस्थित अभिभावकों व अतिथियों का मन मोह लिया। कार्यक्रम में महाभारत पर आधारित प्रेरणादायक नाट्य प्रस्तुति, अन्नदाता किसानों को समर्पित भावपूर्ण कार्यक्रम और देश की सीमाओं पर तेजात वीर सैनिकों के सम्मान में प्रस्तुत नृत्य-नाट्य ने दर्शकों का दिल जीत लिया। इस मौके पर निशांत वीथरी को आईआईटी रुड़की में चयन के लिए, गौरव बिष्ट, करन मेहरा, स्वर्णिम पंत को एनडीए में चयन, हर्षिका तिवारी को आईआईईएसटी शिबपुर, पश्चिम बंगाल और श्रेय सक्सेना को आईआईएसईआर मोहाली में चयन के लिए सम्मानित किया गया। प्रसूत पांडे कैम्ब्रिज विश्वविद्यालय में शुद्ध गणित में स्नातकोत्तर अध्ययन के लिए प्रवेश प्राप्त करने पर सम्मानित हुए। इस मौके पर स्कूल की संरक्षिका शांति जोशी, निदेशक अनिल जोशी व सुनील जोशी, प्रधानाचार्या अनीता जोशी, उपा प्रधानाचार्या अंजू पाठक, रेनु जोशी, पंकज कुलारा, भास्कर कांडपाल, राधा ऐंटनी, प्रवींद्र रहे।

बास्केटबॉल में महिला कॉलेज रहा उपविजेता

हल्द्वानी: कुमाऊं विश्वविद्यालय की ओर से आयोजित इंटर- डिग्री कॉलेज बास्केटबॉल प्रतियोगिता में राजकीय महिला डिग्री कॉलेज उपविजेता रहा। वि्वि की ओर से आयोजित बास्केटबॉल प्रतियोगिता का आयोजन रुद्रपुर स्पोर्ट्स स्टेडियम में किया गया, जिसमें फाइनल मुकाबले में राजकीय महिला डिग्री कॉलेज ने शानदार खेल का प्रदर्शन किया।


हालांकि टीम को एमबीपीजी कॉलेज की टीम से रोमांचक मुकाबले में हार के साथ उपविजेता रहकर संतोष करना पड़ा। प्रतियोगिता के फाइनल में एमबीपीजी कॉलेज और महिला डिग्री कॉलेज की टीम ने खेल काीशिल, अग्रश्रापमान और खेल भावना का परिचय दिया।

पौष के पहले रविवार से होली गायन शुरू

संवाददाता, हल्द्वानी

अमृत विचार: हिमालय संगीत शोध समिति की ओर से पौष मास के प्रथम रविवार को परम्परागत होली गायन का शुभारंभ किया गया। इस अवसर पर होली संगीत कार्यशाला का भी उद्घाटन हुआ, जिसमें निर्वाण की पारम्परिक होली रचनाएं प्रस्तुत की गईं।

जेके पुरम मुखानी स्थित संगीत प्रशिक्षण संस्थान में आयोजित कार्यक्रम का उद्घाटन संगीतज्ञ डॉ. पंकज उप्रेती व रंगकर्मी बांध पांडेय ने दीप प्रज्ज्वलित कर किया। आचार्य धीरज उप्रेती के निदेशन में बाल, किशोर व युवा वर्ग के कलाकारों ने मंचीय प्रस्तुतियां दीं। डॉ. पंकज उप्रेती ने धम्मरा गायन में ‘‘‘नाहीं परत भीं कारा चैन कहँैया, देखो वंशी बजावत’’’



पारंपरिक होली गायन में कलाकारों की रंगीन प्रस्तुतियां रहीं।● अमृत विचार

की प्रस्तुति दी। इसके पश्चात राग काफी में उन्होंने गणपति वंदना ‘‘‘गणपति को भज ले, रसिक वह आदि कहावे’’’ प्रस्तुत की। वरिष्ठ होल्यार मनोज पांडेय ने ‘‘‘अब छाड़ो बाट हमारी, श्याम वृजराज विहारी’’’ से श्रोताओं को भावविभोर कर दिया। कार्यक्रम में पंकज जोशी, कार्तिक जोशी, अभय जोशी व कौशल जोशी ने तबला

संगत की। बांसुरी वादक मातवर सिंह, अभिनव सिंह व स्रग्वट सिंह की कर्णप्रिय प्रस्तुतियों ने समां बांध दिया। कार्यशाला सत्र में चेतना तिवारी व प्रियांशु जोशी ने होली गीतों की प्रस्तुति दी। इस अवसर पर डीके पांडेय, आशुतोष पंत, सुमित चंद्र, देव तिवारी, तन्मय नेगी व शगर्वित कांडपाल सहित अनेक संगीत प्रेमी उपस्थित रहे।

पहाड़ी संस्कृति पर हो रहा है अतिक्रमण

हल्द्वानी: पहाड़ी हिंदू सशक्तिकरण अभियान हल्द्वानी के छड़ायल भीम विहार में चलाया गया। कई लोगों ने संगठन की सदस्यता भी ली।

सदस्यता अभियान कोऑर्डिनेटर भुवन पांडे ने बताया कि पहाड़ी संस्कृति, बोली भाषा, लोक देवता, लोक परंपरा के संरक्षण के लिए जनता बढ़कर हमारे कार्यक्रम में हिस्सा ले रहे हैं। पहाड़ी आर्मी संस्थापक हरीश रावत ने कहा कि हमारी परंपराओं पर बाहरी लोगों का अतिक्रमण हो रहा है। राजनीतिक पार्टियां अपने हित के लिए बाहरी लोगों को बसाकर अतिक्रमण करवा रहे हैं। इससे राज्य की डेमोग्राफी चेंज हो रही है। कहा 7 जनवरी से हल्द्वानी पर्वतीय सांस्कृतिक उत्थान मंच में होने वाले उत्तरायणी मेले में बड़-चढ़कर सहभागिता की जाएगी।

सिटी ब्रीफ

तुषार के पीड़ित परिजनों से मिले नेता प्रतिपक्ष

शांतिपुरी दानपुर महोत्सव में पहाड़ी कलाकारों ने बांधा समा

खटीमा : आठ दिन पूर्व रोडवेज के पास हुई मारपीट में हुई तुषार की हत्या हुई थी। शनिवार को पीड़ित परिवार के घर पहुंचकर नेता प्रतिपक्ष यशपाल आर्य ने गहरा दुःख व्यक्त किया। उन्होंने तुषार की माता विनीता शर्मा, पिता मनोज शर्मा और पत्नी छाया शर्मा को सांत्वना दी। उन्होंने इस मामले को विधानसभा में उठाकर न्याय दिलाने और हर संभव सहानुभूति का आशवासन दिया। इस दौरान उप नेता प्रतिपक्ष विधायक भुवन कापड़ी, गोपाल सिंह राणा ने राजेन्द्र खनवाल, हिमांशु गावा, रमेश रौतेला, रेखा सोनकर, नरेन्द्र आर्य, नीरज कन्याल, हिमांशु चौहान आदि मौजूद थे।

वन विभाग ने चलाया जागरुकता अभियान
खटीमा : खटीमा रेंज के वनकर्मियों ने प्रशिक्षु वन क्षेत्राधिकारी डौली डोभाल के नेतृत्व में वन एवं वन्य जीव सुरक्षा तथा मानव वन्य जीव संघर्ष को रोकना के लिए जागरुकता अभियान चलाया। टीम ने लोहियाहड़, नगरा तराई स्थित लाल कोठी, मझगाव, देवीपुरा, मीना बाजार बबसा और वकरपुर क्षेत्र में जागरुकता अभियान चलाकर ग्रामीणों को सुरक्षा की दृष्टि से वनों में न जाने, आवश्यक हो तो कई लोगों के साथ जाने शाम ढलने के बाद घरों में सुरक्षित रहने के प्रति जागरुक किया। वन दरोगा अमर बिट्ट, हिमांशु पंढ, दीपक कश्यप, रामबिलास आदि मौजूद रहे।

शहीद उधम सिंह की प्रतिमा स्थापित की

- विधायक अरोरा रहे मौजूद, कलक्ट्रेट में स्थापित की गई नौ फीट ऊंची प्रतिमा

संवाददाता, रुद्रपुर

अमृत विचार: कलेक्ट्रेट परिसर में अमर शहीद ऊधम सिंह की 9 फीट ऊंची कांस्य प्रतिमा रविवार को स्थापित कर दी गई है। यह स्थापना विधायक शिव अरोरा की मौजूदगी में कराई गई। शहीद उधम सिंह के सम्मान में उनके नाम पर बने स्मारक स्थल का पर्यटन विभाग की ओर से सौंदर्यीकरण कराया जा रहा है। रविवार को प्रतिमा स्थापित करने के दौरान विधायक अरोरा ने बताया कि वर्ष 1919 के जलियांवाला बाग हत्याकांड में निर्दोष भारतीयों की नृशंस हत्या का बदला लेने वाले वीर सपूत शहीद उधम सिंह ने लंदन जाकर अंग्रेज अधिकारी जनरल डायर को मौत के घाट उतारा था। इसी प्रतिशोध के कारण वर्ष 1940

शहीद साहिबजादों व पूर्व पीएम वाजपेयी को किया याद

संवाददाता, रुद्रपुर

अमृत विचार: अटल स्मृति वर्ष और वीर बाल दिवस के अवसर पर जिला स्तरीय कार्यशाला आयोजित हुई। कार्यक्रम का उद्देश्य भारत रत्न पूर्व प्रधानमंत्री अटल बिहारी वाजपेयी के विचारों, आदर्शों एवं राष्ट्र निर्माण में उनके अतुलनीय योगदान को जन-जन तक पहुंचाना और वीर बालकों शहीद साहिबजादों के अद्वितीय बलिदान का स्मरण करना था।

कार्यशाला में जिला प्रभारी राकेश नैनवाल ने कहा कि अटल बिहारी वाजपेयी का संपूर्ण जीवन भारतीय राजनीति में मूल्यों, सिद्धांतों और राष्ट्रहित की अनुपम किरण फैला दिया। उनका नेतृत्व, समावेशी सोच और सशक्त भारत की परिकल्पना आज भी प्रत्येक कार्यकर्ता के लिए



कलेक्ट्रेट परिसर में शहीद उधम सिंह की 9 फीट ऊंची प्रतिमा स्थापित कराते विधायक अरोरा।

में उन्हें फांसी की सजा दी गई थी। उनके सम्मान में उधम सिंह नगर जिला भी उनके नाम पर स्थापित है।

उन्होंने बताया कि शहीद उधम सिंह स्मारक स्थल का 14 लाख रुपये से सौंदर्यीकरण कराया जा रहा है, जबकि 22 लाख रुपये की लागत से निर्मित 9 फीट ऊंची कांस्य प्रतिमा अब स्थापित



शांतिपुरी में आयोजित दानपुर महोत्सव में नृत्य करती गोगीना की कलाकार।

कार्यक्रम में दानपुर के इन कलाकारों ने मोहा मन
रविवार को शांतिपुरी में आयोजित दानपुर महोत्सव में कुमाऊँ भर के जाने-माने लोक गायक ललित कपकोटी उर्फ बलू, कुंदन कोरंगा, पुष्कर महर, नेहा कोरंगा, उभरते युवा लोक गायक कमल मेहरा, पुष्पा देवी, राकेश खनवाल, धनसिंह कोरंगा और गंगा घाटी की पार्वती देवी के सुरीले गीतों पर दर्शक झूम उठे।

कार्यक्रम में जाने-माने पहाड़ी ढोल वादक मोहन राम और उनकी टीम ने मनमोहक छोलिया नृत्य के साथ अतिथियों का

स्वागत किया। आयोजक भूपेन्द्र कोरंगा, देवेन्द्र कोरंगा, सुरेन्द्र कोरंगा और पूर्व जिलापंचायत सदस्य विनोद कोरंगा ने अतिथियों

- मुख्य अतिथि प्रमुख सचिव खेल अमित सिंहा ने बढ़ाया खिलाड़ियों का हौसला

संवाददाता, रुद्रपुर

अमृत विचार: मनोज सरकार स्पोर्ट्स स्टेडियम में चल रही 77वीं राष्ट्रीय ट्रैक साइकिलिंग चैंपियनशिप जारी है। इस दौरान मुख्य अतिथि विशेष प्रमुख सचिव खेल अमित सिंहा स्टेडियम पहुंचे और खिलाड़ियों का हौसला बढ़ाया। रविवार को स्टेडियम पहुंचे मुख्य अतिथि विशेष प्रमुख सचिव खेल अमित सिंहा ने कहा कि उत्तराखंड में खेलों को काफी बढ़ावा दिया जा रहा है। प्रधानमंत्री नरेंद्र मोदी के साथ ही मुख्यमंत्री पुष्कर सिंह धामी भी स्वास्थ्य को लेकर काफी गंभीर हैं। इसलिए इस तरह की प्रतियोगिताएं आयोजित की जा रही हैं। उन्होंने कहा कि यह राष्ट्रीय स्तर की प्रतियोगिता चल रही है। आगे खिलाड़ियों को यहीं पर राष्ट्रीय स्तर की ट्रेनिंग मिले इसके लिए नेशनल

नारबाजी पर पुलिस ने तीन का चालान किया



कार्यशाला में मौजूद जिला प्रभारी राकेश नैनवाल और अन्य। ● अमृत विचार

प्रेरणास्रोत है। उन्होंने गुरु गोविंद सिंह के चारों साहिबजादों विशेष रूप से छोटे साहिबजादे बाबा जोरावर सिंह एवं बाबा फतेह सिंह के अद्भुत साहस, धर्मनिष्ठा एवं राष्ट्र के लिए दिए गए सर्वोच्च बलिदान का स्मरण किया गया। उन्होंने कहा कि अल्प आयु में भी साहिबजादों ने अत्याचार और अन्याय के समक्ष झुकने के

बजाय धर्म एवं सत्य की रक्षा के लिए अपने प्राण न्योछावर कर मानवता को अमर संदेश दिया। इस अवसर पर सह-प्रभारी साकेत अग्रवाल, जिलाध्यक्ष कमल जिंदल, महापौर विकास शर्मा, जिला महामंत्री तरुण दत्ता, जिला मंत्री अजय जोशी, दर्जा राज्य मंत्री उत्तम दत्ता, जिला उपाध्यक्ष श्रीपाल राणा, इंद्रपाल

मान, हिमांशु शुक्ला, शालिनी बोरा, प्रदेश अध्यक्ष ओबीसी मोर्चा नेत्रपाल मौर्य, जिला मंत्री प्रमोद मित्तल, अक्षय अरोड़ा, मीडिया संयोजक विजय तोमर, कार्यालय मंत्री मोर सिंह, सह कार्यालय मंत्री सुरेंद्र चौधरी, युवा मोर्चा जिलाध्यक्ष विपिन गहलौत समेत कई पदाधिकारी व कार्यकर्ता मौजूद रहे।



शांतिपुरी में आयोजित दानपुर महोत्सव में मंच पर अपनी प्रस्तुति देते लोक गायक ललित कपकोटी उर्फ बलू। ● अमृत विचार

इन्हें किया दानपुर रत्न पुरस्कार से सम्मानित
दानपुर महोत्सव में वन्यजीव संरक्षण के क्षेत्र में अभी तक हजारों जहरीले सर्पों को रेस्क्यू कर चुके शांतिपुरी निवासी सौनू कार्की, कोक विधा एवं बीणा वादन में महारथ हासिल करने वाले भाष्कर भौर्याल, ऊन एवं भेड़ उत्पादों के क्षेत्र में विशिष्ट पहचान रखने वाले श्रीराम चंद्र, सोशल मीडिया में दानपुरी संस्कृति को नई पहचान देने वाली गीता कोरंगा तथा कम उम्र के राष्ट्रीय वॉलीबॉल खिलाड़ी बने जौतू दानू को दानपुर रत्न पुरस्कार से नवाजा गया।

का स्वागत किया। कार्यक्रम में जिला पंचायत सदस्य प्रेम आर्या, किच्छा कोतवाल प्रकाश दानू, मोहन पांडे, राज्य आंदोलनकारी

ललित कांडपाल, भूपेंद्र कोरंगा, मोहन राम ढोली, गोपाल रावत, ऊर्जा निगम के मुख्य अभियंता शेखर त्रिपाठी, ललित एठानी,

पूर्व जिलापंचायत सदस्य विनोद कोरंगा, बिशन सिंह कोरंगा, दूध संघ डायरेक्टर इंद्र सिंह मेहता, नारायण सिंह कोरंगा, देवेन्द्र सिंह

कोरंगा, कल्याण सिंह रौतेला, पूर्व प्रधान नारायणी कोरंगा, प्रधान कविता तिवारी, प्रेम सिंह कोरंगा आदि मौजूद रहे।

नेशनल एकेडमी खोलने का होगा प्रयास



खिलाड़ियों के साथ साइकिल चलाते विशेष प्रमुख सचिव खेल अमित सिंहा।

एकेडमी खोलने का प्रयास किया जाएगा।

उन्होंने बताया कि पूर्व में नैनीताल से लेकर मसूरी तक माउंटन ट्रेनिंग ट्रैक होता था। इसे भी शुरू कराने का प्रयास किया जाएगा। उन्होंने खिलाड़ियों से अनुशासन में रहकर खेल भावना का परिचय देने की अपील की। इस अवसर पर प्रभारी उपनिदेशक राशिका सिद्दीकी, जिला क्रीडाधिकारी जानकी कार्की, जिला क्रीड़ा अधिकारी नैनीताल

निर्मला पंत, उप क्रीड़ा अधिकारी वरुण बेलवाल, जीना क्रिकेट कोच नैनीताल त्रिलोक सिंह, भारतीय साइकिलिंग फेडरेशन के सचिव मनिंदरपाल, उत्तराखंड साइकिलिंग एसोसिएशन के अध्यक्ष विमल चौधरी, उत्तराखंड साइकिलिंग एसोसिएशन के सचिव दिवेश पांडे, ओलंपिक एसोसिएशन उत्तराखंड के महासचिव डीके सिंह, कुमाऊं यूनिवर्सिटी के पूर्व खेल अधिकारी नागेंद्र शर्मा रहे।

वार्षिकोत्सव में कार्यक्रमों की धूम

संवाददाता, गदरपुर

अमृत विचार: सन राइज पब्लिक स्कूल का वार्षिकोत्सव बड़े ही उत्साह और हर्षोल्लास के साथ मनाया गया। कार्यक्रम का उद्घाटन मुख्य अतिथि विधायक अरविंद पांडेय द्वारा मां सरस्वती की प्रतिमा के सम्मुख दीप प्रज्वलित कर किया गया। विद्यालय के वार्षिकोत्सव कार्यक्रम में स्कूली बच्चों ने एक से बढ़कर एक सुंदर प्रस्तुतियां देकर उपस्थित दर्शकों एवं अभिभावकों का मन मोह लिया। बच्चों द्वारा प्रस्तुत पहाड़ी, हरियाणवी सांस्कृतिक नृत्य कार्यक्रमों को देखकर दर्शक और बच्चों के माता-पिता तालियां बजाने पर मजबूर हो गए। नर्सरी से प्रथम कक्षा तक के नन्हे-मुन्हे बच्चों ने भी रंग-बिरंगे और आकर्षक परिधानों में मनमोहक प्रस्तुतियां देकर कार्यक्रम



सन राइज पब्लिक स्कूल के वार्षिकोत्सव में कार्यक्रम प्रस्तुत करते विद्यार्थी।

में चार चांद लगा दिए। कार्यक्रम का शुभारंभ गणेश वंदना के साथ किया गया। इसके बाद स्कूल बैंड, बॉलीवुड थीम, फनी डांस, परदा कव्वाली, पहाड़ की झलक, गिद्धा एवं भांगड़ा जैसे रंगारंग कार्यक्रमों की शानदार प्रस्तुतियां दी गईं, जिनकी सभी ने जमकर सराहना की। इस अवसर पर विधायक अरविंद पांडेय ने विद्यार्थियों की प्रतिभा की सराहना करते हुए अभिभावकों से अपने बच्चों

को नशे से दूर रखने, लक्ष्य निर्धारित कर मेहनत और अनुशासन के साथ आगे बढ़ने का संदेश दिया। विद्यालय के एमडी भूपेंद्र सिंह धालीवाल की प्रशंसा की। भाजपा किसान मोर्चा जिलाध्यक्ष सुरजित सिंह सानू, राजेंद्र प्रमोद कंबोज, कश्मीर लाल कंबोज, रेडरोज कॉन्वेंट के प्रबंधक नायब धालीवाल, देवेन्द्र सिंह धालीवाल, नरेश हुड्डिया, मंजीत बिट्टा रहे।

उत्तरायणी कौतिक 2 से आयोजन की तैयारी शुरू

संवाददाता, गदरपुर

अमृत विचार: पर्वतीय समाज का प्रमुख पर्व उत्तरायणी कौतिक महोत्सव मेला हर वर्ष की भांति इस वर्ष भी पूरे उत्साह और धूमधाम से मनाया जा रहा है। मेले को सफल बनाने के लिए पर्वतीय सांस्कृतिक उत्थान समिति द्वारा व्यापक तैयारियों की जा रही हैं। खास बात यह है कि इस वर्ष उत्तराखंड के मुख्यमंत्री पुष्कर सिंह धामी के कार्यक्रम के शुभारंभ में शामिल होने की भी प्रबल संभावना जताई जा रही है। पर्वतीय सांस्कृतिक उत्थान समिति द्वारा हर वर्ष उत्तरायणी कौतिक महोत्सव का आयोजन किया जाता है। समिति के पदाधिकारियों का

कहना है कि यह महोत्सव न केवल धार्मिक और लोक आस्था का प्रतीक है, बल्कि कुमाऊं की सांस्कृतिक एवं सामाजिक पहचान का जीवंत उदाहरण भी है। उन्होंने बताया कि उत्तरायणी कौतिक महोत्सव मेला इंटर कॉलेज परिसर में 2 जनवरी से 11 जनवरी तक होगा। मेले के दौरान छोलिया नृत्य, झोंडा-चांचरी, न्योली जैसे पारंपरिक लोकगीतों की प्रस्तुतियां होंगी। साथ ही पारंपरिक वाद्ययंत्र ढोल-दमाऊं की गूंज कार्यक्रम को और भी भव्य बनाएगी। समिति ने बताया कि कार्यक्रम में स्थानीय लोग पारंपरिक परिधानों में शामिल होंगे, जिससे नई पीढ़ी को अपनी सांस्कृतिक विरासत से जुड़ने का अवसर मिलेगा।

बीफ न्यूज

पुलिस ने दो वारंटियों कोर्ट में किया पेश

खटीमा : वरिष्ठ पुलिस अधीक्षक द्वारा चलाए जा रहे अभियान के क्रम में कोतवाली पुलिस ने दो वारंटियों को गिरफ्तार कर न्यायालय में पेश कर दिया। कोतवाली पुलिस ने एनडीपीएस एक्ट में वारंटी अफसर अली उर्फ जोटी पुत्र अख्तर अली निवासी वाई संख्या नौ इस्लामनगर और फौजदारी के मामले के आरोपी के खिलाफ जारी वारंट के तहत विक्रम सोनकर उर्फ विक्की पुत्र रघु सुरेश सोनकर निवासी वाई संख्या 13 को गिरफ्तार किया कर लिया। पुलिस ने विभागीय कार्रवाई के बाद दोनों वारंटियों को न्यायालय में पेश कर दिया। पुलिस टीम में उपनिरीक्षक जीवन सिंह चुफाल, इशाक मोहम्मद, राजेंद्र गिरी, ललित कन्याल रहे।

दामाद पर बेटी से मारपीट का आरोप

बाजपुर : एक व्यक्ति ने कोतवाली में तहरीर देकर दामाद पर बेटी के साथ मारपीट और उत्पीड़न के आरोप लगाते हुए कार्रवाई की मांग की है। ग्राम मरियमपुर नंबर -तीन, नंदपुर नरकाटोपा निवासी व्यक्ति ने पुलिस को बताया कि उसकी पुत्री का विवाह करीब पांच वर्ष पूर्व गांव के ही एक युवक के साथ हुआ था। आरोप है कि विवाह के बाद से ही दामाद उनकी पुत्री के साथ आए दिन मारपीट करता था, जिससे तंग आकर वह पति से अलग रहने लगी। इस दौरान उसके पुत्र की देखभाल भी पिता ने की। उनका कहना है कि कुछ समय पूर्व जब आरोपी बच्चे को लेने आया और विवाद हुआ तो उसने बच्चे को उसके हवाले कर दिया। करीब तीन दिन पहले आरोपी दामाद ने बेटी को फोन करके बुला लिया और दोनों साथ रहने लगे। आरोप है कि अब आरोपी ने उसके साथ फिर से मारपीट की है, जिसके चलते बेटी 20 दिसंबर की सुबह अपने पुत्र को लेकर वापस मायके आ गई है। घटना के बाद से आरोपित बच्चे को भेजने का दबाव बना रहा है।

फेकल सलज सीवर वाहन सीज

काशीपुर : नगर निगम की टीम ने एक वाहन के सलज डालने की शिकायत प्राप्त होने पर फेकल सलज सीवर वाहन को जब्त किया है। महापौर दीपक बाली एवं नगर आयुक्त रविन्द्र सिंह बिष्ट द्वारा दिए गए निर्देशों पर नगर निगम टीम ने ‘ ‘स्वच्छ सर्वेक्षण 2025 ‘ ‘ की तैयारियों को लेकर अभियान तेज कर दिया है। नगर निगम काशीपुर द्वारा सलज मैनेजमेंट को प्रभावी रूप से लागू करने के लिए एक सेटेल मैनेजमेंट कमेटी का गठन किया गया है। नगर निगम द्वारा इन वाहन स्वामियों को निर्देश किया गया था कि एक सप्ताह के भीतर अपने सेटेल वाहनों से संबंधित समस्त आवश्यक दस्तावेज तत्काल प्रभाव से नगर निगम काशीपुर के स्वास्थ्य अनुभाग में प्रस्तुत करें। सहायक नगर आयुक्त विनोद लाल शाह, स्वास्थ्य एवं सफाई निरीक्षक मनोज बिष्ट आदि रहे।

फायरिंग मामले का दूसरा आरोपी दबोचा

संवाददाता, रुद्रपुर/गदरपुर

अमृत विचार: छह माह पूर्व गदरपुर में हुए फायरिंग मामले में गदरपुर थाना पुलिस और एसओजी की टीम ने फरार चल रहे 10 हजार रुपये की इनामी दूसरे हमलावर को भी गिरफ्तार कर लिया है। साथ ही पुलिस ने आरोपी को कोर्ट में पेश कर दिया है। पुलिस से मिली जानकारी के अनुसार गदरपुर में 15 मई 2025 को ग्राम कनकात निवासी बलविवंदर सिंह पर जान से मारने की नीयत से तमंचे से फायरिंग की गयी थी। इसमें बलविवंदर सिंह गंभीर रूप से घायल हो गया था। घटना के बाद हमलावर फरार हो गए थे। बाद में पीड़ित बलविवंदर सिंह के भाई बलजीत सिंह ने पुलिस को तहरीर सौंपी थी। तहरीर के आधार

टक्कर लगाने से ट्रैक्टर-ट्राली पलटी, चालक की जान गई

संवाददाता, काशीपुर

अमृत विचार: डीसीएम की टक्कर से ट्रैक्टर ट्रॉली पलट गई। जिससे ट्रैक्टर के चालक की ट्रैक्टर की नीचे दबकर मौत हो गई। पुलिस ने शव का पोस्टमार्टम कराकर शव परिजनों को सौंप दिया। जिला बिजनौर के तहसील धामपुर के ग्राम पीपलसाना निवासी नदीम अहमद (29) पुत्र शमीम अहमद बीते शनिवार की देर रात लगभग एक-डेढ़ बजे खाली ट्रैक्टर ट्रॉली लेकर काशीपुर की ओर आ रहा था। इसी दौरान कुंडा थाना क्षेत्र स्थित टोल प्लाजा से पहले पीछे से आ रहे तेज रफ्तार डीसीएम चालक ने

ट्रैक्टर-ट्रॉली को पीछे से टक्कर मार दी। टक्कर लगने से ट्रैक्टर-ट्रॉली अनियंत्रित होकर सड़क किनारे पलट गई और ट्रैक्टर चालक नदीम अहमद की उसके नीचे दबकर मौके पर ही मौत हो गई। सूचना पर पहुंची कुंडा थाना पुलिस ने शव को पोस्टमार्टम के लिए भेज दिया। उसके परिजनों को सूचना दी। रविवार को पोस्टमार्टम हाउस पहुंचे मृतक के परिजन व भाई नईम अहमद ने बताया पुलिस ने उनको रात लगभग तीन बजे घटना की सूचना दी थी। बताया मृतक तीन भाईयों व दो बहन में छोटा था। दोनों बहन की शादी हो चुकी है। मृतक नदीम अहमद अविवाहित था। भाई नईम अहमद ने बताया कि नदीम की मार्च-अप्रैल में शादी होनी थी। परिजन तैयारी कर रहे थे। नदीम की मौत से शादी की खुशियां मातम में बदल गईं।

इफ्को के पूर्व अधिकारी से ठगे थे 20 लाख रुपये, एसटीएफ ने जयपुर में दबिश देकर आरोपी को धर दबोचा डिजिटल अरेस्ट का खुलासा,फर्जी सीबीआई अधिकारी गिरफ्तार

संवाददाता, रुद्रपुर

अमृत विचार: उत्तराखंड पुलिस के विशेष कार्य बल (एसटीएफ) ने भारतीय किसान उर्वरक सहकारी लिमिटेड (इफ्को) के सेवानिवृत्त अधिकारी से मनी लॉन्ड्रिंग के नाम पर 20 लाख रुपये की ठगी करने वाले शारिर्क अपराधी को जयपुर से गिरफ्तार किया है। एसटीएफ के सहायक पुलिस अधीक्षक कुश मिश्रा ने रविवार को इस मामले का खुलासा करते हुए बताया कि कुछ दिन पहले साइबर ठगी का यह मामला सामने आया था। साइबर ठगों ने 80 वर्षीय इन बुजुर्ग को तीन दिन तक डिजिटल अरेस्ट कर 20 लाख रुपये अपने बैंक खाता



साइबर पुलिस स्टेशन की टीम द्वारा गिरफ्तार किया गया आरोपी।

में स्थानांतरित करवा लिए थे। साइबर ठगों ने वीडियो कॉल कर बुजुर्ग को केनरा बैंक में करोड़ों रुपये के लेन-देन के नाम पर

मनी लॉन्ड्रिंग का डर दिखाया। आरोपियों ने अपने आप को अपराध शाखा और केन्द्रीय जांच ब्यूरो (सीबीआई) का

अधिकारी बता कर विश्वास में लिया और कहा कि मनी लॉन्ड्रिंग के तहत आपके खिलाफ कार्रवाई अमल में लायी जा रही है। यह भी डर दिखाया कि पीड़ित के बैंक खातों और जमीन जायदाद की तहकीकात की जानी है। इसी बहाने ठगों ने पीड़ित से 20 लाख रुपये की धनराशि आईसीआईसीआई बैंक के खाते में स्थानांतरित करवा ली थी और इसके बाद ठगों ने इस धनराशि को निकाल कर अपने खातों में जमा करवा लिया था। एसपी मिश्रा ने आगे बताया कि, बुजुर्ग को जब ठगी का अहसास हुआ था तो उन्होंने रुद्रपुर (कुमाऊं) के साइबर थाने में आरोपियों के खिलाफ तहरीर दी थी। साइबर थाना

प्रभारी निरीक्षक धीरेन्द्र कुमार पंत को इस मामले की जांच सौंपी गयी थी। टीम ने सघन जांच के बाद साक्ष्यों के आधार पर साइबर ठग महिम सिसौदिया निवासी महावीर नगर, दुर्गापुरी, महारानी फार्म, जयपुर को गिरफ्तार कर लिया। एसपी ने बताया कि गिरफ्तार किया आरोपी शांति किस्म का अपराधी है और उसके बैंक खाते में इसी माह दिसंबर में लाखों रुपये का लेन-देन हुआ है। आरोपी के खिलाफ साइबर ठगी के मामले में कर्नाटक, तमिलनाडु, तेलंगाना, पंजाब और उत्तर प्रदेश समेत सात मामले पूर्व में दर्ज हैं। आरोपी के अपराधिक इतिहास की गहन जांच पड़ताल की जा रही है।

मंदिर में कब्जे को लेकर दो पक्षों में मारपीट

पुलिस बनी मूकदर्शक, विधायक अरोरा बोले-आस्था के साथ खिलवाड़ किसी भी कीमत में बर्दाश्त नहीं

संवाददाता, रुद्रपुर

अमृत विचार: चंद्रदेव भगवान के मंदिर में भूमाफिया के द्वारा कब्जा करने का मामला सामने आया है। इसको लेकर मंदिर के समीप पुलिस की मौजूदगी में भुर्जी समाज के लोगों की कब्जाधारियों के साथ हाथापाई हुई और पुलिस मूकदर्शक बनी रही। इस बीच सूचना पर विधायक शिव अरोरा भी पहुंचे और मंदिर में कब्जे की सूचना पर नाराजगी जताई। वहीं उन्होंने कहा कि आस्था के साथ खिलवाड़ देवभूमि में किसी सूरत में बर्दास्त नहीं किया जाएगा। रविवार को भूमाफिया द्वारा मंदिर में ताला लगाकर कब्जा किए जाने की जानकारी मिलने पर भुर्जी समाज के लोग चंद्रदेव मंदिर पहुंचे। इस दौरान स्थानीय लोगों ने हंगामा काटना शुरू किया। सूचना पर रम्पुरा चौकी इंचार्ज कविंद्र शर्मा टीम के साथ मौके पर पहुंचे। इस दौरान आक्रोशित भुर्जी समाज के लोगों ने पुलिस के सामने ही कब्जाधारियों की जमकर पिटाई की। सूचना पर विधायक अरोरा भी घटना स्थल पर पहुंच गये। इस दौरान विधायक अरोरा भुर्जी



मंदिर परिसर में लोगों के साथ मौजूद रुद्रपुर विधायक शिव अरोरा। ● अमृत विचार

विधायक अरोरा के सख्त तेवर के बाद चौकी इंचार्ज ने चाबी कब्जे में ली रुद्रपुर : विधायक अरोरा का मामले में पारा चढ़ने लगा। उन्होंने रम्पुरा चौकी इंचार्ज को दो टुक अपनी बात कही की उनके रुद्रपुर का विधायक होते हुए भूमाफिया का बोल बाल नहीं चलेगा। इसके बाद चौकी इंचार्ज ने सीओ सिटी की दूरभाष पर विधायक से वार्ता कराई। दौरान विधायक अरोरा ने नाराजगी जताई। उन्होंने कहा कि पूर्व की भांति यहां पर यथास्थिति कायम करना पुलिस का कार्य है। मंदिर व उसकी आस्था के साथ खिलवाड़ देवभूमि में किसी सूरत में बर्दास्त नहीं किया जायेगा। यह मुख्यमंत्री पुष्कर सिंह धामी व विधायक शिव अरोरा की मंशा के अनुरूप बिल्कुल नहीं है। वहीं विधायक शिव अरोरा के सख्त तेवर के बाद रम्पुरा चौकी इंचार्ज ने वहां ताला डलवाकर चाबी कब्जे में ली और कहा मामला न्यायालय में है। पूर्व की भांति स्थिति यहां बनी रहेगी। तब जाकर लोगों का आक्रोश शांत हुआ।

समाज और कार्यकर्ताओं के साथ दूरी बिछाकर मंदिर परिसर में बैठ गये और हनुमान चालीसा व

भजन करने लगे। इस दौरान विधायक अरोरा ने कहा कि हम न्यायालय का

सम्मान करते हैं और शांतिपूर्व ढंग से यहां भजन आराधना कर रहे हैं। लेकिन जब मंदिर या हिंदू धर्म

ये रहे मौजूद

पार्षद गिरीश पाल, चंद्रसेन चंदा, राज कौली, बिंदू शर्मा, राजकुमार कौली, प्रमोद शर्मा, जॉनी भाटिया, सांसद प्रतिनिधि अनुभव चौधरी, राज कौली महेश कौली, त्रिलोक कौली सुदामा कौली, किष्ण विक्र, अरविंद गंगवार, सुनील यादव, मनोज मदान, नमन चावला, विक्की वाल्मीकि, रवि दिवाकर, मयंक कक्कड़, जीतेंद्र संघु, प्रभजोत, वासु गुंवर, मुकेश भुर्जी, रामवतार, प्रेम कुमार, सुनीता देवी, मीना, कविता रानी, प्रावी, लीलावाती, सुधा, पूजा, राजवती, सुलेखा, ओमवती, राजलक्ष्मी, मौनाक्षी व बड़ी संख्या में अन्य लोग मौजूद रहे।

से जुड़े आस्था के विषय की बात आएगी तो विधायक सबसे पहले आकर खड़ा होगा। उन्होंने कहा कि चंद्रदेव भगवान का मंदिर जो भुर्जी समाज की आस्था का केंद्र है और पिछले 30 से 40 साल से समाज ने खून पसीने की कमाई से एक-एक इट जोड़कर यह मंदिर खड़ा किया है। विधायक निधि से भवन निर्माण और सौंदर्यीकरण करवाया है। ऐसे में आस्था से खिलवाड़ किसी सूरत में बर्दाश्त नहीं किया जाएगा।

अज्ञात वाहन की टक्कर से किशोर की मौत, कोहराम

संवाददाता, बाजपुर

अमृत विचार: कोतवाली क्षेत्र के दुधिया कॉलोनी मोड़ पर रविवार सुबह हुए सड़क हादसे में बाइक सवार किशोर की मौत हो गई। घटना की सूचना मिलते ही परिजनों में कोहराम मच गया।

ग्राम मुंडिया कलां निवासी 16 वर्षीय मोहम्मद शाहिल पुत्र सरफुद्दीन बाइक से बाजपुर से बरहैनी की ओर जा रहा था। रविवार सुबह करीब साढ़े आठ बजे नैनीताल स्टेट हाईवे स्थित दुधिया कॉलोनी मोड़ पर एक अज्ञात वाहन ने उसकी बाइक को टक्कर मार दी। हादसे में शाहिल गंभीर रूप से घायल हो गया। स्थानीय

नाबालिग के अपहरण का आरोप

बाजपुर : एक नाबालिग को बहला-फुसलाकर भगा ले जाने का आरोप गांव के ही युवक पर लगाते हुए पिता ने कोतवाली में मामला दर्ज करवाया है। पुलिस चौकी बरहैनी के अंतर्गत निवासरत एक व्यक्ति ने पुलिस को बताया कि उनकी 14 वर्षीय नाबालिग बेटी को 13 दिसंबर की देर सायं करीब सात बजे गांव का ही एक युवक अपने साथ बहला-फुसलाकर ले गया है। परिजनों ने आसपास के क्षेत्रों में काफी तलाश की, लेकिन किशोरी का कोई सुराग नहीं लग सका। पिता ने आशंका जताई है कि आरोपी युवक पुत्री के साथ कोई अनेतिक कृत्य कर सकता है।

प्रदूषण फैलाने पर फैक्ट्री सील, दूसरी को नोटिस

प्रशासन और प्रदूषण नियंत्रण बोर्ड ने की सख्त कार्रवाई

संवाददाता, काशीपुर

अमृत विचार: महुआखेड़ा गंज स्थित प्रदूषण फैलाने वाली दो फैक्ट्रियों पर प्रशासन और प्रदूषण नियंत्रण बोर्ड ने सख्त कार्रवाई की है। जांच में बैद्री बनाने वाली प्राइम टैक लीड रिसाइक्लिंग इंडस्ट्री के पास संचालन करने की अनुमति नहीं मिलने पर सील कर दिया गया। वहीं उषा प्लाईवुड फैक्ट्री को प्रदूषण फैलाने पर नोटिस जारी किया गया। तहसीलदार पंकज चंदोला ने बताया कि शनिवार को किसी ने फेसबुक पर महुआखेड़ा गंज में प्रदूषण फैलने और हरे रंग की बूंद घरों में गिरने की पोस्ट डाली



काशीपुर में बैद्री रीसाइक्लिंग इंडस्ट्री का निरीक्षण करते तहसीलदार पंकज चंदोला। ● अमृत विचार

थी। जिसपर एसडीएम अभय प्रताप सिंह ने त्वरित सज्ञान लेकर प्रदूषण नियंत्रण बोर्ड की टीम को उनके नेतृत्व में जांच के आदेश दिए। शिकायत के आधार पर टीम उषा प्लाईवुड फैक्ट्री में पहुंची। जहां पाया गया कि फैक्ट्री में किसी नई मशीन का ट्रायल चल

रहा था। उसी के कारण पूरे क्षेत्र में प्रदूषण फैल रहा था। जिस पर प्रशासन ने कारण बताओं नोटिस जारी किया है। इसके अलावा पुरानी बैद्री की रीसाइक्लिंग करने वाली प्राइम टैक लीड रीसाइक्लिंग इंडस्ट्री की जांच की गई। वहां पाया कि उनके पास

न तो एनओसी थी न ही फैक्ट्री संचालित करने की अनुमति थी। नियमों का उल्लंघन करने पर मौके पर फैक्ट्री को सील कर दिया गया। टीम में प्रदूषण नियंत्रण बोर्ड के अवर अभियंता दिलावर अली, पटवारी अकरम सैफी, नीरज कैथेट शामिल थे।

निगरानी तहसीलदार प्रताप सिंह चौहान ने रविवार को को किया निरीक्षण रैन बसेरा का निरीक्षण कर व्यवस्थाएं जांची

संवाददाता, बाजपुर

अमृत विचार: तहसीलदार प्रताप सिंह चौहान ने रविवार को वाई संख्या तीन स्थित रैन बसेरा का स्थलीय निरीक्षण कर व्यवस्थाओं का जायजा लिया। निरीक्षण के दौरान उन्होंने रैन बसेरा में उपलब्ध सुविधाओं, सफाई व्यवस्था, विद्युत तथा पेयजल प्रबंधों को परखा, जिन्हें संतोषजनक पाया।



रैन बसेरा का स्थलीय निरीक्षण के दौरान निर्देश देते तहसीलदार प्रताप सिंह चौहान।

कर्मियों को निर्देश दिए कि रैन बसेरा में रजाई-कंबल, गर्म पानी, स्वच्छ बिस्तर तथा नियमित सफाई की व्यवस्था बनी रहनी चाहिए। जरूरतमंदों का विधिवत पंजीकरण, सुरक्षा व्यवस्था पर सतर्कता और किसी भी कमी की स्थिति में तत्काल

उच्चाधिकारियों को सूचित करने के निर्देश दिए। तहसीलदार ने कहा कि शासन के निर्देशानुसार प्रशासन का प्रयास है कि कोई भी व्यक्ति ठंड के मौसम में असहाय न रहे। रैन बसेरा को देखरेख में किसी भी प्रकार की लापरवाही बर्दाश्त नहीं की जाएगी।

शिविर की तैयारियों का लिया जाजा

बाजपुर : तहसीलदार प्रताप सिंह चौहान ने शुक्रवार को जन-जन की सरकार, जन-जन के द्वार कार्यक्रम के तहत 22 दिसंबर (रविवार) को बरहैनी में लगने वाले शिविर की तैयारियों का निरीक्षण किया। उन्होंने प्रगतिशील जुनियर हाईस्कूल परिसर पहुंचकर विभागाध्यक्षों को जा रही व्यवस्थाओं का जायजा लिया और संबंधित अधिकारियों को आवश्यक दिशा-निर्देश दिए। तहसीलदार ने बताया कि शिविर में राजस्व, सामाजिक कल्याण, विद्युत, पेयजल, कृषि, पशुपालन सहित अनेक विभागों से जुड़े कार्य एक ही स्थान पर निपटाए जाएंगे।

दुष्कर्म व ब्लैकमेलिंग का आरोपी गिरफ्तार

बाजपुर: शादी का झंसा देकर दुष्कर्म करने और वीडियो वायरल करने की धमकी देने के आरोप में पंजीकृत मामले में पुलिस ने नामजद आरोपी युवक को गिरफ्तार कर लिया है। पुलिस चौकी बन्नाखेड़ा क्षेत्र के एक गांव निवासी पीड़िता ने तहरीर देकर बताया था कि उसकी पहचान 7 फरवरी 2022 से दूसरे गांव में रहने वाले एक युवक से हुई थी। आरोप है कि युवक ने शादी का वादा कर उससे कई बार शारीरिक संबंध बनाए। आरोप है बाद में युवक ने पीड़िता की फोटो व वीडियो सोशल मीडिया पर वायरल करने की धमकी देकर उसे ब्लैकमेल किया। पुलिस ने तहरीर के आधार पर मुकदमा दर्ज कर आरोपी मुंडिया मनी निवासी अशिषि पुत्र मुख्तार को गिरफ्तार कर कोर्ट में पेश किया है।

सरकारी बोर्ड हटाने पर रिपोर्ट दर्ज

संवाददाता, गदरपुर

अमृत विचार: ग्राम बकैनिया में अतिक्रमण मुक्त कराई गई भूमि पर लगाए गए सरकारी बोर्ड को हटाए जाने की सूचना पर राजस्व विभाग हरकत में आया। विभागीय अधिकारियों ने बोर्ड हटाने वाले अतिक्रमणकारी के खिलाफ प्राथमिकी दर्ज कराई है। गौरतलब है कि राजस्व विभाग ने उत्तराखंड उच्च न्यायालय के आदेशानुसार तथा जिलाधिकारी नितिन सिंह भदौरिया के निर्देश पर ग्राम बकैनिया के खाता संख्या-330 के खसरा 590 के 0.600 हेक्टेयर एवं खाता संख्या-327 के खसरा 760 के 0.316 हेक्टेयर कुल 0.916 हेक्टेयर रकबे में दर्ज सरकारी भूमि पर से अतिक्रमण हटाकर कब्जा लिया था। उप जिलाधिकारी ऋषा



सरकारी भूमि को कब्जा मुक्त कराने के बाद लगाया गया बोर्ड। ● अमृत विचार

सिंह का कहना है कि उक्त स्थल पर राजस्व उपनिरीक्षक द्वारा सूचना दी गई कि अतिक्रमणकर्ताओं जितेंद्र कुमार, धर्मेन्द्र कुमार पुत्रगण रूप चंद एवं रूप चंद पुत्र पूर्णमासी निवासी ग्राम सकैनिया ने उक्त भूमि पर लगे राजस्व विभाग के बोर्ड को खुद बुरद कर दोबारा अतिक्रमण करने की मंशा से गायब कर दिया गया है। जिसके बाद उक्त अतिक्रमणकारियों

के विरुद्ध प्रथम सूचना रिपोर्ट दर्ज करा दी गई है। जिस पर कार्रवाई की जाएगी। एसडीएम ने चेतावनी देते हुए सख्त लहजे में कहा कि जिन सरकारी भूमियों पर राजस्व विभाग द्वारा कब्जा लिया जा रहा है उसे खुद-बुद करने और विभागीय बोर्ड को उखाड़ने तथा सरकारी सील को तोड़ने पर कड़ी कार्रवाई अमल में लाई जाएगी।

सिटी ब्रीफ

प्रशासनिक अधिकारियों ने जरूरतमंदों को बांटे कंबल

काशीपुर : कोहरें और बढ़ती ठंड के बीच प्रशासन ने रोडवेज, रेलवे स्टेशन सहित प्रमुख जगहों पर राहगीरों और जरूरतमंदों के लिए अलाव की व्यवस्था की है। शनिवार देर रात एसडीएम अभय प्रताप सिंह, तहसीलदार पंकज चंदोला और नगर निगम के एमएनए रविंद्र बिष्ट ने अलाव जलने वाले क्षेत्रों का स्थलीय निरीक्षण किया। सभी जगह अलाव जलते मिले। अधिकारियों ने रोडवेज स्टेशन में ठंड से दिटुरते लोगों को कंबल भी वितरित किए।

खेल महाकुंभ की प्रतियोगिता की तैयारियां शुरू

खटीमा : न्याय पंचायत एवं विधानसभा स्तर पर 25 दिसंबर से होने वाले खेल महाकुंभ की तैयारी शुरू हो गई है। इसके लिए खेल समन्वयक नीरज सक्सेना, गिरीश चंद्र रॉय, दिलशान क्षेत्रीय युवा कल्याण एवं प्रांतीय संरक्षक दल अधिकारी शैलेन्द्र सिंह, खेल प्रशिक्षक एवं सहेंद्र प्रसाद ब्लॉक कमांडर पीआरडी विकासखंड खटीमा को दार्जित सौंपा गया है। बीडीओ संजय कुमार गांधी ने बताया कि 25 दिसंबर से होने वाली प्रतियोगिताएं खेतलसंडा खाम नगर पालिका- एथलेटिक्स, मुर्गा झपट, न्याय पंचायत बिगराबाग- खो-खो, कबड्डी, एथलेटिक्स, मुर्गा झपट न्याय पंचायत बडिया- खो-खो, कबड्डी, एथलेटिक्स, न्याय पंचायत झनकट - खो-खो, कबड्डी, एथलेटिक्स, मुर्गा झपट प्रतियोगिताएं संपन्न होगी। विधानसभा स्तर पर वन चेतना खेल मैदान चक्रपुर में एथलेटिक्स, मुर्गा झपट, कबड्डी, खो-खो, पिटू वगैरा वॉलीबॉल प्रतियोगिता 30 दिसंबर को पहेंगिया स्थित सिटी कान्स्टे पब्लिक स्कूल में आयोजित की गई है।

क्षत्रिय महासभा ने वार्षिक उत्सव मनाया

संवाददाता, जसपुर

अमृत विचार: क्षत्रिय महासभा का अंतरराज्यीय उत्सव यहां हर्षोल्लास के साथ मनाया। इस दौरान क्षत्रिय समाज से सामाजिक बुराइयों से लड़ने एवं समाज के उत्थान पर जोर दिया गया। उत्सव में मेधावी एवं समाज के लोगों को सम्मानित किया गया।

क्षत्रिय महासभा के उत्सव में यूपी, उत्तराखंड, पं.उत्तर प्रदेश से पहुंचे अतिथियों का पदाधिकारियों ने पगड़ी बांधकर स्वागत किया। विभिन्न स्कूलों की छात्राओं ने स्वागत गीत, लोकगीत सांस्कृतिक कार्यक्रम प्रस्तुत किया। पं.यूपी के क्षत्रिय महासभा के प्रदेश अध्यक्ष देवेंद्र सिंह कठारिया, रामपुर के अतुल चौहान, मेरठ की शीलत गहलौत, डॉ.एमपी सिंह, खड़क

पर्वतीय क्षेत्रों से प्राधिकरण को समाप्त करने की मांग

प्रांतीय उद्योग व्यापार प्रतिनिधि मंडल की बैठक में उठे कई मुद्दे



काशीपुर में रविवार को बैठक को संबोधित करते प्रांतीय उद्योग व्यापार प्रतिनिधि मंडल के पदाधिकारी। ● अमृत विचार

संवाददाता, काशीपुर

अमृत विचार: प्रांतीय उद्योग व्यापार प्रतिनिधि मंडल व्यापार की जिला कार्यकारिणी की बैठक में विभिन्न मुद्दों पर चर्चा करते हुए विचार विमर्श किया गया।

रविवार को रामनगर रोड स्थित एक होटल में आयोजित बैठक की अध्यक्षता प्रदेश अध्यक्ष नवीन चंद्र वर्मा, जबकि संचालन प्रदेश महामंत्री प्रकाश चंद्र मिश्रा ने किया। बैठक में कई मुद्दों पर सुझाव के बाद सहमति व्यक्त करते हुए इन मुद्दों पर अमल करने और सरकार से उन्हें पूरा कराने की मांग की गई। इस बीच संगठन को पूरी तरह मजबूत बनाए रखने पर जोर दिया गया। संगठन के कुमाऊं प्रभारी अश्वनी छाबड़ा ने

उत्तराखंड में मंडी शुल्क को उत्तर प्रदेश की तर्ज में लागू करने, आपदा में प्रभावित व्यापारियों को राहत का पात्र माने जाने, पर्वतीय क्षेत्रों से विकास प्राधिकरण पूरी तरह समाप्त करने आदि मांगें सरकार से की गईं। वहीं, प्रदेश सचिव अनिल अग्रवाल खुलासा ने कहा कि कर विभाग द्वारा जीएसटी में रजिस्टर्ड व्यापारियों को एक्ससीडेंटल डेथ पर मिलने वाला मुआवजा सामान्य मृत्यु पर भी दिया जाये। छोटे व्यापारियों को निशुल्क बीमा सुरक्षा दी जाये। जो व्यापारी जीएसटी रजिस्ट्रेशन की सीमा से बाहर हैं उन्हें भी सरकार रजिस्टर्ड व्यापारियों की तरह निशुल्क बीमा सुविधा उपलब्ध करवाये। इसके अलावा संगठन के चुनाव पर भी चर्चा करते हुए मुख्य विन्दुओं पर

विचार विमर्श किया गया।

वहां पर प्रदेश मीडिया प्रभारी दिलप्रीत सिंह सेठी, जिलाध्यक्ष काशीपुर सत्यवान गर्ग, जिला वरिष्ठ उपाध्यक्ष काशीपुर प्रमोद राजहंस, काशीपुर इक्वाई के महामंत्री अमन बाली, कोषाध्यक्ष रोहित चावला, जिला महामंत्री जतिन नरूला, युवा महामंत्री पुनीत सिंह, त्रिलोक सिंह, जिला उपाध्यक्ष अंकुर बंसल, महामंत्री विमल अग्रवाल, अरविंद कुमार, अध्यक्ष गुलशन कुमार, जिला उपाध्यक्ष सन्नी आनंद, बाजपुर अध्यक्ष अरुण खुल्लर, सुल्तानपुर पट्टी अध्यक्ष अंकुर अग्रवाल, महामंत्री महेश चंद्रा, सचिव सुल्तानपुर पट्टी राजेंद्र कुमार वर्मा व कपिल कुमार गौतम आदि मौजूद रहे।



खटीमा के जीआईसी बग्घा के पूर्व छात्र पाॅप स्टार पानू के साथ प्रधानाचार्य और अन्य।

राइका बग्घा के पूर्व छात्र पानू का विद्यालय में स्वागत

खटीमा: राजकीय इंटर कालेज बग्घा के पूर्व छात्र मान पानू का विद्यालय में स्वागत किया गया। पानू ने आई पाॅप स्टार सीजन- 1 में अपनी आवाज का जादू बिखेरा। प्रधानाचार्य प्रमोद कुमार शर्मा ने कहा कि विद्यार्थियों को अपने जीवन में लगातार मेहनत करनी चाहिए ताकि कामयाबी एक दिन उनके कदम चूमे। संचालन मनोज गुणवन्त ने किया। इस अवसर पर भीम प्रकाश, मनोज गुणवन्त, अनिल तिवारी, दया राम सिंह, अशोक प्रताप सिंह, शिव लाल कोहली, अजय कुमार कालरा, कृष्णकांत, अतुल राठौर, अरविंद कुमार शर्मा आदि उपस्थित रहे।

प्रमुख सचिव ने व्यवस्थाएं जांची

●स्टेडियम के अधिकारियों को दिये आवश्यक दिशा निर्देश

संवाददाता, काशीपुर

अमृत विचार: प्रमुख सचिव खेल अमित सिन्हा ने स्टेडियम में बने बहुउद्देशीय भवन का निरीक्षण कर स्टेडियम के अधिकारियों को आवश्यक दिशा निर्देश दिये। प्रमुख सचिव खेल ने रविवार को स्टेडियम पहुंचकर बहुउद्देश्यीय भवन में बने वेटलिफ्टिंग हॉल का निरीक्षण किया। उन्होंने कहा कि हॉल की मरम्मत हो चुकी है। यहां उभरते भारोत्तोलक आसानी से प्रशिक्षण प्राप्त कर सकेंगे। खेल समग्री उपलब्ध करा दी गई है। यहां से प्रशिक्षण प्राप्त कर खिलाड़ी विभिन्न प्रतियोगिताओं में पदक हासिल कर क्षेत्र एवं प्रदेश का मान



काशीपुर में स्टेडियम का निरीक्षण करते प्रमुख सचिव खेल। ● अमृत विचार

बढ़ा सकेंगे। बता दें कि वेटलिफ्टिंग हॉल का फर्श लंबे समय से धंसा हुआ था। इस कारण से खेल प्रशिक्षण नहीं हो पा रहा था। बीते दिनों खेल प्रमुख सचिव निरीक्षण को पहुंचे थे। उन्होंने संबंधित अधिकारियों को इसकी मरम्मत कराने के निर्देश दिए थे। बताया कि

पुत्र के साथ मारपीट करने का आरोप

रुद्रपुर: इंदिरा बंगाली कालोनी में रहने वाली एनजीओ संचालिका ने तीन-चार नकाबपोश युवकों पर उनके पुत्र के साथ मारपीट करने और तलवार से हमला करने का आरोप लगाया है। घटना के बाद एनजीओ संचालिका ने पुलिस को तहरीर सौंपकर हमलावरों के खिलाफ कार्रवाई करने की मांग उठाई है। वहीं पुलिस ने तहरीर के आधार पर मामले की जांच शुरू कर दी है।

पुलिस को सौंपी तहरीर में इंदिरा बंगाली कालोनी निवासी एनजीओ संचालिका सरिता ठाकुर ने बताया कि दीपावली के दौरान मोहल्ले में किराए में रहने वाली महिला के घर प्रीत विहार के कुछ युवक आए थे। जो आतिशबाजी कर रहे थे। आसपास दुकान होने की बात कहते हुए मकान स्वामी ने उनसे आतिशबाजी करने से मना किया तो युवकों ने उनके साथ मारपीट कर दी थी। यह देख उसका पुत्र आर्यन सिंह बीच बचाव करने पहुंचा। तब से युवक उसके पुत्र से रंजिश रखने लगे। उन्होंने बताया कि शनिवार रात को उसका पुत्र आर्यन सिंह अपने आइसक्रीम पालरं पर बैठा हुआ था। इसी बीच तीन-चार नकाबपोश युवक आए और उससे आइसक्रीम मांगी। जब आर्यन आइस क्रीम देने लगा तो उसके साथ मारपीट की और तलवार से हमला कर दिया। इससे उनका पुत्र लहलुहान हो गया। शोर मचाने पर आसपास के लोग एकत्रित होने लगे तो हमलावर वहां से फरार हो गये।

झंडावाला मंदिर दिल्ली में बुलडोजर चलाने का विरोध



किच्छा में विरोध प्रदर्शन के लिए एकत्रित हुए श्रद्धालु। ● अमृत विचार

संवाददाता, किच्छा

अमृत विचार: दिल्ली में हर श्रीनाथ मंदिर झंडेवाला की भूमि पर एमसीडी और डीडीए द्वारा की गई बुलडोजर कार्रवाई एवं कच्चा लिए जाने के विरोध में हर श्री नाथ मंदिर समिति एवं श्रद्धालुओं ने विरोध एवं रोष प्रकट कर जुलूस निकाला।

इस दौरान हर श्री नाथ मंदिर से जुड़े दर्जनों श्रद्धालुओं ने मंदिर परिसर के मुख्य द्वार पर एकत्रित होकर विरोध स्वरूप हरि भजन किया तथा पदयात्रा निकाली। हर श्रीनाथ मंदिर समिति सेवादार प्रकाश अरोड़ा ने प्रेस वार्ता में कहा कि जहां एक ओर भाजपा सरकार सनातन धर्म को बढ़ावा देने की बात कर रही हैं, वहीं दूसरी ओर जगह-जगह पर मंदिर परिसरों की ही भूमि पर अतिक्रमण के नाम पर तोड़फोड़ की जा रही है। उन्होंने कहा कि उन्होंने क्षेत्रीय सांसद अजय भट्ट से भी इस संबंध में वार्ता कर

हर श्रीनाथ मंदिर की दिल्ली स्थित भूमि को वापस दिए जाने की मांग की है। कहा कि इस प्रकरण को लेकर हर श्रीनाथ मंदिर की समिति के सदस्यों ने दिल्ली की मुख्यमंत्री रेखा गुप्ता सहित केंद्रीय नेताओं से भी वार्ता करके प्रकरण का संज्ञान लेने की मांग की है। उन्होंने कहा कि सांसद अजय भट्ट द्वारा प्रकरण का संज्ञान लेते हुए दिल्ली की मुख्यमंत्री रेखा गुप्ता से भी वार्ता की है, जिसमें उन्होंने सार्थक कार्यवाही करने का आश्वासन दिया है। उन्होंने कहा कि जब तक मंदिर की अधिकृत भूमि वापस दिए जाने तक सरकार को जगाने का प्रयास जारी रहेगा। राम स्वरूप, प्रकाश अरोड़ा, गुलशन कुमार, जगमोहन, वीरेंद्र कुमार, राधे श्याम अरोरा, राजेंद्र अरोरा, वेद राज, नरेश ठुकराल, हरि नारायण, प्रमोद, राजेश कुमार, राकेश ठुकराल, सुभाष कुमार, लता अरोड़ा, गुरजीत कौर, संतोष देवी, सरोज कुमारी रहे।

त्रस्त जनता मांग रही परिवर्तन: आर्य

संवाददाता, सितारगंज

अमृत विचार: नेता प्रतिपक्ष यशपाल आर्य ने सितारगंज में कांग्रेस कार्यकर्ताओं से संवाद किया। उन्होंने केंद्र व प्रदेश सरकार की नاکामियों को लेकर जनता के बीच जाने तथा वर्ष 2027 में भारी बहुमत से कांग्रेस सरकार बनाने के लिए जुटने का आह्वान किया। शनिवार को नेता प्रतिपक्ष यशपाल आर्य सितारगंज पहुंचे। यहां कांग्रेसजनों ने उनका भव्य स्वागत किया। उन्होंने सितारगंज के औद्योगिक विकास व कांग्रेस सरकार में किए विकास कार्यों के बारे में चर्चा करते हुए केंद्र सरकार और प्रदेश सरकार पर तानाशाही रवैया अपनाने का आरोप लगाया।

उन्होंने महंगाई, भ्रष्टाचार, बेरोजगारी के लिए भाजपा सरकार को जिम्मेदार बताया। कहा कि किसान,



सितारगंज में नेता प्रतिपक्ष यशपाल आर्य और उपनेता भुवन कापड़ी। ● अमृत विचार

मजदूर, छात्र, युवा समेत समाज का हर वर्ग परेशान है। महंगाई से त्रस्त जनता ने परिवर्तन का मन बना लिया है। यहां कांग्रेस नगर अध्यक्ष सरताज अहमद, पूर्व ब्लॉक अध्यक्ष करन जंग, ब्लॉक अध्यक्ष हरप्रीत सिंह हैप्पी, मुख्तयार अंसायी, प्रधान दिलबाग सिंह उपस्थित रहे।

इधर देर सायं नेता प्रतिपक्ष यशपाल आर्य व उपनेता प्रतिपक्ष भुवन कापड़ी मंडी के पूर्व चेयरमैन

डीजल चोरी के दो आरोपी गिरफ्तार

बाजपुर: केलाखेड़ा थाना क्षेत्र अंतर्गत वरुण बेवरेजेज लिमिटेड प्लांट में स्थित डीजल भंडारण टैंक से हुई डीजल चोरी की घटना का पुलिस ने खुलासा कर दिया है। पुलिस ने दो आरोपियों को गिरफ्तार कर उनके कब्जे से चोरी का डीजल, नकदी व अन्य सामान बरामद किया है।

घटना के संबंध में 19 दिसंबर को थाना केलाखेड़ा में अज्ञात अभियुक्तों के खिलाफ मुकदमा पंजीकृत किया गया था। मामले में पुलिस टी ने घटनास्थल व आसपास लगे सीसीटीवी कैमरों की फुटेज जांचने के साथ ही मैनुअल पुलिसिंग, सुरगरसी और मुखबिर की सूचना के आधार पर किर्तोवालिया तिराह के पास डैम के किनारे से दो आरोपियों को गिरफ्तार कर लिया। गिरफ्तार आरोपियों की पहचान ग्राम नरखेड़ा, बाजपुर निवासी विकास पुत्र छत्रावाल सिंह तथा ग्राम बट्टीपुर, केलाखेड़ा निवासी करन सिंह पुत्र रोबिन के रूप में हुई है। पुलिस ने आरोपियों के कब्जे से कुल 499 लीटर डीजल, एक लोहे का बॉक्स मय चाबियां, 80 हजार रुपये नकद, 40 फीट लंबा पाइप, कीप तथा एक कार बरामद की है। बरामदगी के आधार पर कुछ धाराओं में बढ़ोतरी की गई है। पुलिस ने आरोपियों को मेडिकल परीक्षण के बाद न्यायालय में पेश किया। टीम में प्रभारी निरीक्षक धर्मवीर सोलंकी, बेरिया दौलत पुलिस चौकी प्रभारी एसआई नरेश सिंह, हेड कांस्टेबल कुंदन सिंह, जगदीश सिंह रहे।



सरस्वती शिशु विद्या मंदिर सिसौना में प्रस्तुति देते बच्चे। ● अमृत विचार

विद्या मंदिर में वार्षिकोत्सव कार्यक्रम का किया आयोजन

सितारगंज : सरस्वती शिशु विद्या मंदिर, सिसौना में वार्षिक समारोह का आयोजन किया गया। इस दौरान बच्चों ने विभिन्न सांस्कृतिक कार्यक्रम प्रस्तुत किए। शनिवार को आयोजित वार्षिक समारोह का शुभारंभ मुख्य अतिथि कैबिनेट मंत्री सौरभ बहुगुणा ने दीप जलाकर किया। मुख्य वक्ता डॉ. विजयपाल ने विद्या भारती की विकास यात्रा के बारे में विस्तृत चर्चा की। बालाजी एवशन कंपनी के सीएसआर हेड अभिषेक श्रीवास्तव ने विद्यालय को भौतिक संसाधन उपलब्ध कराने की बात कही। वहीं, भाजपा जिलाध्यक्ष कमल जिंदल ने विद्यालय के शिक्षण पद्धति की सराहना की। इस दौरान बच्चों ने शिशु गीत, योग नृत्य, मराठी एकल नृत्य और आनंदी ड्रामा की प्रस्तुति दी। मंत्री सौरभ बहुगुणा ने अपने बाल्यकाल के प्रेरक प्रसंग से बच्चों को प्रेरित किया और विद्या मंदिरों में पढ़ने वाले बच्चों की उपलब्धियों की सराहना की। शिवकुमार मितल ने विद्यालय में बच्चों को दिए जाने वाले संस्कारों की चर्चा की। यहां भाजपा प्रदेश उपाध्यक्ष श्रीपाल राणा, प्रधानाचार्य गिरीश चंद्र फुलारा, प्रमुख उपकार सिंह बल, पालिकाध्यक्ष सुखदेव सिंह, ईश्वरी दत्त जोशी, जय जोशी, मिथलेश देवी, परमेश्वर शर्मा, गौरव कर्णाल आदि रहे।

काशीपुर बार एसोसिएशन की टीम ने देहरादून को हराया

संवाददाता, काशीपुर

अमृत विचार: काशीपुर बार एसोसिएशन की ओर से आयोजित राज्य स्तरीय क्रिकेट टूर्नामेंट के पहले दिन काशीपुर बार एसोसिएशन की टीम ने देहरादून को हराकर अगले चक्र में प्रवेश किया।

छावनी चिल्ड्रन एकेडमी में प्रतियोगिता का उद्घाटन उच्च न्यायालय के न्यायाधीश जस्टिस आलोक मेहरा ने किया। उन्होंने दोनों टीमों के खिलाड़ियों से परिचय प्राप्त कर उनका हौसला बढ़ाया। मुख्य अतिथि ने काशीपुर टीम के कप्तान विवेक मिश्रा और देहरादून टीम के कप्तान अभिषेक बहुगुणा के सामने सिस्का उपकारकर टॉस किया। जिसमें काशीपुर की टीम ने टॉस जीत



टूर्नामेंट का उद्घाटन करते उच्च न्यायालय के न्यायाधीश जस्टिस आलोक मेहरा व अन्य अतिथि। ● अमृत विचार

क्षेत्ररक्षण का फैसला किया। देहरादून की टीम 91 रन बनाकर आल आउट हो गई। लक्ष्य का पीछा करने उतरी काशीपुर की टीम 11 वें ओवर में 92 रन बनाकर विजयी रही। काशीपुर

टीम के सरफराज को चार विकेट लेने पर मैन ऑफ द मैच घोषित किया गया। मुख्य अतिथि ने न्याय पत्र नामक स्मारिका का विमोचन भी किया। टूर्नामेंट के मुख्य समन्वयक

उमेश जोशी ने बताया कि इसमें 58 टीमें प्रतिभाग कर रही हैं। जिसमें कुल 850 खिलाड़ी भाग लेंगे। वरिष्ठ अधिकता शैलेन्द्र मिश्रा ने बताया कि बार एसोसिएशन के संस्थापक

प्रथम अध्यक्ष व भारत रत्न पंडित पंत की स्मृति में क्रिकेट टूर्नामेंट का आयोजन किया जा रहा है। टूर्नामेंट क्षेत्र के तीन खेल मैदान छावनी खेल मैदान, रामनगर रोड स्थित शेमफोर्ड खेल मैदान व कुंडेश्वरी में डेन स्पॉट्स एकेडमी में होगा। प्रतिदिन दो-दो मैच होंगे। विजेता टीम को एक लाख और रनरअप को राशि व ट्रॉफी प्रदान की जाएगी। संचालन अभिताभ सक्सेना ने किया। यहां अपर जिला एवं सत्र न्यायाधीश मनोज गर्बाल, अपर जिला एवं सत्र न्यायाधीश द्वितीय रितेश कुमार श्रीवास्तव, काशीपुर बार एसोसिएशन अध्यक्ष अवधेश चौबे, नैनीताल बार एसोसिएशन अध्यक्ष दिनेश चंद्र रावत, तहसीलदार पंकज चंदोला, मनोज जोशी, राजेश कुमार रहे।

सुभाष बोस छात्रावास की टीम रही विजेता



काशीपुर में बच्चों के साथ अतिथि। ● अमृत विचार

इस बीच उसने एक पुत्री को जन्म दिया जो बचपन से पैरों व दिल की बीमारी से पीड़ित है। आरोप है कि 25 जून 25 को दहेज के लिए पति अजय, सास शालू ने उसे पुत्री समेत घर से निकाल दिया। कोतेवाल मनोज रतूड़ी ने बताया कि पीड़िता की तहरीर पर पति व सास पर रिपोर्ट दर्ज कर ली है।



सरस्वती शिशु मंदिर में एसडीएम डॉ. ...अमृता शर्मा को सम्मानित करती मातृशक्ति।

सप्तशक्ति कार्यक्रम में महिलाओं की भूमिका पर हुआ मंथन

बाजपुर : सरस्वती शिशु मंदिर, बाजपुर में रविवार को महिला सदाशक्ति कार्यक्रम में मुख्य वक्ता बाजपुर की एसडीएम डॉ. अमृता शर्मा ने वर्तमान समय में महिलाओं की बढ़ती भागीदारी, नेतृत्व क्षमता तथा समाज में उनकी सशक्त भूमिका पर विस्तार से अपने विचार रखे। रितु बंसल ने कुटूंब प्रबंधन विषय पर संबोधित करते हुए परिवार में महिलाओं की भूमिका, संस्कारों के निर्माण और सामाजिक एकता के महत्व पर प्रकाश डाला। अध्यक्षता डा. संगीता बंसल (आयुष्मान हॉस्पिटल) ने की। समाज एवं विभिन्न क्षेत्रों में उल्लेखनीय योगदान देने वाली महिलाओं ने विद्यालय प्रबंधन का आधार व्यव्त किया। कार्यक्रम में डॉ. हर्षिता अग्रवाल, डॉ. अंजलि चौधरी, एडवोकेट अंजू लता, कवयित्री कायश्री, नीतू गुप्ता, चंद्रिका फोगाट, साधना मिश्रा, दीप्ति शर्मा, शमा परवीन सहित नगर की अनेक सम्मानित महिलाएं, विद्यालय की समस्त शिक्षक मौजूद रहे।

हर्षोल्लास से मना सेंट मैरी स्कूल का वार्षिकोत्सव

बाजपुर : सेंट मैरी सीनियर सेकेंडरी स्कूल बाजपुर में वार्षिकोत्सव का आयोजन अत्यंत हर्षोल्लास, गरिमा एवं भव्यता के साथ किया गया। कार्यक्रम का शुभारंभ मुख्य अतिथि एसएसआई जसवीर सिंह व विशिष्ट अतिथि उत्तराखंड अल्पसंख्यक आयोग के सदस्य डॉ. सुरेंद्र कुमार जैन ने किया। उत्सव में नर्सरी से कक्षा प्रथम तक के नन्हें-मुन्ने विद्यार्थियों ने नृत्य, भाव-भंगिमा एवं प्रभावशाली दंग से प्रस्तुत किया। वरिष्ठ विद्यार्थियों द्वारा प्रस्तुत योग प्रदर्शन विशेष आकर्षण का केंद्र रहा। अपने संबोधन में अतिथियों ने विद्यालय के प्रयासों की सराहना करते हुए विद्यार्थियों में संस्कार, अनुशासन तथा पर्यावरण के प्रति जागरुकता विकसित करने के लिए विद्यालय प्रबंधन और शिक्षकों को बधाई दी। वार्षिकोत्सव का संचालन विद्यालय की प्रधानाचार्या डॉ. सिस्टर शाईनी पाल के कुशल नेतृत्व में संपन्न हुआ। उनके मार्गदर्शन में पूरा कार्यक्रम सुचारुस्थित एवं प्रेरणादायक रहा। उप प्रधानाचार्या सिस्टर जैसी, मैनेजर सिस्टर कैरल आदि रही।

ब्रीफ न्यूज

बागेश्वर में योग शिविर का आयोजन

बागेश्वर : जन-जन की सरकार, जन-जन के द्वार कार्यक्रम के अंतर्गत जिलाधिकारी के निर्देशन में रविवार को चण्डिका मंदिर पार्क में आयुर्वेद विभाग द्वारा योग शिविर का आयोजन किया गया । शिविर में प्रतिभागियों को प्रतिदिन सायं चार बजे आयोजित होने वाले नियमित योग सत्र में सहभागिता हेतु प्रेरित किया गया । कार्यक्रम में योग एवं प्राकृतिक सहायक जसवंत सिंह, योग अनुदेशक नंदन सिंह नगरकोटी तथा कविता परिहार द्वारा योगाभ्यास कराया गया, जिसमें 28 लोगों ने भाग लेकर लाभ प्राप्त किया । कार्यक्रम में मुख्य फार्मसी अधिकारी ओम प्रकाश रतुड़ी एवं चिकित्साधिकारी डॉ. एजल पटेल उपस्थित रहे ।

मातृ सप्तशक्ति संगम का आयोजन

रामनगर । विद्या भारती द्वारा संचालित सरस्वती विद्यालय हनुमान गढ़ी में मातृ सप्तशक्ति संगम कार्यक्रम के तहत रंगांग कार्यक्रम हुए । साथ ही समुद्र भारत के लिए सप्तशक्ति श्री वाक, स्मृति, मेधा, धृति, क्षमा, कीर्ति को जागृत कर समाज परिवर्तन का मातृ शक्ति ने संकल्प लिया गया । वक्ताओं ने कहा कि समुद्र भारत के लिए मातृ शक्ति का जागरूक होना जरूरी है । कार्यक्रम का शुभारंभ जिला पंचायत सदस्य चित्किया सीता देवी, डॉ. गीता जोशी, मुख्य अतिथि नीमा राणा, कविता, सहयोगिका नीना ने किया ।

शरदोत्सव मेला विरोध के बाद बंद

संवाददाता, अल्मोड़ा

अमृत विचार: सिमकनी मैदान में आयोजित शरदोत्सव मेला रविवार को विवाद के बाद बंद करना पड़ा । तय समय सीमा समाप्त होने के बावजूद मेला संचालित करने से नाराज स्थानीय व्यापारियों ने विरोध दर्ज कराया, जिसके चलते प्रशासन को मेले को बंद कराने का निर्णय लेना पड़ा ।

दरअसल, सिमकनी मैदान में 12 दिसंबर से शरदोत्सव मेला लगाया गया था, जिसमें बाहरी क्षेत्रों से आए व्यापारियों ने अपनी दुकानें स्थापित की थीं। बीते दिनों तक मेले में अच्छी खासी भीड़ उमड़ रही थी और रविवार सुबह भी खरीदारी के लिए लोग पहुंचने लगे थे। लेकिन स्थानीय व्यापारियों के विरोध के चलते माहौल तनावपूर्ण हो गया । स्थिति को नियंत्रित करने के लिए सुबह से

क्रिसमस पर्व और नववर्ष को लेकर अल्मोड़ा में पुलिस अलर्ट मोड पर

एसपी हरबंस सिंह ने वीडियो कॉन्फ्रेंसिंग के माध्यम से ली प्रभारियों की गोष्ठी

- संवेदनशील क्षेत्रों में विशेष सतर्कता बरतने के लिए निर्देश
- ड्रिंक एंड ड्राइव पर सख्त कार्रवाई करने के निर्देश

संवाददाता, अल्मोड़ा

अमृत विचार: आगामी क्रिसमस एवं नववर्ष के अवसर पर जनपद में शांति, सुरक्षा एवं कानून-व्यवस्था बनाए रखने के उद्देश्य से अल्मोड़ा पुलिस पूरी तरह सतर्क मोड में है। रविवार को एसपी हरबंस सिंह द्वारा जनपद के समस्त प्रभारी निरीक्षक, थाना प्रभारियों एवं फायर स्टेशनों के अधिकारियों के साथ वीडियो कॉन्फ्रेंसिंग के माध्यम से गोष्ठी आयोजित की गई ।

गोष्ठी के दौरान अपर पुलिस अधीक्षक ने निर्देश दिए कि थाना क्षेत्रान्तर्गत होने वाले सभी पर्व एवं आयोजनों को सकुशल, शांतिपूर्ण एवं सुरक्षित ढंग से संपन्न कराया जाए । उन्होंने कानून-व्यवस्था को सुदृढ़ बनाए रखने पर विशेष जोर देते हुए भीड़-भाड़ वाले स्थानों पर सतर्क निगरानी रखने के निर्देश



होटलों व होम-स्टे में चेकिंग करती पुलिस टीम । ● अमृत विचार

दिए । एसपी ने बाजारों, चर्च परिसरों, पर्यटन स्थलों एवं अन्य सार्वजनिक स्थानों पर प्रभावी पुलिस तैनाती सुनिश्चित करने, दिन-रात गश्त बढ़ाने, संदिग्ध व्यक्तियों की सघन चेकिंग करने तथा ड्रिंक एंड ड्राइव के विरुद्ध सख्त कार्रवाई के निर्देश दिए । साथ ही यातायात व्यवस्था को सुचारू बनाए रखने एवं जाम की स्थिति से निपटने के लिए पूर्व तैयारी रखने

को कहा गया । इसके अलावा संवेदनशील क्षेत्रों में अग्निसुरक्षा व्यवस्था को लेकर फायर स्टेशनों को विशेष सतर्कता बरतने तथा आवश्यक संसाधनों के साथ तैयार रहने के निर्देश दिए गए । अपर पुलिस अधीक्षक ने स्पष्ट किया कि पर्वों के दौरान किसी भी प्रकार की लापरवाही बर्दाश्त नहीं की जाएगी और जनपद में सुरक्षा व्यवस्था को सर्वोच्च प्राथमिकता दी जाएगी ।

होटलों और होम-स्टे में चलाया गया सघन चेकिंग अभियान

अल्मोड़ा : आगामी क्रिसमस एवं नववर्ष (थर्टी-फर्स्ट) के महेनजर जनपद में कानून-व्यवस्था को सुदृढ़ बनाए रखने के लिए अल्मोड़ा पुलिस ने सतर्कता बढ़ा दी है । वरिष्ठ पुलिस अधीक्षक (एसएसपी) देवेन्द्र पीचा के सख्त निर्देशों पर जनपद भर में चेकिंग अभियान चलाया जा रहा है । पुलिस टीम ने बिनसर एवं कसार देवी क्षेत्र स्थित होटलों और होम-स्टे का औचक निरीक्षण किया । चेकिंग के दौरान वहां कार्यरत कर्मचारियों के पुलिस सत्यापन, आगंतुक रजिस्ट्रारों की जांच, सीसीटीवी कैमरों की स्थिति तथा अन्य आवश्यक सुरक्षा मानकों का गहन अवलोकन किया गया । पुलिस टीम ने होटल और होम-स्टे प्रबंधकों के साथ ही मौजूद स्टाफ को सुरक्षा मानकों का सख्ती से पालन करने, संदिग्ध गतिविधियों की सूचना तत्काल पुलिस को देने तथा अतिथियों का अनिवार्य सत्यापन सुनिश्चित करने के निर्देश दिए ।

होम्योपैथिक विभाग ने गांवों में लगाए शिविर

संवाददाता, अल्मोड़ा

अमृत विचार: सुशासन दिवस के उपलक्ष्य में होम्योपैथिक विभाग की ओर से रविवार को जनसेवा के उद्देश्य से एक सराहनीय पहल की गई । राजकीय होम्योपैथी चिकित्सालय जैती की प्रभारी चिकित्साधिकारी डॉ. कविता हर्ष के नेतृत्व में ग्राम कांडे, जैती में एक आउटरीच स्वास्थ्य शिविर का आयोजन किया गया ।

शिविर के दौरान ग्रामीणों का निःशुल्क स्वास्थ्य परीक्षण किया गया तथा रोगों के अनुसार निःशुल्क होम्योपैथिक दवाइयां वितरित की गईं । इसके साथ ही शिविर में आए लोगों की बीपी (रक्तचाप) जांच भी की गई, जिससे उच्च रक्तचाप से पीड़ित लोगों की पहचान कर

उन्हें समय पर परामर्श दिया जा सका । आउटरीच कैंप में कुल 75 ग्रामीणों ने स्वास्थ्य सेवाओं का लाभ उठाया । शिविर का उद्देश्य दूरस्थ ग्रामीण क्षेत्रों में रहने वाले लोगों को सुलभ, सुरक्षित एवं प्रभावी स्वास्थ्य सेवाएं उपलब्ध कराना रहा ।

ग्रामीणों ने इस पहल की सराहना करते हुए कहा कि ऐसे शिविरों से उन्हें अपने स्वास्थ्य की जांच कराने और सही उपचार प्राप्त करने में काफी सुविधा मिलती है । वहीं, चिकित्सकीय टीम ने लोगों को स्वास्थ्य के प्रति जागरूक रहने, नियमित जांच कराने तथा आवश्यकतानुसार उपचार लेने की अपील की । यहां भेषजिक विवेकानंद कोहली, एमपीडब्ल्यू खड़क सिंह आदि मौजूद रहे ।

जनसेवा शिविर में 3636 से अधिक लोगों को मिला लाभ

टनकपुर, अमृत विचार: राज्य सरकार की महत्वाकांक्षी योजना ‘जन-जन की सरकार, जन-जन के द्वार’ के तहत गांधी मैदान, टनकपुर में बहुदेशीय जनसेवा शिविर का भव्य आयोजन किया गया । शिविर के मुख्य अतिथि सर्वोच्च न्यायालय के न्यायाधीश न्यायमूर्ति एन. कोटिस्वर सिंह रहे ।

शिविर में 30 से अधिक विभागों ने एक ही छत के नीचे सेवाएं प्रदान कीं । मौके पर 183 मनरेगा जॉब कार्ड बनाए गए, 22 बीपीएल प्रमाण पत्र जारी हुए तथा वृद्धा व विधवा पेंशन के चार मामलों का निस्तारण किया गया । स्वास्थ्य जांच, आयुष परामर्श, श्रमिक पंजीकरण, राशन कार्ड सुधार, स्वरोजगार प्रशिक्षण, पशुपालन, कृषि, सहकारिता, उद्योग, महिला सशक्तिकरण, सैनिक कल्याण, साइबर अपराध जागरूकता, नशा मुक्ति, आधार संशोधन एवं यूसीसी पंजीकरण जैसी सेवाएं भी उपलब्ध कराई गईं ।

शिविर के माध्यम से 3636 से अधिक लोगों को प्रत्यक्ष लाभ मिला । जिलाधिकारी मनीष कुमार ने स्टालों का निरीक्षण कर लाभार्थियों से संवाद किया । यहां उच्च न्यायालय के न्यायाधीश, जिला एवं पुलिस प्रशासन के अधिकारी मौजूद रहे ।

राज्यपाल ने किया मेधावी छात्राओं को सम्मानित



सुप्रिया व प्रिया फुलारा को सम्मानित करते राज्यपाल गुरमीत सिंह । ● अमृत विचार

संवाददाता, बैरती (अल्मोड़ा)

अमृत विचार: भारत दर्शन शैक्षिक भ्रमण कार्यक्रम के तहत समापन चरण में राज्यपाल लेफ्टिनेंट जनरल (सेवानिवृत्त) गुरमीत सिंह से मिलकर राजकीय इंटर कॉलेज महाकालेश्वर की दो छात्राएं अभिभूत हुईं । उन्होंने राज्यपाल से अपने शैक्षिक भ्रमण के अनुभव भी साझा किये ।

बताते चलें कि माध्यमिक शिक्षा विभाग उत्तराखंड की ओर से भारत दर्शन शैक्षिक भ्रमण कार्यक्रम में यहां राजकीय इंटर कॉलेज महाकालेश्वर की वर्ष 2025 की हाईस्कूल परीक्षा उत्तीर्ण करने वाली मेधावी छात्राएं सुप्रिया फुलारा व उनकी जुड़वा बहन प्रिया फुलारा पुत्री मनोहर फुलेरा भी शामिल रहीं ।

भ्रमण कार्यक्रम के समापन चरण में राज्यपाल उत्तराखंड द्वारा अपने आवास देहरादून पर इस कार्यक्रम में शामिल सभी बच्चों को आमंत्रित कर उनसे विचार साझा किये । अभियान को प्रेरणादाई बताते हुए उन्होंने मेधावी बच्चों को सम्मानित भी किया । प्रधानाचार्या विनीता जोशी, पूर्व प्रधानाचार्य गोपाल सिंह घुघत्याल, विद्यालय प्रबंधन समिति के अध्यक्ष मनोहर फुलारा, अभिभावक संघ के अध्यक्ष जीवन सिंह किरौला, सामाजिक कार्यकर्ता चंदन भंडारी, दीवान सिंह बिष्ट, केशर सिंह बिष्ट, ख्यालीराम, पवन जोशी, केएन जोशी, कमला बिष्ट व समस्त अभिभावकों व कालेज स्टाफ आदि ने छात्राओं के बधाई देते हुए उनके उज्ज्वल भविष्य की कामना की ।

निरीक्षण करने रात में स्वाला पहुंचे डीएम

संवाददाता, टनकपुर

अमृत विचार: टनकपुर पिथौरागढ़ राष्ट्रीय राजमार्ग के स्वाला क्षेत्र पर चल रहे मार्ग सुधार एवं चौड़ीकरण कार्यों की वास्तविक प्रगति तथा रात्रिकालीन समय में यातायात व्यवस्था की स्थिति का स्थलीय आकलन करने के लिए जिलाधिकारी मनीष कुमार ने देर रात्रि अचानक निरीक्षण किया ।

उनके इस आकस्मिक दौरे से कार्यदायी संस्थाओं एवं संबंधित विभागों में सतर्कता और कार्य में तेजी देखी गई । निरीक्षण के दौरान जिलाधिकारी ने हिल साइड और डाउन साइड कटिंग कार्य का अवलोकन किया ।

उन्होंने निर्देश दिए कि कार्य निर्धारित समय सीमा के भीतर पूर्ण किया जाए तथा कार्य निष्पादन के दौरान सभी तकनीकी मानकों एवं सुरक्षा प्रोटोकॉल का सख्ती



स्वाला में रात में सड़क का निरीक्षण करते डीएम मनीष कुमार । ● अमृत विचार

से पालन सुनिश्चित किया जाए । डीएम ने विशेष रूप से रात्रिकालीन कार्य के दौरान सुरक्षा व्यवस्था को सर्वोच्च प्राथमिकता देने के निर्देश देते हुए कहा कि पर्याप्त प्रकाश व्यवस्था, स्पष्ट चेतावनी संकेतक, सुदृढ़ सुरक्षा बैरिकेडिंग तथा कार्यस्थल पर सुरक्षित दूरी बनाए रखना अनिवार्य रूप से सुनिश्चित किया जाए । उन्होंने कहा कि रात्रि में कार्य करते समय यात्रियों और

श्रमिकों की सुरक्षा में किसी भी स्तर पर कोई समझौता स्वीकार्य नहीं होगा । निरीक्षण के दौरान उन्होंने यातायात प्रबंधन की भी समीक्षा की तथा निर्देश दिए कि कार्य के दौरान यातायात का संचालन सुनिश्चित किया जाए, जिससे लोगों को असुविधा न हो । निरीक्षण के दौरान राष्ट्रीय राजमार्ग प्राधिकरण, पुलिस विभाग एवं अन्य अधिकारी एवं कर्मचारी मौके पर मौजूद रहे ।

शिविर में दी संवैधानिक अधिकारों की जानकारी



टनकपुर गांधी मैदान में शिविर का शुभारंभ करते न्यायमूर्ति एन कोटिस्वर सिंह ।

संवाददाता, टनकपुर

अमृत विचार: टनकपुर के गांधी मैदान में जिला विधिक सेवा प्राधिकरण, चम्पावत एवं ऊधमसिंह नगर के संयुक्त तत्वावधान में बहुउद्देशीय विधिक साक्षरता एवं जागरूकता शिविर का आयोजन किया गया । शिविर का उद्देश्य समाज के वंचित, पिछड़े, जनजातीय वर्ग, पूर्व सैनिकों, महिलाओं एवं दिव्यांगजनों को उनके संवैधानिक अधिकारों, निःशुल्क विधिक सहायता तथा विधिनीय सरकार कल्याणकारी योजनाओं की जानकारी प्रदान करना रहा ।

कार्यक्रम के मुख्य अतिथि सर्वोच्च न्यायालय के न्यायाधीश न्यायमूर्ति एन. कोटिस्वर सिंह तथा विशिष्ट अतिथि उत्तराखंड राज्य विधिक सेवा प्राधिकरण के कार्यकारी अध्यक्ष न्यायमूर्ति मनोज कुमार तिवारी रहे । कार्यक्रम का शुभारंभ जिला न्यायाधीश एवं अध्यक्ष, जिला विधिक सेवा प्राधिकरण चम्पावत अनुज कुमार सांगल के स्वागत संबोधन से हुआ । स्कूली छात्र-छात्राओं द्वारा प्रस्तुत स्वागत गीत ने कार्यक्रम को सांस्कृतिक गरिमा प्रदान की । पूर्व सैनिकों की ओर से सेवानिवृत्त

कर्नल उमेद सिंह एवं कैप्टन गंभीर सिंह धामी ने सैनिकों के योगदान पर प्रकाश डाला । इस अवसर पर वीर नारियों, युद्ध पुरस्कार प्राप्त सैनिकों एवं भूतपूर्व सैनिकों को सम्मानित किया गया । थारू एवं बोस्पा जनजातीय समाज की सांस्कृतिक प्रस्तुतियों ने उपस्थित जनसमूह को आकर्षित किया । नशा उन्मूलन पर आधारित प्रस्तुति के माध्यम से समाज को नशे से दूर रहने का संदेश दिया गया ।

कार्यक्रम के अंतर्गत दिव्यांगजनों एवं जरूरतमंदों को व्हीलचेयर एवं सहायक उपकरण वितरित किए गए । राज्य विधिक सेवा प्राधिकरण के सदस्य सचिव प्रदीप कुमार मणि ने लोक अदालत, मध्यस्थता, निःशुल्क विधिक सहायता एवं ‘न्याय मित्र एप’ की जानकारी दी । मुख्य अतिथि न्यायमूर्ति एन. कोटिस्वर सिंह ने कहा कि उत्तराखंड वीरभूमि है, जहां हर परिवार में दो योद्धा होते हैं, एक सैनिक और दूसरी संघर्षशील महिला । समापन सत्र में प्रतिभागियों एवं लाभार्थियों को प्रशस्ति पत्र प्रदान किए गए । कार्यक्रम में जिला प्रशासन, न्यायिक अधिकारी एवं जनप्रतिनिधि उपस्थित रहे ।

कालीमठ के पास जंगल में लगी आग

- फायर सर्विस टीम ने त्वरित कार्रवाई कर आग पर काबू पाया

संवाददाता, अल्मोड़ा

अमृत विचार: ताकुला-अल्मोड़ा मोटर मार्ग पर कालीमठ के समीप जंगल में अचानक आग लगने से अफरा-तफरी मच गई । आग की लपटें तेजी से फैलते हुए जंगल के बड़े हिस्से को अपनी चपेट में लेने लगीं । घटना की सूचना मिलते ही फायर टीम मौके पर पहुंची और कड़ी मशक्कत के बाद आग पर काबू पाया, जिससे स्थानीय लोगों ने राहत की सांस ली ।

गौरतलब है कि पहाड़ी क्षेत्रों में इन दिनों सुबह और शाम कड़ाके की ठंड पड़ रही है । न्यूनतम तापमान दो डिग्री सेल्सियस से नीचे दर्ज किया जा रहा है, इसके बावजूद जंगलों में आग लगने की



कालीमठ के समीप जंगल में लगी आग को बुझाती फायर टीम ।। ● अमृत विचार

घटनाएं लगातार सामने आ रही हैं । कालीमठ क्षेत्र में लगी आग को फैलता देख ग्रामीणों ने तुरंत अग्निशमन विभाग को सूचना दी । सूचना पर पहुंची फायर टीम ने एमएफई पंपिंग सिस्टम के माध्यम से होज रील और मॉनिटर ब्रांच

का उपयोग कर आग को नियंत्रित किया । समय रहते आग बुझाने से किसी बड़े नुकसान से बचाव हो सका । अभियान में एलएफएम किशन सिंह, एफएस रमेश सिंह, लीला, स्वाति व बबोिता सहित अन्य कर्मियों ने अहम भूमिका निभाई ।

आक्रोश बेहतर स्वास्थ्य सेवाओं के लिए धरने पर डटे रहे आंदोलनकारी, मांगों की अनदेखी का लगया आरोप

आंदोलनकारियों और प्रशासन के बीच वार्ता फिर विफल

संवाददाता, अल्मोड़ा

अमृत विचार: बेस अस्पताल की स्वास्थ्य व्यवस्थाओं को बेहतर किए जाने की मांग को लेकर गांधी पार्क में चल रहा धरना फिलहाल खत्म होता नहीं दिख रहा है । रविवार को आंदोलनकारियों और प्रशासनिक अधिकारियों के बीच बातचीत की कोशिश नाकाम रही, जिसके बाद दोनों पक्षों में तनाव की स्थिति बन गई ।

सोमवार को मुख्यमंत्री के अल्मोड़ा आगमन को देखते हुए प्रशासन सतर्क नजर आया और वार्ता के लिए अधिकारियों की एक टीम धरना स्थल पर पहुंची । तहसीलदार ज्योति धपवाल ने



सोमवार को आंदोलनकारियों से वार्ता करती प्रशासनिक टीम । ● अमृत विचार

आंदोलनकारियों से बातचीत कर उन्हें समझाने का प्रयास किया, लेकिन प्रदर्शनकारियों ने अपनी

मांगों पर लिखित भरोसे की शर्त रख दी । इसी बात को लेकर काफी देर तक बहस होती रही,

पर कोई सहमति नहीं बन सकी । आंदोलनकारियों का कहना है कि वे पिछले कई दिनों से ठंडे मौसम

में शांतिपूर्ण तरीके से धरना दे रहे हैं, लेकिन न तो प्रशासन और न ही मेडिकल कॉलेज प्रबंधन ने उनकी समस्याओं को गंभीरता से लिया । वार्ता विफल होने के बाद प्रशासनिक टीम धरना स्थल से लौट गई, जबकि आंदोलनकारी वहीं डटे रहे । धरने का नेतृत्व कर रहे नरेंद्र बिष्ट ने स्पष्ट किया कि जब तक उनकी मांगों पर लिखित रूप में सकारात्मक निर्णय नहीं लिया जाता, तब तक आंदोलन जारी रहेगा । धरना स्थल पर दिनेश जोशी, गिरीश नाथ गोस्वामी, पुष्कर सिंह, सुजीत टप्पा, आरती आर्या, मुकेश सिंह बिष्ट, सूरज, आर्या, दीपा जोशी, मोहित शाह, किरण मेहरा, निशांत भट्ट रहे ।

समयोचित हस्तक्षेप

उत्तर प्रदेश में सड़क दुर्घटनाएं एक गंभीर सार्वजनिक स्वास्थ्य और पर्यावरणीय संकट बन चुकी हैं। ऐसे में मुख्यमंत्री योगी आदित्यनाथ द्वारा सड़क सुरक्षा पर दिखाई गई सख्ती न केवल सामयिक है, बल्कि अत्यंत आवश्यक भी। एक जनवरी से 31 जनवरी तक प्रदेशव्यापी ‘सड़क सुरक्षा माह’ आयोजित करने का निर्णय इस बात का संकेत है कि सरकार अब इस समस्या को केवल यातायात उल्लंघन नहीं, बल्कि जीवन-सुरक्षा और व्यवहार परिवर्तन के मुद्दे के बतौर देख रही है। वर्ष 2025 में नवंबर तक प्रदेश में 46,223 सड़क दुर्घटनाएं और 24,776 मौतें हुईं, ये आंकड़े बताते हैं कि समस्या कितनी विकराल है। इसके लिए वर्ष व्यापी अभियान की आवश्यकता है। फिलहाल महीने भर का अभियान भी व्यापक स्तर पर चलकर लक्ष्य की प्राप्ति करेगा तथा औपचारिकता से आगे बढ़कर वास्तविक बदलाव लाने में सफल होगा, इसकी उम्मीद है।

सरकार ने सड़क दुर्घटना के जिन कारकों की बात की है, उसमें सड़क की दुर्दशा में सुधार, चालकों की स्थिति, प्रशिक्षण, यात्रियों का व्यवहार, वाहन फिटनेस और दुर्घटना के बाद की व्यवस्था को भी जोड़ना उचित रहेगा। ये सभी दुर्घटनाओं की श्रृंखला में निर्णायक कड़ियां हैं। इनका समेकित दृष्टिकोण ही, यथोचित परिणाम देगा। दुर्घटनाओं पर ब्रेक लगाने के लिए 4-ईं मॉडल-शिक्षा, प्रवर्तन, इंजीनियरिंग और इमरजेंसी केयर पर फोकस बिल्कुल सही दिशा है। शिक्षा के बिना व्यवहार परिवर्तन संभव नहीं। केवल नियम बताना पर्याप्त नहीं; यह समझाना जरूरी है कि हेलमेट, सीट बेल्ट, गति सीमा और लेन ड्राइविंग का पालन सीधे व्यक्ति के जीवन, उसके परिवार और समाज की सुरक्षा से जुड़ा है। स्कूलों, कॉलेजों, परिवहन केंद्रों और ग्राम सभाओं में निरंतर जागरूकता अभियान इसीलिए महत्वपूर्ण हैं। अव्यवस्थित पार्किंग, सड़क किनारे स्टैंड, डगगामार वाहन, कतारबद्ध खड़े ट्रक और स्टैंटबाजी पर सख्त कार्रवाई अपरिहार्य है। केवल चालान समाधान नहीं। आदतन नियम तोड़ने वालों के ड्राइविंग लाइसेंस जब्त करना, वाहन सीज करना और ओवरस्पीडिंग व लेन उल्लंघन पर कठोर दंड ही निवारक प्रभाव डाल सकता है। एक्सप्रेसवे पर पेट्रोलिंग बढ़ाने, क्रेन और एंबुलेंसों की संख्या बढ़ाने के निर्देशों से दुर्घटना के बाद का समय घटेगा, इमरजेंसी केयर में गोल्डन आवर की महत्ता निर्विवाद है। 108 और एएलएस एंबुलेस का रिस्पांस टाइम घटाना, निजी ट्रॉमा सेंटरों को नेटवर्क से जोड़ना और जिला स्तर पर ट्रॉमा सुविधाएं मजबूत करना जान बचाने में निर्णायक होंगी।

इंजीनियरिंग सुधार भी बहुत जरूरी हैं। ब्लैक स्पॉट और क्रिटिकल प्वाइंट की पहचान कर समयबद्ध सुधार, खराब साइनेज, अव्यवस्थित कट, अंधे मोड़ और अवैज्ञानिक स्पीड ब्रेकर दुर्घटनाओं के बड़े कारण हैं। केवल टेबल-टॉप स्पीड ब्रेकर बनाना पर्याप्त नहीं; सड़कें गड्ढासुक्त, समतल और वैज्ञानिक डिजाइन वाली हों। नियमित रोड सेफ्टी ऑडिट अनिवार्य किया जाना चाहिए, ताकि जोखिम पहले ही पकड़े जा सकें। पब्लिक एंड्रेस सिस्टम का व्यापक उपयोग कर यह संदेश देना कि सड़क सुरक्षा ‘किसी और’ की नहीं, बल्कि व्यक्तिगत जिम्मेदारी है, जनभागीदारी बढ़ा सकता है।

प्रसंगवश

पगड़ी का टुकड़ा फाड़ते ही पत्नी से रिश्ता हुआ खत्म

हाल ही में राजस्थान में भील जनजाति के ‘छेड़ा फाड़ना प्रथा’ के कुछ मामले सामने आए हैं। भील समाज की छेड़ा फाड़ना परंपरा तलाक की वह प्रक्रिया है, जो सामाजिक मान्यता रखती है। भील जनजाति मध्य प्रदेश, राजस्थान, गुजरात और महाराष्ट्र के कई हिस्सों में फैली हुई है। राजस्थान में उदयपुर, बांसवाड़ा, डूंगरपुर और प्रतापगढ़ जिलों में भील समुदाय की बड़ी आबादी निवास करती है, जिनमें बांसवाड़ा सबसे प्रमुख है। इस समाज की जीवन शैली, रीति-रिवाज और पारिवारिक ढांचा आज भी काफी हद तक परंपरागत है।

विवाह, संबंध और अलगाव इन सभी के लिए समाज ने अपने नियम बनाए हैं। छेड़ा फाड़ना इसी सामाजिक व्यवस्था का हिस्सा है,



देवेंद्र सिंह वरिष्ठ पत्रकार

जिसे विवाह विच्छेद की स्वीकृत प्रक्रिया माना जाता है। जब किसी भील पुरुष को यह लगता है कि वह अब अपनी पत्नी के साथ नहीं रह सकता, तब वह अकेले निर्णय नहीं लेता। वह अपने समाज के पंचों और ग्राम मुखिया ममेती को बुलाकर पंचायत बैठता है। यह पंचायत खुले तौर पर होती है, जहां समाज के लोग साक्षी बनते हैं। पंचायत के सामने पति अपनी पगड़ी या कभी-कभी नई साड़ी के पल्लू का एक चौड़ा टुकड़ा फाड़ता है। उस कपड़े में कुछ रुपये बांधकर वह पत्नी को थमा देता

है। यही क्षण इस रिश्ते के औपचारिक अंत की घोषणा माना जाता

है। यह सिर्फ कपड़ा फाड़ना नहीं, बल्कि वर्षों के वैवाहिक संबंध को सार्वजनिक रूप से समाप्त करने का प्रतीक है।

इसके बाद पत्नी उस फटे कपड़े को लेकर अपने मायके जाती है और अपने पिता के घर की छत पर उसे एक महीने तक लटकए रखती है। यह समाज के लिए स्पष्ट संकेत होता है कि अब उसका अपने पति से कोई संबंध नहीं रहा और वह पुनर्विवाह के लिए स्वतंत्र है। इस प्रक्रिया के पूरा होते ही विवाह विच्छेद मान्य हो जाता है। न कोई कागजी कार्रवाई, न कोई अदालती लड़ाई और न ही वर्षों तक चलने वाली कानूनी प्रक्रिया। सब कुछ समाज के सामने, समाज के निर्णय से और समाज की स्वीकृति के साथ संपन्न हो जाता है। ग्रामीण और आर्थिक रूप से कमजोर परिवारों के लिए अदालतों तक पहुंचना, वकीलों की फीस देना और वर्षों तक मुकदमों में झेलना संभव नहीं होता। ऐसे में छेड़ा फाड़ना इस जाति को आसान समाधान प्रदान करता है। छेड़ा फाड़ना प्रथा पूरी होने के बाद महिला को पुनर्विवाह का अधिकार तुरंत मिल जाता है। मुख्यधारा के समाज में तलाक के बाद महिला को सामाजिक दृष्टि से संदेह और तिरस्कार का सामना करना पड़ता है, लेकिन भील समाज में फटा कपड़ा ही यह घोषणा कर देता है कि महिला स्वतंत्र है और नया जीवन शुरू कर सकती है।

हर परंपरा की तरह इस प्रथा के स्याह पक्ष भी है। तलाक की पहल लगभग हमेशा पुरुष की ओर से होती है। पंचायत में निर्णय लेने वाले अधिकांश पुरुष बुजुर्ग होते हैं, जिससे महिला की बात कमजोर पड़ जाती है। अक्सर तलाक महिला की इच्छा के विरुद्ध भी होता है, लेकिन सामाजिक दबाव के कारण वह विरोध नहीं कर पाती। सार्वजनिक रूप से पगड़ी फाड़कर त्याग की घोषणा करना महिला के आत्मसम्मान को ठेस पहुंचाता है और मानसिक पीड़ा भी देता है। आधुनिक कानून, जहां तलाक के मामलों में महिला को भरण-पोषण, संपत्ति में हिस्सा और बच्चों की जिम्मेदारी जैसे अधिकार देता है, वहीं छेड़ा फाड़ना प्रथा में इन पहलुओं का कोई स्पष्ट प्रावधान नहीं है। तलाक के बाद महिला आर्थिक रूप से असुरक्षित हो जाती है, खासकर तब जब उसके पास आजीविका का साधन न हो। इस दृष्टि से यह प्रथा स्त्री अधिकारों के खिलाफ है।



इस देश में जो जिसके लिए प्रतिबद्ध है, वही उसे नष्ट कर रहा है।

हरिशंकर परसाई, साहित्यकार

नार्को टेस्ट का अधिकार, न्याय और नैतिकता



डॉ. सत्यवान सौरभ लेखक

सर्वोच्च न्यायालय द्वारा अनैच्छिक नार्को-विश्लेषण परीक्षणों को पुनः असंवैधानिक करार देना भारतीय लोकतंत्र में संविधान की सर्वोच्चता की एक महत्वपूर्ण पुनः घोषणा है। यह निर्णय केवल आपराधिक जांच की किसी एक तकनीक तक सीमित नहीं है, बल्कि यह राज्य की दंडात्मक शक्ति, व्यक्ति की गरिमा और न्याय व्यवस्था की नैतिक दिशा पर गहरा प्रश्न उठाता है। आधुनिक आपराधिक न्याय व्यवस्था का मूल सिद्धांत यह है कि अपराध नियंत्रण के नाम पर भी नागरिकों के मौलिक अधिकारों से समझौता नहीं किया जा सकता।

नार्को टेस्ट एक ऐसी प्रक्रिया है, जिसमें आरोपी या संदिग्ध को विशेष रासायनिक दवाएं देकर उसकी चेतन अवस्था को कमजोर किया जाता है, ताकि वह बिना प्रतिरोध के प्रश्नों के उत्तर दे सके। इसे अक्सर ‘सत्य निकालने’ की तकनीक के रूप में प्रस्तुत किया जाता है, किंतु सत्य तक पहुंचने का कोई भी मार्ग यदि असंवैधानिक, अमानवीय और अवैज्ञानिक है, तो वह न्याय का मार्ग नहीं हो सकता। भारतीय संविधान ने राज्य और नागरिक के संबंधों को संतुलित करने के लिए स्पष्ट सीमाएं तय की हैं, जिनका उल्लंघन किसी भी परिस्थिति में स्वीकार्य नहीं है।


संविधान का अनुच्छेद 20(3) आत्म-अभिशंसा से संरक्षण का अधिकार प्रदान करता है। इसका आशय यह है कि किसी भी व्यक्ति को स्वयं के विरुद्ध साक्ष्य देने के लिए विवश नहीं किया जा सकता। अनैच्छिक नार्को टेस्ट इस अधिकार का सीधा उल्लंघन है, क्योंकि इसमें व्यक्ति की इच्छा के विरुद्ध उससे जानकारी उलवाकर का प्रयास किया जाता है। सेल्वी बनाम कर्नाटक राज्य (2010) के ऐतिहासिक निर्णय में सर्वोच्च न्यायालय ने स्पष्ट रूप से कहा कि नार्को टेस्ट, ब्रेन मैपिंग और पॉलीग्राफ जैसी तकनीकें यदि बिना सहमति के कराई जाती हैं, तो वे असंवैधानिक हैं। यह निर्णय केवल विधिक व्याख्या नहीं, बल्कि संवैधानिक



सत्य प्रकाश नायक एक्टिविस्ट

अरावली कोई मामूली पहाड़ नहीं, बल्कि प्रकृति की बनाई हुई ‘ग्रीन वॉल’ है। यह थार रेगिस्तान की रेत और गर्म हवाओं को दिल्ली, हरियाणा और यूपी के उपजाऊ मैदानों की ओर बढ़ने से रोकती है। ये पहाड़ियां और यहां के जंगल पत्नीआर के शहरों के लिए ‘फेफड़ों’ का काम करती हैं।

–अशोक गहलोत पूर्व सीएम, राजस्थान



सामने

अरावली को नुकसान पहुंचाने का काम कांग्रेस शासन में हुआ, जबकि केंद्र और राज्य की भाजपा सरकार इसके संरक्षण के लिए पूरी तरह प्रतिबद्ध है। गहलोत ने ‘सेव अरावली’ की डीपी तो लगाई, लेकिन राहुल गांधी, प्रदेश अध्यक्ष सहित कांग्रेस के बड़े नेताओं ने साथ नहीं दिया।

–राजेंद्र सिंह राठीड़ बीजेपी नेता

इंडिया में एआई: चमकती स्क्रीनें, छूटती जिंदगियां



सत्य प्रकाश नायक एक्टिविस्ट

एआई आज सिर्फ एक तकनीक नहीं रहा। वह हमारी रोजमर्रा की जिंदगी में इस तरह घुल चुका है कि अक्सर हमें एहसास भी नहीं होता कि हमारे कितने फैसले अब एल्गोरिदम की सलाह से प्रभावित हो रहे हैं। सुबह का अलार्म कब बजे, रास्ते में कौन-सा गाना बजे, मोबाइल खोलते ही कौन-सा वीडियो हमें रोक ले, यह सब किसी न किसी रूप में एआई दिशा देने लगा है। दफ्तरों में रिपोर्ट लिखने से लेकर रिज्यूमे छांटने तक और शिक्षा में यह तय करने से लेकर कि किस विद्यार्थी को कौन-सा कंटेंट ‘उपयुक्त’ माना जाए, एआई अब सोचने की प्रक्रिया के बीच आ चुका है।

इसी तेज रफ्तार के बीच एक असहज सवाल उभरता है- क्या भारत का हर नागरिक इस एआई-दुनिया में बराबरी से शामिल है? या फिर हम एक ऐसे देश की ओर बढ़ रहे हैं, जहां तकनीक कुछ हाथों में शक्ति बन रही है और बहुत-से लोग केवल उसके परिणाम झेलने वाले दर्शक बनते जा रहे हैं?

आज का भारत एक गहरा विरोधाभास उजागर करता है। एक तरफ शहरों में लोग कुछ सेकंड में एआई से प्रेजेंटेशन, रिपोर्ट और कोड तैयार कर रहे हैं। दूसरी तरफ ग्रामीण इलाकों में लोग अब भी स्थिर इंटरनेट सिग्नल पाने के लिए जगह बदल-बदलकर कोशिश कर रहे हैं।

इंटरनेट एंड मोबाइल एप्सोसिएशन ऑफ इंडिया (IOMAI) और कंटार की इंडिया इंटरनेट रिपोर्ट-2024 बताती है कि जहां शहरी भारत में इंटरनेट पहुंच लगभग 72% तक है, वहीं ग्रामीण भारत में यह 38–40% के बीच सिमित हुई है। यह आंकड़ा केवल कनेक्टिविटी की कमी नहीं दर्शाता, बल्कि यह संकेत करता है कि देश की एक बड़ी आबादी डिजिटल भविष्य की तैयारी से ही बाहर रह जा रही



नैतिकता की रक्षा का घोषणापत्र है।

अनुच्छेद 21, जो जीवन और व्यक्तिगत स्वतंत्रता का अधिकार प्रदान करता है, नार्को टेस्ट के संदर्भ में और भी व्यापक अर्थ ग्रहण करता है। जीवन का अधिकार केवल शारीरिक अस्तित्व तक सीमित नहीं है, बल्कि इसमें गरिमा, मानसिक स्वायत्तता और निजता भी सम्मिलित हैं। किसी व्यक्ति के शरीर में रासायनिक पदार्थ डालकर उसकी चेतना पर नियंत्रण करना, उसकी शारीरिक और मानसिक स्वतंत्रता का गंभीर अतिक्रमण है। सर्वोच्च न्यायालय ने समय-समय पर अनुच्छेद 21 की व्याख्या करते हुए कहा है कि राज्य की प्रत्येक कार्रवाई ‘न्यायसंगत, उचित और तर्कसंगत’ होनी चाहिए। नार्को टेस्ट इस कसौटी पर खरा नहीं उतरता।

न्यायिक प्रक्रिया के दृष्टिकोण से भी नार्को टेस्ट अनेक प्रश्न खड़े करता है। भारतीय साक्ष्य अधिनियम के तहत वही साक्ष्य स्वीकार्य होते हैं, जो स्वेच्छा से और विश्वसनीय तरीके से प्राप्त किए गए हों। नार्को टेस्ट के दौरान दिए गए कथन न तो पूर्णतः स्वैच्छिक होते हैं और न ही वैज्ञानिक रूप से विश्वसनीय। दवाओं के प्रभाव में व्यक्ति की स्मृति, कल्पना और बाहरी सुझाव आपस में घुल-मिल जाते हैं। ऐसी स्थिति में प्राप्त जानकारी को सत्य मान लेना न्यायिक ऋति को आर्मंत्रित करना है। इसी कारण सर्वोच्च न्यायालय ने ऐसे परीक्षणों के परिणामों को साक्ष्य के रूप में स्वीकार करने से इंकार किया है।

एक और गंभीर संवैधानिक समस्या ‘सहमति’ की अवधारणा से जुड़ी है। समर्थक यह तर्क देते हैं कि यदि आरोपी सहमति दे, तो नार्को टेस्ट कराया जा सकता है। किंतु हिरासत की स्थिति में दी गई सहमति, कितनी स्वतंत्र और स्वेच्छिक होती है, यह एक जटिल प्रश्न है। पुलिस हिरासत में शक्ति का असंतुलन स्वाभाविक होता है। भय, दबाव और भविष्य की अनिश्चितता के बीच दी गई सहमति को वास्तविक सहमति नहीं कहा जा सकता। सर्वोच्च न्यायालय ने भी

सोशल फोरम

प्यार के लिए एक शहंशाह ने छोड़ दिया तख्तो-ताज

मुहब्बत के लिए एक शहंशाह ने तख़्त छोड़ दिया। वो भी तलाक़शुदा प्रेमिका के लिए, उस ज़माने में जब ये समाज में अकल्पनीय और अक्षम्य दोनों था। शहंशाह थे किंग एडवर्ड आठवें। 20 जनवरी 1936 से 10 दिसंबर 1936 तक यूनाइटेड किंगडम ऑफ़ ग्रेट ब्रिटेन, उत्तरी आयरलैंड और भारत के शहंशाह साथ-साथ दुनिया भर में फैले तमांग और ब्रिटिश डोमिनियन्स के भी। किंग जॉर्ज पांचवे के सबसे बड़े बेटे एडवर्ड। उनका महल, जिसे एडवर्ड द फ़ोट कहते थे, में उनके साथियों का जमावड़ा लगा रहता। सब पढ़े लिखे, जहीन, शानदार।

एक थीं वॉलिस सिंपसन- अमेरिकी नौसेना के एक पायलट अर्ल डब्लू स्पेंसर की तलाक़शुदा। वो घूमने इंग्लैंड आई और उन्हें एर्नेस्ट ए सिंपसन से प्रेम हो गया। शादी भी कर ली और उन्हीं के



समर अनार्य ब्लॉगर

साथ मिलीं एडवर्ड से। दोस्ती हुई। गहरी हुई। धीरे-धीरे प्यार हो गया। 1934 तक इतना गहरा कि पिता किंग जॉर्ज से बात करने की सोची पर अचानक पिता का देहांत हो गया और इनकी ताजपोशी।

प्रेम चलता रहा और सामने भी आया। पर दो बार की तलाक़शुदा महिला से ब्याह के सवाल पर चर्च ऑफ़ इंग्लैंड, जिसके मुखिया वे खुद थे, क्योंकि इंग्लैंड का राजा ही पदेन होता था, भी खिलाफ़ था, पार्लियामेंट भी और यहां तक कि राजपरिवार भी। आश्चर्य

कि इकलौता आदमी जो साथ था वह थे चर्चिल और तमांग मामलों में एकदम खड़ूस। उन्होंने एडवर्ड को समझाया कि ‘मोरगैनेटिक मैरिज’ कर लें- अर्थात वह शादी को क़ानूनी तो है, पर उसमें न तो पत्नी को शाही पद मिलते हैं न संतानों को कोई अधिकार।

खैर, तब तक बात खुल गई थी और फिर एडवर्ड ने स्वेच्छा से राजपाट त्याग दिया, संतानों के लिए किसी हक्क के दावे के साथ।

शाम को राष्‍ट्र के नाम संदेश में कहा, ‘मेरे लिए राजा के भारी

उत्तरदायित्‍व और कर्तव्‍य का निर्वहन जैसा मैं करना चाहता हूं, वह जिस स्‍त्री से मैं प्‍यार करता हूं, उसकी मदद और साथ के बिना असंभव है’।

प्रेम के लिए राजपाट छोड़ देने वाले इकलौते अंग्रेज़ शहंशाह

को सलाम। महा कवि निराला ने प्रेम के लिए इस त्याग पर एक

कविता भी लिखी थी।

–फेसबुक वाल से



सामयिकी



पासपोर्ट की गिरती साख

सच्चाई या साजिश

भारतीय पासपोर्ट की गिरती साख? सच्चाई है या फिर हवा-हवाई और साजिशपूर्ण अफवाह है, जो भारत विरोधी विश्व शक्तियां समय-समय पर फैलाती रहती हैं और प्रच्यारोपित करती रहती हैं। आमतौर पर अवधारणा यह है कि जिस देश की अर्थव्यवस्था मजबूत होती हैं, निवेश की संभावनाएं ज्यादा होती हैं, राजनीतिक स्थिरता होती है, रोजगार की संभावनाएं मजबूत होती हैं और जिनकी सामरिक शक्ति विश्व स्तर की होती है, जिनकी कूटनीति तेज और प्रहारक होती है, उनकी दुनिया में साख ज्यादा होती है। ऐसे देशों द्वारा जारी पासपोर्ट बहुत ज्यादा विश्वसनीय और सम्मानित होते हैं। भारत के पासपोर्ट की कसौटी पर विशेषताएं क्या-क्या हैं?



आचार्य श्रीहर लेखक

भारत की आबादी दुनिया की सबसे बड़ी आबादी है। चीन को परास्त कर भारत की आबादी 140 करोड़ से अधिक हो गई है और भारत की यह आबादी कोई बूढ़ी नहीं बल्कि जवान है। कहने का अर्थ यह है कि भारत की आबादी मेहनत और विकास की सहयोगी होने की पात्रता रखती है। भारत की आबादी, बोझ किसी भी स्थिति में नहीं है। भारत दुनिया के निवेशकों के लिए पसंदीदा जगह बनी हुई है, चीन से परेशान निवेशक भारत की ओर देख रहे हैं। भारत में विदेशी निवेशकों की धमक को

रोकने के लिए डोनाल्ड ट्रंप जैसे विदेशी शासक सक्रिय हैं, फिर भी दुनिया के निवेशकों के लिए एअर फली पसंद बन रहा है।

भारत की अर्थव्यवस्था कमजोर नहीं है और न ही अस्थिर है, बल्कि भारत की अर्थव्यवस्था स्थिर है और गतिमान है। समृद्ध है और रोजगारपरक है। सूचना क्रांति का हब और आधुनिक शिक्षा की अद्वितीय समृद्धि भी भारत के पास है। दुनिया भर के आईटी क्षेत्र की समृद्धि भारतीय सूचना क्रांति के वीरों पर निर्भर है। गूगल, माइक्रोसॉफ्ट, एक्स, फेसबुक सहित सभी नामी-गिरामी कंपनियों में भारत के सूचना और प्रबंधकीय क्षेत्र के वीरों का वर्चस्व और नियंत्रण भी उल्लेखनीय है। टाटा, अडानी और अंबानी जैसी भारतीय कंपनियां यूरोप और अमेरिका में अपनी सक्रियता और दखल खोज रही हैं।

फिर भी भारतीय पासपोर्ट को कमजोर और कम विश्वसनीय बनाने वाले लोग कौन हैं? और इनकी नीयत और साजिश क्या है? हेनले पासपोर्ट इंडेक्स नामक संस्थान दुनिया के देशों के पासपोर्ट की प्रशंसा और विश्वसनीयता पर नजर रखती है और इस संबंध में प्रति वर्ष रिपोर्ट जारी करती है और तिमाही रैंकिंग भी देती है। वर्तमान में भारतीय पासपोर्ट की रैंकिंग 85 है। दुनिया के 199 देशों में भारतीय पासपोर्ट का स्थान 85 है। यानी कि भारत से 109 देशों का पासपोर्ट अधिक मान्यता, विश्वसनीयता और प्रशंसा रखता है। भारत की पासपोर्ट रैंकिंग पिछले साल की तुलना में इस वर्ष पांच स्थान नीचे गया है।

पिछले साल दुनिया में भारतीय पासपोर्ट की वरीयता स्थान 80 था। एशिया भू-भाग में भी भारतीय पासपोर्ट की रैंकिंग चिंताजनक है। जापान, दक्षिण कोरिया और सिंगापुर जैसे देश टॉप पर बैठे हुए हैं। सिंगापुर के लोगों को इस साल दुनिया के 199 देशों में से 193 देशों में बिना वीजा के जाने की अनुमति मिली, दक्षिण कोरिया के लोगों को 190 देशों और जापान के लोगों को 189 देशों में बिना वीजा जाने की अनुमति रही है। जापान, के टॉप पर रहने की बात तो समझ आती है, क्योंकि ये बड़े देश हैं और अपनी खूबियों के लिए विख्यात हैं, पर दक्षिण कोरिया और सिंगापुर की आंतरिक समृद्धि भारत को पछाड़ने वाली भी नहीं कही जा सकती है। सबसे बड़ी बात यह है कि श्रीलंका और भूटान जैसे दक्षिण एशियाई देश इस मामले में भारत से आगे कैसे हो सकते हैं?

बड़े सितारों और भारी बजट के साथ बनी फिल्म 'शान' 12 दिसंबर 1980 को सिनेमाघरों में रिलीज हुई थी। यह फिल्म उस दौर की सबसे चर्चित परियोजनाओं में से एक थी, क्योंकि इसके निर्देशक रमेश सिप्पी थे, जिन्होंने इससे पहले हिंदी सिनेमा




को कालजयी फिल्म 'शोले' दी थी। शोले की ऐतिहासिक सफलता के बाद लगभग तीन वर्षों की मेहनत से

'शान' को तैयार किया गया और इससे दर्शकों व फिल्म इंडस्ट्री को काफी उम्मीदें थीं। 'शान' अपने समय की सबसे महंगी फिल्मों में शामिल थी। इसका बजट लगभग 6 करोड़ रुपये था, जो उस दौर में किसी भी हिंदी फिल्म के लिए असाधारण माना जाता था। खास बात यह थी कि यह बजट शोले के मुकाबले लगभग दोगुना था। भव्य सेट, शानदार लोकेशन, बड़े सितारों की मौजूदगी और तकनीकी भव्यता के कारण इसे एक भव्य सिनेमाई अनुभव बनाने की पूरी कोशिश की गई।

फिल्म को कल्ट क्लासिक का टैग

शान फिल्म के निर्माता को उम्मीद थी कि यह फिल्म शोले की तरह सुपरहिट साबित होगी, लेकिन बड़े नाम, बड़े बजट और भव्य सेट से सजी यह फिल्म अपना जलवा न दिखा सकी। नेगेटिव रिव्यूज के चलते फिल्म दर्शकों के समकक्ष सफलता न प्राप्त कर सकी। हालांकि बाद में फिल्म को कल्ट क्लासिक का टैग मिला और टेलीविजन में बहुत देखी गई। भले ही शान बॉक्स ऑफिस पर कमाल न दिखा सकी हो, पर यह फिल्म के किरदार के लिए ज्यादा याद की जाती है। गंजे शाकाल की क्रूर अदाकारी आज भी लोगों के जेहन में है।



खलनायक किरदार 'शाकाल' अमर हो गया



फिल्म में थे बड़े सितारे

रमेश सिप्पी निर्देशित इस फिल्म के लेखक भी शोले के सलीम खान और जावेद अख्तर थे। इस फिल्म में अमिताभ बच्चन, शत्रुघ्न सिन्हा, सुनील दत्त, शशि कपूर, राखी गुलजार, परवीन बाबी, बिंदिया गोस्वामी, जॉनी लीवर, मजहर खान आदि ने काम किया था। विलेन की भूमिका नए कलाकार कुलभूषण खरबंदा ने निभाई थी और उन्हें भी शोले के गब्बर की तरह पापुलैरिटी मिली। शाकाल की भूमिका के लिए रमेश सिप्पी पहले संजीव कुमार को लेना चाहते थे, लेकिन उनके पास डेट्स की कमी थी, क्योंकि वह अन्य फिल्मों में व्यस्त थे। गौरतलब है कि शोले के गब्बर सिंह के किरदार के लिए भी पहली पसंद संजीव कुमार ही थे। संजीव कुमार से डेट्स नहीं मिली तो नए कलाकार कुलभूषण खरबंदा को खलनायक के रूप में लेने का निर्णय लिया गया। वे धर्मेन्द्र और हेमा मालिनी को भी इस फिल्म में लेना चाहते थे, लेकिन उन दोनों के पास भी समय नहीं था, इसलिए उनकी जगह शशि कपूर और बिंदिया गोस्वामी को लिया गया।

इस फिल्म को बनाने में निर्माता ने काफी खर्च किया था यानी शोले की कमाई इस फिल्म को बनाने में लगाई गई। समुद्र के बीच में एक द्वीप पर भव्य आधुनिक सेट बनाकर फिल्म की अधिकांश शूटिंग की गई थी। भले ही यह फिल्म न चली हो, लेकिन आरडी बर्मन के संगीत से सजी इस फिल्म का गाना 'यम्मा यम्मा', जिसे आरडी बर्मन और मोहम्मद रफी ने गाया था, बहुत हिट हुआ था। इस फिल्म को बने 46 साल हो गए हैं, लेकिन जब भी बॉलीवुड सिनेमा के खलनायकों की बात होती है, तो उसमें शाकाल का नाम भी जरूर शामिल होता है।

राजकुमार हिरानी की फिल्म में होंगे फोर इंडियट्स!

बॉलीवुड के मिस्टर परफेक्शनिस्ट आमिर खान एक बार फिर चर्चा के केंद्र में हैं। उनकी निजी जिंदगी हो या फिर प्रोफेशनल फ्रंट, हर गतिविधि पर फैस और मीडिया की पैनी नजर बनी हुई है। पिछले कुछ समय से उनके आने वाले प्रोजेक्ट्स को लेकर लगातार खबरें सामने आ रही हैं, जिसने दर्शकों की उत्सुकता को और भी बढ़ा दिया है। आमिर खान को बड़े पर्दे पर देखने के लिए उनके प्रशंसक लंबे समय से इंतजार कर रहे हैं और अब ऐसा लग रहा है कि यह इंतजार जल्द खत्म हो सकता है।



इसी बीच आमिर खान की सुपरहिट और यादगार फिल्म '3 इंडियट्स' के सीक्वल को लेकर एक बड़ी और दिलचस्प जानकारी सामने आई है। मीडिया रिपोर्ट्स के अनुसार इस बहुप्रतीक्षित सीक्वल पर अब आधिकारिक रूप से काम शुरू हो चुका है। एक अंदरूनी सूत्र ने पुष्टि की है कि फिल्म की स्क्रिप्ट लगभग पूरी हो चुकी है और फिलहाल इसे '4 इंडियट्स' नाम के एक टेम्पररी वर्किंग टाइटल के तहत विकसित किया जा रहा है। हालांकि मेकर्स बाद में इस टाइटल को बदल भी सकते हैं। बताया जा रहा है कि इस फिल्म की शूटिंग 2026 में शुरू होगी और इसका निर्देशन एक बार फिर राजकुमार हिरानी करेंगे, जिनकी जोड़ी आमिर खान के साथ पहले भी कई बार सफल साबित

हो चुकी है। मेकर्स इस बार कहानी को वहीं से आगे बढ़ाने की तैयारी में हैं, जहां पहले पार्ट का अंत हुआ था। हालांकि यह फिल्म सिर्फ एक साधारण सीक्वल नहीं होगी। दर्शकों को कुछ नए और ताजा एलिमेंट्स देखने को मिलेंगे, जो कहानी को और ज्यादा रोचक बनाएंगे। सबसे अहम बदलाव होगा एक नए मुख्य किरदार यानी 'चौथे इंडियट' की एंट्री। इस किरदार के लिए किसी बड़े और लोकप्रिय सुपरस्टार को कास्ट करने की योजना बनाई जा रही है, जिसे लेकर फिल्म प्रेमियों के बीच काफी चर्चा और उत्सुकता है। फिल्म की ओरिजनल स्टारकास्ट आमिर खान, आर. माधवन, शरमन जोशी और करीना कपूर खान के भी सीक्वल में नजर आने की पूरी संभावना जताई जा रही है। अगर ऐसा होता है, तो यह दर्शकों के लिए किसी बड़ी सौगात से कम नहीं होगा।

गौरतलब है कि साल 2009 में रिलीज हुई '3 इंडियट्स' न सिर्फ बॉक्स ऑफिस पर ऐतिहासिक सफलता साबित हुई थी, बल्कि इसने भारतीय शिक्षा व्यवस्था पर एक नई बहस को भी जन्म दिया था। यह फिल्म 200 करोड़ रुपये का आंकड़ा पार करने वाली पहली भारतीय फिल्म बनी और उसने बॉलीवुड में नए मानक स्थापित किए। ऐसे में इससे सीक्वल से भी दर्शकों की उम्मीदें स्वाभाविक रूप से काफी ऊंची हैं।

जिंदगी का सफर



भारतीय सिनेमा के इतिहास में कई महान अभिनेता हुए, लेकिन 'जॉनी' संवाद के साथ दर्शकों के दिलों पर राज करने वाले राजकुमार (कुलभूषण पंडित) जैसा व्यक्तित्व शायद ही किसी का रहा हो। 8 अक्टूबर 1926 को बलूचिस्तान (अब पाकिस्तान में) में जन्मे राजकुमार अपनी कड़क आवाज, अनूठे अंदाज और बेबाक व्यक्तित्व के लिए आज भी याद किए जाते हैं। राजकुमार को बॉलीवुड का 'स्टाइल आइकन' माना जाता था। उनके संवाद बोलने का तरीका इतना प्रभावशाली था कि सिनेमाघरों में उनके मुंह खोलते ही तालियां बजने लगती थीं। 'जॉनी, हम तुम्हें मारेंगे और जरूर मारेंगे, लेकिन वह बंदूक भी हमारी होगी, गोली भी हमारी होगी और वक्त भी हमारा होगा' जैसे संवाद आज भी लोगों की जुबान पर हैं। 'वक्त', 'पाकीजा', 'हीर रांझा', 'सौदागर' और 'तिरंगा' जैसी फिल्मों ने उन्हें अभिनय के शिखर पर पहुंचाया।

'जॉनी' राजकुमार

फिल्मी दुनिया की चकाचौंध में आने से पहले राजकुमार मुंबई पुलिस में सब-इंस्पेक्टर के पद पर कार्यरत थे। उनके व्यक्तित्व में जो अनुशासन और रौब दिखता था, उसकी जड़ें उनके पुलिसिया जीवन में थीं। 1952 में फिल्म 'रंगीली' से उन्होंने अभिनय की शुरुआत की, लेकिन सफलता का स्वाद उन्हें 1957 की ऐतिहासिक फिल्म 'मदर इंडिया' से मिला। इस फिल्म में उन्होंने नरगिस के पति 'शामू' का छोटा, लेकिन अत्यंत प्रभावशाली किरदार निभाया, जिसने उन्हें रातों-रात चर्चा में ला दिया। राजकुमार की सबसे बड़ी पहचान उनकी संवाद अदायगी (डायलॉग डिलीवरी) थी। वे जब भी कोई संवाद बोलते, तो ऐसा लगता मानो शब्द सीधे दर्शकों के दिल पर प्रहार कर रहे हों। उनकी फिल्म 'वक्त' (1965) का डायलॉग-चिनॉय सेट, जिनके घर शीशे के होते हैं, दो दूसरों के घरों पर पत्थर नहीं फेंका करते' आज भी भारतीय सिनेमा के सबसे लोकप्रिय संवादों में से एक है। इसके बाद 'पाकीजा', 'हीर रांझा', 'सौदागर' और 'तिरंगा' जैसी फिल्मों ने उन्हें एक 'लेजेंड' का दर्जा दिलाया। फिल्म 'सौदागर' में जब वे एक लंबे अरसे के बाद दिलीप कुमार के सामने आए, तो दोनों महानायकों के बीच का मुकाबला देखने लायक था। राजकुमार अपनी बेबाकी और स्पष्टवादिता के लिए मशहूर थे। वे किसी फिल्म को साइन करने से पहले पटकथा को

बहुत बारीकी से परखते थे और यदि उन्हें कुछ पसंद न आता, तो वे बड़े से बड़े निर्देशक को मना करने में संकोच नहीं करते थे। उनका पहनावा अक्सर पाइप हाथ में लिए, रंगीन कोट और विशेष प्रकार के जूतों के साथ उन्हें भौड़ से अलग दिखाता था।

इंडस्ट्री में उनके कई किस्से मशहूर हैं, जैसे किसी बड़े कलाकार के सूट की तुलना पढ़ें के कपड़े से कर देना या अपनी शर्तों पर शूटिंग करना। उनके भीतर एक ऐसा आत्मविश्वास था कि वे कभी किसी से प्रभावित नहीं हुए, बल्कि लोग उनसे प्रभावित होते थे। श्रीधर की फिल्म दिल एक मंदिर में राजकुमार ने कैसर रोगी की भूमिका निभाई, जिसके लिए उन्हें दिल एक मंदिर और वक्त दोनों फिल्मों के लिए सर्वश्रेष्ठ सहायक अभिनेता का फिल्मफेयर पुरस्कार मिला। राजकुमार का फिल्मी करियर चार दशकों तक चला, जिसमें उन्होंने लगभग 70 फिल्मों में काम किया। 1990 के दशक में वे गले के कैंसर (Throat Cancer) से पीड़ित हो गए। दुखद बात यह थी कि जिस आवाज के दम पर उन्होंने दुनिया जीती थी, उसी गले में समस्या पैदा हो गई। 3 जुलाई 1996 को इस महान कलाकार ने दुनिया को अलविदा कह दिया। उनकी अंतिम इच्छा के अनुसार उनका अंतिम संस्कार बहुत ही निजी तरीके से किया गया, क्योंकि वे नहीं चाहते थे कि उनकी मृत्यु का तमाशा बने।



मॉडल आफ द वीक



नाम: कंचन गुप्ता

टाउन: कानपुर

एजुकेशन: बीकॉम

अचीवमेंट: विशिष्ट उद्यमी सम्मान

ड्रीम: मॉडलिंग, एक्टिंग

डॉलर और व्यापक आंकड़े बदलेंगे बाजार की चाल

विदेशी निवेशकों की कारोबारी गतिविधियों पर भी होगी घरेलू निवेशकों की नजर

- छुट्टियों के कारण छोटे सप्ताह में बाजार सीमित दायरे में कर सकता है कारोबार**

नई दिल्ली, एजेंसी

विदेशी निवेशकों की कारोबारी गतिविधियां, डॉलर की चाल और वैश्विक व्यापक आर्थिक आंकड़ों से इस सप्ताह शेयर बाजार की दिशा तय होगी। विश्लेषकों ने यह अनुमान जताते हुए कहा कि छुट्टियों के कारण छोटे सप्ताह में शेयर बाजार सीमित दायरें में कारोबार कर सकते हैं।

विशेषज्ञ ने कहा कि क्रिसमस और नए साल की छुट्टियों के कारण कई वैश्विक बाजारों में सुस्त गतिविधि देखने को मिल सकती है। घरेलू शेयर बाजार गुरुवार को क्रिसमस के अवसर पर बंद रहेंगे। रैलिंगेयर ब्लॉकिंग लिमिटेड में वरिष्ठ उपाध्यक्ष (शोध) अजीत मिश्रा ने कहा कि इस सप्ताह साल के अंत के त्योहारी दौर से कारोबार सीमित रह सकता है। घरेलू स्तर पर बाजार अवसरचन्ा क्षेत्र के आंकड़ों के साथ ही बैंक ऋण वृद्धि, जमा वृद्धि और विदेशी मुद्रा भंडार से जुड़े आंकड़ों पर नजर रखेंगे। मुद्रा की

एफपीआई ने बाजार से निकाले 23,377 करोड़ रुपये

मुंबई। विदेशी पोर्टफोलियो निवेशकों (एफपीआई) ने बीते सप्ताह भारतीय पूंजी बाजार से 23,377 करोड़ रुपये की शुद्ध निकासी की है। सीडीएसएल के मुताबिक एफपीआई ने 14, 185 करोड़ रुपये की इक्विटी बेची है। डेट में भी वे शुद्ध रूप से बिकवाल रहे हैं। वहीं, म्यूचुअल फंड और हाइब्रिड इनस्ट्रूमेंट्स में उन्होंने लिवाली की। डेट से उन्होंने कुल 9,682 करोड़ रुपये निकाले। वहीं म्यूचुअल फंड में उन्होंने 77

शीर्ष 6 मूल्यवान कंपनियों की पूंजी 75,257 करोड़ रुपये बढ़ी नई दिल्ली। देश की शीर्ष 10 सबसे मूल्यवान कंपनियों में छह का संयुक्त बाजार पूंजीकरण पिछले सप्ताह 75,256.97 करोड़ रुपये बढ़ गया। इसमें टीसीएस और इन्फोसिस को अधिक लाभ हुआ। इस दौरान रिलायंस इंडस्ट्रीज, भारती एयरटेल, टाटा कंसल्टेंसी सर्विसेज (टीसीएस), भारतीय स्टेट बैंक, इन्फोसिस और लार्सन एंड टुब्रो लाभ में रहे। दूसरी ओर एचडीएफसी बैंक, बजाज फाइनेंस और भारतीय जीवन बीमा निगम (एलआईसी) के मूल्यांकन में गिरावट आई। समीक्षाधीन सप्ताह में रिलायंस इंडस्ट्रीज सबसे मूल्यवान कंपनी बनी रही।

चाल और कच्चे तेल की कीमतें भी अहम कारक बनी रहेंगी। वैश्विक स्तर पर प्रमुख बाजारों, विशेषकर अमेरिका के प्रदर्शन पर नजर रहेंगी।

एनरिच मनी के सीईओ पोनमुदी आर ने

कहा कि मजबूत घरेलू नकदी गहरे नकारात्मक जोखिमों से बचाव का काम कर रही है, वहीं अगर विदेशी निवेशकों की वापसी होती है तो बाजार में तेजी का अगला दौर देखा जा सकता

है। अपेक्षा से कम अमेरिकी महंगाई के बाद बाजार की धारणा सकारात्मक हुई है, और यह माहौल भारत सहित उभरते बाजारों के लिए अनुकूल रहा है।

भारत ने 50 गीगावॉट नवीकरणीय क्षमता जोड़ी

नई दिल्ली, एजेंसी

2025 में प्रमुख वैश्विक शक्तियों ने नवीकरणीय ऊर्जा पर जोर कम किया, जबकि इस दौरान भारत ने एक बड़ा मुकाम हासिल किया। भारत की स्थापित बिजली उत्पादन क्षमता का 50 प्रतिशत गैर-जीवाश्म ईंधन स्रोतों से आने लगा है। उसने यह लक्ष्य पेरिस समझौते के तहत तय 2030 की समयसीमा से पांच साल पहले हासिल कर लिया।

दुनिया की सबसे तेजी से बढ़ती अर्थव्यवस्था भारत की कुल स्थापित उत्पादन क्षमता अब करीब 510 गीगावॉट हो गई है, जिसमें 247 गीगावॉट जीवाश्म ईंधन आधारित और 262 गीगावॉट गैर-जीवाश्म ईंधन स्रोतों से है। गैर-जीवाश्म ईंधन स्रोतों में 254 गीगावॉट नवीकरणीय ऊर्जा से है। भारत ने 2025 में लगभग 50 गीगावॉट नवीकरणीय ऊर्जा क्षमता जोड़ी,

2026 में भी गति बनी रहने की उम्मीद



● दो लाख करोड़ का निवेश कर पेरिस समझौते के तहत तय 2030 की समयसीमा से पांच साल पहले हासिल किया लक्ष्य

केंद्रीय ऊर्जा मंत्री जोशी ने कहा कि भविष्य उज्ज्वल है और नवीकरणीय ऊर्जा से सभी संयंत्र संचालित होंगे। 2026 में भी यह गति बनी रहने की उम्मीद है। उद्योग के अनुमान के मुताबिक प्रति मेगावॉट निवेश आवश्यकता लगभग चार करोड़ रुपये है। इस तरह 50 गीगावॉट क्षमता जोड़ने के लिए दो लाख करोड़ का निवेश किया गया। प्रीमियर एनर्जीज के मुख्य व्यवसाय अधिकारी विनय रुस्तगी ने कहा कि 2025 नवीकरणीय ऊर्जा के लिए बेहद सक्रिय साल रहा है। नई परियोजनाओं को चालू करने की रफ्तार पिछले साल की तुलना में 50 प्रतिशत से अधिक बढ़ी, जिसमें प्रधानमंत्री सूर्य घर योजना और प्रधानमंत्री कुसुम योजना से बड़ा प्रोत्साहन मिला।

जिसके लिए करीब दो लाख करोड़ रुपये का निवेश किया गया। इससे देश की कुल गैर-जीवाश्म ईंधन क्षमता लगभग 262 गीगावॉट तक पहुंच गई।

सरकार को उम्मीद है कि 2026 में भी इसी रफ्तार से क्षमता जोड़ी जाएगी। हालांकि भूमि अधिग्रहण, मार्ग अधिकार और बिजली

मंत्री प्रल्हाद जोशी ने कहा कि ऊर्जा क्षेत्र में 2025 में रिकॉर्ड वृद्धि दर्ज की गई, जिसमें जनवरी से नवंबर के बीच करीब 45 गीगावॉट नवीकरणीय क्षमता जोड़ी गई। इसमें लगभग 35 गीगावॉट सौर ऊर्जा का योगदान रहा। दिसंबर के अंत तक हम करीब 48–50 गीगावॉट पर पहुंच जाएंगे।

राष्ट्रीय

पड़ोसी देशों से हथियार लेने

की फिराक में था पीएफआई

एनआईए की अदालत में 20 आरोपियों के खिलाफ हुई सुनवाई

नई दिल्ली, एजेंसी

राष्ट्रीय अन्वेषण अधिकरण (एनआईए) ने दिल्ली की अदालत को बताया कि पांपुर प्रंट ऑफ इंडिया (पीएफआई) पड़ोसी देशों से हथियार खरीदने और अपने सदस्यों को हथियार प्रशिक्षण देने की कोशिश कर रहा था। एजेंसी के एक विशेष लोक अभियोजक ने यह जानकारी दी। ये दलीलें एनआईए के विशेष न्यायाधीश प्रशांत शर्मा के समक्ष पेश की गईं।

शर्मा पीएफआई के 20 आरोपी नेताओं के खिलाफ आरोपों पर दलीलें सुन रहे थे। मीडियाकर्मियों को बंद कमरे में हुई अदालती कार्यवाही को कवर करने की अनुमति नहीं थी। एनआईए के विशेष लोक अभियोजक राहुल त्यागी ने अदालत के बाहर पत्रकारों से कहा कि उन्होंने अदालत के समक्ष यह तर्क दिया कि पीएफआई



- एनआईए ने कहा- पीएफआई अपने सदस्यों को देना चाहता था हथियारों का प्रशिक्षण**

नेता पड़ोसी देशों से हथियार खरीदने और अपने सदस्यों को हथियार प्रशिक्षण देने की कोशिश कर रहे थे। पीएफआई नेताओं पर लगे आरोपों पर त्यागी ने कहा कि वे अपने कार्यकर्ताओं को आईएसआईएस से रणनीति सीखने के लिए सीरिया भेज रहे थे ताकि इन्हें भारत में लागू किया जा सके। उन्होंने विशेष दस्ते बनाये थे जो भाजपा, राष्ट्रीय स्वयंसेवक संघ (आरएसएस) और विश्व हिंदू

परिषद (विहिप) नेताओं की सूची तैयार रखते थे और उन पर नजर रखते थे।

अभियोजक ने आरोप लगाया कि इस समूह का गठन युवाओं को कट्टरपंथी बनाने के मकसद से किया गया था। त्यागी ने कहा कि पीएफआई और उसके नेतृत्व के खिलाफ मामला यह है कि उन्होंने भारत में खिलाफत स्थापित करने और शरिया कानून लागू करने के उद्देश्य से मुस्लिम युवाओं को कट्टरपंथी बनाने के लिए संगठन का गठन किया। अभियोजक ने कहा कि वे शिविर आयोजित कर रहे थे, उन्हें हथियार चलाने का प्रशिक्षण दे रहे थे, उन्हें कट्टरपंथी बना रहे थे और भारत के खिलाफ जिहाद छेड़ने के लिए उन्हें प्रशिक्षित कर रहे थे, जिसके लिए वे धन इकट्ठा कर रहे थे। अदालत ने मामले की सुनवाई के लिए 23 दिसंबर की तारीख तय की है।

दिल्ली में वायु गुणवत्ता गंभीर श्रेणी में दर्ज, एक्यूआई 377 के पार

नई दिल्ली। दिल्ली में रविवार सुबह वायु गुणवत्ता अत्यंत खराब श्रेणी में रही और समग्र वायु गुणवत्ता सूचकांक (एक्यूआई) 377 रहा। केंद्रीय प्रदूषण नियंत्रण बोर्ड (सीपीसीबी) के समीर एप के अनुसार, शहर के 40 केंद्रों में से 16 ने गंभीर, जबकि शेष ने बहुत खराब बताया।

भारत मौसम विज्ञान विभाग (आईएमडी) ने बताया कि हल्के कोहरे से दृश्यता बढ़कर 600 मीटर हो गई लेकिन पूर्व-दक्षिणपूर्वी दिशा से सात किलोमीटर प्रति घंटे की रफ्तार से चलने वाली हवाओं के कारण फिर से 350 मीटर तक गिर गई। मौसम विभाग के मुताबिक, सफ़दरजंग में देर रात डेढ़ बजे से ढाई बजे के बीच मध्यम कोहरे से दृश्यता सबसे कम 200 मीटर तक गिर गई। सुबह साढ़े पांच बजे तक यह धीरे-धीरे बढ़कर 500 मीटर तक पहुंच गई। न्यूनतम तापमान सामान्य से 1.3 डिग्री अधिक 9.4 डिग्री सेल्सियस रहा जबकि अधिकतम तापमान 18.1 डिग्री सेल्सियस दर्ज किया गया।

उधमपुर में घर से भोजन लेकर भागे

आतंकी, तलाश जारी

जम्मू। जम्मू-कश्मीर के उधमपुर जिले में एक घर से आतंकियों के भोजन लेकर पास के जंगल में भागने के बाद सुरक्षा बलों ने तलाश अभियान शुरू किया है। अधिकारियों ने रविवार को बताया कि पुलिस और अर्द्धसैनिक बल, मजालता क्षेत्र के चोरे मोटू गांव और उससे सटे वन क्षेत्रों में संयुक्त तलाश अभियान चला रहे हैं।

उन्होंने बताया कि यह इलाका उस स्थान से पांच किलोमीटर पश्चिम में है, जहां पहले हुई एक मुठभेड़ में एक पुलिसकर्मी की मौत हो गई थी। शनिवार देर शाम खुफिया सूचना मिली थी कि दो अज्ञात आतंकवादी दो मोटू गांव में शाम करीब साढ़े छह बजे मंगटू राम के घर पहुंचे और भोजन लेकर चले गए। सूचना मिलते ही पुलिस और अर्द्धसैनिक बलों को मौके पर भेजा गया, लेकिन आतंकवादी तब तक भाग चुके थे।

असम : ट्रेन से मरने वाले हाथियों की संख्या हुई 8

नगांव (असम), एजेंसी

असम के होजाई जिले में ट्रेन से मरने वाले हाथियों की संख्या बढ़कर आठ हो गई है। अधिकारियों ने बताया कि हाथी के गंभीर रूप से घायल बच्चे की रविवार को मौत होने से इस हादसे में मरने वाले हाथियों की संख्या आठ हो गई है। असम में होजाई जिले के चांगजुराई गांव में शनिवार तड़के हाथियों के झुंड के सैरांग-नई दिल्ली राजधानी एक्सप्रेस की चपेट में आने से सात हाथी मारे गए थे और एक घायल हो गया था।

नगांव उपमंडल के वन रेंजर शमीम अख्तर ने कहा कि इस दुर्घटना में हाथी के घायल हुए बच्चे की काजीरंगा स्थित वन्यजीव पुनर्वास एवं संरक्षण केंद्र (सीडब्ल्यूआरसी) में इलाज के दौरान आज सुबह मौत हो गई। इस हादसे में मौके पर मारे गए

महिला श्रमिकों के लिए क्रेच खोले श्रम मंत्रालय

नई दिल्ली, एजेंसी

संसदीय समिति ने केवल मध्य प्रदेश और केंद्र शासित प्रदेशों दादरा एवं नगर हवेली और दमन-दीव में ही महिला निर्माण श्रमिकों के लिए ‘क्रेच’ (शिशु सदन) सुविधाएं उपलब्ध होने का जिक्र करते हुए श्रम मंत्रालय से अनुरंसा की कि वह महिलाओं के लिए ‘क्रेच’ खोलने के क्रम में गैर-सरकारी संगठनों (एनजीओ) की सेवाएं लेने पर विचार करे।

असंगठित क्षेत्र में महिलाओं की सुरक्षा और संरक्षण शीर्षक वाली संसद में पेश की गई रिपोर्ट में महिला सुरक्षाीकरण से जुड़ी संसदीय समिति ने यह अनुरंसा भी की है कि क्रेच की कार्य समयावधि को महिलाओं के कामकाजी समय (आठ घंटे) के अनुरूप बढ़ाया जाए, ताकि काम के साथ-साथ बच्चों की देखभाल भी हो सके। संसदीय समिति की अध्यक्ष



- असंगठित क्षेत्र में महिलाओं की सुरक्षा और संरक्षण शीर्षक वाली रिपोर्ट संसद में समिति ने की पेश**

भाजपा की सांसद डी. पुरंदेश्वरी हैं। रिपोर्ट में यह अनुरंसा की गई है कि असंगठित क्षेत्र में बच्चों की देखभाल और माताओं की मदद के लिए कॉरपोरेट सामाजिक उत्तरादायित्व (सीएसआर) निधि की एक निश्चित धराराशि निर्धारित की जाए।

रिपोर्ट के अनुसार, भवन एवं अन्य निर्माण कर्मचारी (रोजगार नियमन एवं सेवा शर्तें) अधिनियम, 199 के तहत महिला निर्माण श्रमिकों के लिए समग्र कल्याण उपायों का प्रावधान किया गया है। इन उपायों में महिला

ऊर्जा खपत में 2047 तक कोयले का हिस्सा घटकर 30-35% होगा

नई दिल्ली, एजेंसी

विशेषज्ञों ने देश की ऊर्जा खपत में कोयले की हिस्सेदारी 2047 तक घटकर 30-35 प्रतिशत रहने का अनुमान जताया है। उनका कहना है कि भविष्य में वृद्धि के लिए जीवाश्म ईंधन का जिम्मेदारी से ओर संतुलित उपयोग बेहद जरूरी है।

इस समय भारत के बिजली उत्पादन में कोयले की हिस्सेदारी लगभग 70 प्रतिशत है। वित्त वर्ष 2024–25 में भारत ने एक अरब टन से अधिक कोयला उत्पादन किया, जबकि कुल बिजली उत्पादन में कोयला आधारित बिजली का योगदान 72 प्रतिशत रहा। कोल इंडिया लिमिटेड के पूर्व चेयरमैन एवं प्रबंध निदेशक पीएम प्रसाद ने कहा कि आने वाले तीन से चार दशकों में प्राथमिकता उत्सर्जन को कम करने और जहां संभव हो, बेहतर और स्वच्छ तकनीकों का अपनाने की होनी चाहिए। 2047 तक



- भविष्य में वृद्धि के लिए जीवाश्म ईंधन का जिम्मेदारी से ओर संतुलित उपयोग बेहद जरूरी**

कोयले की हिस्सेदारी मौजूदा स्तर से घटकर 30–35% रह जाएगी। इसे देखते हुए जब तक कोयले का उपयोग होता रहेगा, तब तक इसका जिम्मेदारी से ओर पर्यावरण अनुकूल तरीके से इस्तेमाल करना जरूरी है। प्रसाद वर्तमान में टिकाऊ कोयले के लिए वैश्विक गठबंधन फ्यूचरकोल की भारत इकाई के चेयरमैन हैं। कोल इंडिया लिमिटेड और गेनवेल इंजीनियरिंग के सहयोग से शुरू की गई फ्यूचरकोल की भारत इकाई टिकाऊ कोयले को बढ़ावा दे रही है।

व्यवसायिक प्रक्रियाओं का संचालन 2026 तक करेगी स्वायत्त एआई : विप्रो सीटीओ

तक करेगी स्वायत्त एआई : विप्रो सीटीओ

नई दिल्ली, एजेंसी

विप्रो की मुख्य प्रौद्योगिकी अधिकारी संध्या अरुण ने कहा कि 2026 तक वैश्विक प्रौद्योगिकी में बड़ा बदलाव आएगा। अरुण के अनुसार कंपनियां अब अलग-अलग कृत्रिम मेधा (एआई) प्रयोगों से आगे बढ़कर स्वायत्त एआई के युग में प्रवेश करेंगी, जिसमें स्वतंत्र एआई एजेंट जटिल व्यावसायिक प्रक्रियाओं का संचालन करेंगे।

अरुण ने बताया कि 2025 में सृजनात्मक एआई का आधार तैयार हुआ, लेकिन 2026 में इसका मुख्य ध्यान बड़े पैमाने पर व्यवसायिक कार्यों में एआई के उपयोग पर होगा। कंपनियां अब छोटे प्रयोगों से निकलकर पूरे संगठन में एआई के प्रयोग पर ध्यान दे रही हैं। एआई



- संध्या अरुण बोलीं- कंपनियां अब छोटे प्रयोगों से निकलकर संगठन में एआई के प्रयोग पर दे रही ध्यान**

2026 तक एजेंट आईटी, मानव संसाधन, वित्त, विपणन और आपूर्ति शृंखला जैसे कार्यों को संभालेंगे। अरुण ने कहा कि एआई के अधिक स्वायत्त होने से मानव कर्मचारियों की भूमिका बदल जाएगी। अब उनका काम केवल कार्य निष्पादन तक सीमित नहीं रहेगा, बल्कि वे

एआई के संचालन और समन्वय की भूमिका निभाएंगे। उन्होंने बताया कि उद्योग-विशेष एआई मॉडल सामान्य प्रयोजन मॉडल से अधिक सटीक और कम खर्चीले होंगे। प्रोग्राम योग्य मुद्रा और क्वांटम प्रौद्योगिकी भी भविष्य में महत्वपूर्ण भूमिका निभाएंगी।

अरुण ने चेतावनी दी कि एआई-प्रधान दुनिया में कंपनियों की सफलता कार्यबल की तत्परता पर निर्भर करेगी। लगातार प्रशिक्षण, मानव-मशीन सहयोग और नई क्षमताओं का प्रयोग करने वाले कर्मचारी सबसे अधिक सफल होंगे। जो कंपनियां अपने कर्मचारियों में निवेश करेंगी, नवाचार में नियंत्रण लागू करेंगी और अपने संचालन को एआई के अनुसार बदलेंगी, वे भविष्य में सबसे सफल होंगी।

ट्रेन संचालन में चालक दल की कमी बड़ा मुद्दा : समिति

नई दिल्ली। संसदीय समिति ने अगाह किया कि यदि रेलवे के पूरी तरह से विद्युतकृत समर्पित माल ढुलाई गलियारों की योजना में चालक दल की कमी जैसी संचालन संबंधी समस्याएं समय पर हल नहीं की गईं, तो माल ढुलाई क्षमता को बढ़ाने का इसका लक्ष्य पूरा नहीं हो सकेगा और योजना को अड़चनों का सामना करना पड़ सकता है। समिति की यह टिप्पणी रेल मंत्रालय के यह स्वीकार करने के बाद आई है कि समर्पित माल ढुलाई गलियारा निगम (डीएफसीसीआईएल) के सामने ट्रेन संचालन में सबसे बड़ी चुनौती चालक दल की उपलब्धता है। मंत्रालय ने समिति को दी गई जानकारी में एक नुन 2025 तक भारतीय रेलवे में ट्रेन संचालन से जुड़े विभिन्न श्रेणियों के कर्मचारियों की संख्या के बारे में विवरण प्रस्तुत किया। मंत्रालय के अनुसार, लोको पायलटों के लिए स्वीकृत पदों की संख्या 1,42,814 है, जबकि फिलहाल केवल 1,07,928 पदों पर कर्मचारी कार्यरत हैं। इसी प्रकार, मालगाड़ी प्रबंधकों (गाइर्स) के लिए 22,082 स्वीकृत पदों में से केवल 12,345 पदों पर कर्मचारी कार्यरत हैं। रंदेशन मास्टर और रंदेशन अधीक्षक समेत सभी श्रेणियों के लिए कुल स्वीकृत पदों की संख्या 2,06,495 है, जबकि कार्यरत कर्मचारियों की संख्या 1,59,219 है।

निर्माण श्रमिकों के लिए स्वच्छ, सुलभ और अलग-अलग शौचालय, कैंटीन, क्रेच और विश्राम स्थल जैसी सुविधाएं शामिल हैं। समिति ने कहा कि केवल मध्य प्रदेश और केंद्र शासित प्रदेशों दादरा एवं नगर हवेली और दमन-दीव ने ही यह जानकारी

दी है कि वहां महिला निर्माण श्रमिकों के लिए ‘क्रेच’ सुविधाएं उपलब्ध हैं, ऐसे में श्रम मंत्रालय से यह अनुरंसा की जाती है कि वह महिलाओं के लिए ‘क्रेच’ खोलने के सिलसिले में गैर-सरकारी संगठनों (एनजीओ) की सेवाएं लेने पर विचार करे।

ले. कर्नल दीपक ने दो लोगों के साथ रची आपराधिक साजिश : सीबीआई

नई दिल्ली, एजेंसी

तीन लाख रुपये रिश्तत लेने के आरोप में गिरफ्तार रक्षा मंत्रालय के लेफ्टिनेंट कर्नल दीपक शर्मा ने दुबई स्थित लॉजिस्टिक्स कंपनी के खेप को संयुक्त अरब अमीरात भेजने के वास्ते विदेश मंत्रालय से मंजूरी दिलवाने को कंपनी के दो कर्मियों के साथ साजिश रची थी। सीबीआई ने प्राथमिकी में यह जानकारी दी है।

सीबीआई के अनुसार शर्मा के परिसर की तलाशी के बाद रविवार को दस्तावेजों का विवरण सार्वजनिक किया गया। तलाशी में शर्मा के परिसर से 2.36 करोड़ रुपये नकद मिले। शर्मा रक्षा मंत्रालय के संवेदनशील रक्षा उत्पादन विभाग में अंतर्राष्ट्रीय सहयोग और निर्यात के उपनियोजन अधिकारी थे। सीबीआई ने रिश्तत में शर्मा के कार्यालय की तलाशी भी ली थी।



- तलाशी के बाद विवरण केंद्रीय जांच एजेंसी ने किया सार्वजनिक**

- तलाशी के दौरान शर्मा के परिसर से मिले 2.36 करोड़ रुपये नकद**

सीबीआई ने दावा किया है कि उसे जानकारी मिली थी कि रक्षा मंत्रालय के अधिकारी शर्मा रक्षा उत्पादों के निर्माण, निर्यात आदि से जुड़ी विभिन्न निजी कंपनियों के प्रतिनिधियों के साथ आपराधिक साजिश रचकर ‘लगातार’ भ्रष्ट और अवैध गतिविधियों में लिप्त’ रहते हैं। सीबीआई ऐसी सूचनाएं मिलने के बाद दुबई स्थित लॉजिस्टिक्स

कंपनी ‘डीपी वर्ल्ड’ पर नजर रखने लगी। ‘डीपी वर्ल्ड’ संयुक्त अरब अमीरात स्थित एक वैश्विक कंपनी मानी जाती है। कंपनी ने इस संबंध में प्रतिक्रिया के लिए ई-मेल भेजे जाने पर कोई जवाब नहीं दिया। सीबीआई के मुताबिक दो व्यक्ति नियमित रूप से शर्मा के संपर्क में थे, जिनकी पत्नी कर्नल काजल बाली राजस्थान के श्री गंगानगर में 16वें इन्फैंट्री डिवीजन आयुध इकाई की कर्मांडिंग अधिकारी हैं और इस मामले में सह-आरोपी हैं। पहला व्यक्ति राजीव यादव हैं जिसकी सार्वजनिक प्रोफाइल के अनुसार वह कंपनी में निदेशक हैं। दूसरा व्यक्ति रवजीत सिंह है जो कंपनी के भारत संचालन की देखभाल कर रहा है। दोनों बंगलुरु में रहते हैं। ये दोनों कंपनी के लिए विभागों और मंत्रालयों से अनुचित लाभ के लिए शर्मा के साथ नियमित संपर्क में थे।

जिनेवा स्थित भारत के स्थायी मिशन में की गई दो करोड़ रुपये की हेराफेरी

● **सीबीआई ने धोखाधड़ी का मामला दर्ज कर शुरु की जांच**

नई दिल्ली, एजेंसी

केंद्रीय अन्वेषण ब्यूरो (सीबीआई) ने जिनेवा स्थित भारत के स्थायी मिशन में तैनात एक पूर्व लेखा अधिकारी द्वारा दो लाख स्विस फ्रैंक (लगभग दो करोड़ रुपये) से अधिक की धोखाधड़ी की जांच शुरु कर दी है। आरोप है कि उसने इस राशि का इस्तेमाल अपने क्रिप्टो-जुआ कारोबार को वित्तपोषित करने के लिए किया। अधिकारियों ने बताया कि मोहित ने 17 दिसंबर, 2024 को जिनेवा



स्थित स्थायी मिशन में सहायक अनुभाग अधिकारी के रूप में कार्यभार संभाला था और उन्हें यूनियन बैंक ऑफ़ स्विट्ज़रलैंड में भुगतान निर्देशों को व्यक्तिगत रूप से प्रस्तुत करने की जिम्मेदारी सौंपी गई थी, जहां मिशन के खाते में राशि अमेरिकी डॉलर और स्विस फ्रैंक में जमा की जाती है। उन्होंने बताया कि यह विसंगति सीएचएफ खाते में पाई गई। मिशन ने स्विस

वैंडर को उनके चालानों के आधार पर सीएचएफ में भुगतान किया, जिन पर वैंडर के बैंक और चालान विवरण को कोडित करने वाले पूर्व-मुद्रित क्यूआर कोड थे। अधिकारियों के मुताबिक क्यूआर कोड की भौतिक प्रति, डीडीओ तुषार लकरा द्वारा हस्ताक्षरित भुगतान निर्देश पंचियों, आवश्यक भुगतान करने के लिए यूबीएस को जमा की जाती हैं। उन्होंने बताया कि एक ही बैंक भुगतान निर्देश पचीं के अंतर्गत कई क्यूआर कोड संकलित करना एक सामान्य प्रक्रिया थी और मोहित को क्यूआर कोड और भुगतान निर्देश पंचियों को स्वयं यूबीएस ले जाने का कार्य सौंपा गया था।

व्हाट्सएप पर भी हैकर्स की निगाह

मोबाइल फोन पर व्हाट्सएप का इस्तेमाल कर रहे उपभोक्ताओं को अत्यधिक सावधान रहने की जरूरत है। आपके व्हाट्सएप पर हैकर्स की निगाह है जो जरा सी लापरवाही पर आपके एप को हैक कर आपकी निजी वीडियो, फोटो और चैट आदि को चुराकर सार्वजनिक कर सकते हैं। उनका अपराधिक दुरुपयोग कर आपको ब्लैकमेल भी कर सकते हैं। इस संकट की ओर भारतीय साइबर सुरक्षा एजेंसी सीईआरटी-आईएएन ने आगाह किया है। एजेंसी का कहना है कि आपके व्हाट्सएप में एक डिवाइस लिंकिंग फीचर है जिसकी खामियों का बेजा इस्तेमाल कर हैकर्स आपकी व्यक्तिगत जानकारी हासिल कर सकते हैं। एजेंसी का कहना है कि उक्त खामी का फायदा उठाकर हैकर्स किसी भी व्हाट्सएप अकाउंट पर पूर्ण नियंत्रण स्थापित कर सकते हैं। ऐसे में इस और बहुत सतर्कता बरतने की जरूरत है।

यूजर्स बरतें सावधानी



व्हाट्सएप को ऐसे रखें सुरक्षित

● अपने मोबाइल को दो-फैक्टर ऑथेंटिकेशन सक्षम करें, यह आपके अकाउंट को अतिरिक्त सुरक्षा प्रदान करता है। इसके अलावा अपने फोन के पिन नंबर को सुरक्षित रखें और उसे किसी के साथ साझा न करें। फिशिंग लिंक और अज्ञात नंबरों से सावधान रहें। अपने डिवाइस को अपडेट रखें और मालवेयर स्कैन करें। व्हाट्सएप को आधिकारिक वेबसाइट से ही डाउनलोड करें। अज्ञात डिवाइस से लॉगिन न करें और अपने अकाउंट को सुरक्षित रखें। अपने मोबाइल के पासवर्ड को नियमित रूप से बदलते रहें।

वर्ल्ड वीफ

श्रीलंकाई रेडियो सेवा के पूरे हुए 100 वर्ष

कोलंबो। हिंदी फिल्म संगीत को बिनाका गीतमाला जैसे अनूठे साप्ताहिक कार्यक्रम के जरिये लोकप्रिय बनाने वाली श्रीलंका की रेडियो सेवा ने इस हफ्ते अपने सौ वर्ष पूरे कर लिए। श्रीलंका की यह रेडियो सेवा पूरे भारत में कभी रेडियो सीलोन के नाम से लोकप्रिय थी। श्रीलंका की रेडियो सेवा आधिकारिक तौर पर 16 दिसंबर, 1925 को शुरु की गई थी। सरकारी रिकॉर्ड के अनुसार, यह एशिया का पहला व्यावसायिक शॉर्ट-वेव स्टेशन था। श्रीलंका ब्रॉडकास्टिंग कॉर्पोरेशन ने कहा कि राष्ट्रीय रेडियो के पास एशिया में रिकॉर्ड किए गए गानों का सबसे बड़ा संग्रह है।

तुर्किए में सड़क हादसे में पांच मरे, एक घायल

इस्तांबुल। तुर्किये के पश्चिमी प्रांत कैनाक्ले में रविवार तड़के पुलिस की रुकने की चेतावनी को नजरअंदाज कर वाहन गलत दिशा में ले जाने के मामले में सड़क दुर्घटना में पांच लोगों की मौत हो गयी और एक अन्य घायल हो गया। यह दुर्घटना लैपसेकी जिले और कैनाक्ले शहर के केंद्र को जोड़ने वाले एक राजमार्ग पर हुई। रिपोर्ट में कहा गया है कि एक ब्राइवर ने रुकने के पुलिस आदेश का पालन नहीं किया और भागने की कोशिश की। पुलिस ने उसका पीछा किया।

जापान के अमोरी प्रांत में 5.5 तीव्रता का भूकंप टोक्वो। उत्तरी जापान के अमोरी प्रांत के तट पर रविवार को 5.5 की तीव्रता वाला भूकंप आया। जापान मौसम एजेंसी के अनुसार भूकंप स्थानीय समथानुसार सुबह 10 :29 बजे अमोरी के प्रशांत तट पर 50 किमी की गहराई में आया। भूकंपीय पैमाने पर इसकी तीव्रता 4 मपी गई। भूकंप का केंद्र 40.7 डिग्री उत्तरी अक्षांश और 142.3 डिग्री पूर्वी देशांतर पर स्थित था। इसे लेकर सुनामी की कोई चेतावनी जारी नहीं की गई है।

वेस्ट बैंक में 19 यहूदी बस्तियों को मंजूरी

तेल अवीव। इजराइल के धुर दक्षिणपंथी वित्त मंत्री ने बताया कि उनके देश के मंत्रिमंडल ने रविवार को कब्जे वाले वेस्ट बैंक में 19 नयी बस्तियों की स्थापना के प्रस्ताव को मंजूरी दे दी है। वित्त मंत्री बेत्जालेले स्मोट्रिच के अनुसार, इन बस्तियों में दो ऐसी बस्तियां भी शामिल हैं जिन्हें 2005 की सैन्य वापसी योजना के दौरान खाली कराया गया था। स्मोट्रिच वेस्ट बैंक में बस्तियों के विस्तार के एजेंडे को आगे बढ़ा रहे हैं।

उच्चायोग की सुरक्षा में चूक नहीं दुष्प्रचार न करे बांग्लादेशी मीडिया

विदेश मंत्रालय ने कहा-भारत विदेशी मिशनों की सुरक्षा सुनिश्चित करने को प्रतिबद्ध

● **बांग्लादेश में अल्पसंख्यकों पर हमलों पर जताई कड़ी चिंता**

नई दिल्ली, एजेंसी

विदेश मंत्रालय ने नई दिल्ली स्थित बांग्लादेश उच्चायोग की सुरक्षा के बारे में बांग्लादेशी मीडिया में किए जा रहे दुष्प्रचार पर कड़ी आपत्ति जताते हुए कहा है कि उच्चायोग की सुरक्षा की स्थिति खराब करने की कोई कोशिश नहीं की गई है और लोगों को गुमराह नहीं किया जाना चाहिए। विदेश मंत्रालय के आधिकारिक प्रवक्ता रणधीर जायसवाल ने यहां स्थित बांग्लादेश उच्चायोग के सामने शनिवार को हुए प्रदर्शन के बारे में मीडिया के सवालों के जवाब में रविवार को कहा कि भारत वियना कन्वेंशन के अनुसार अपने क्षेत्र में विदेशी मिशनों की सुरक्षा सुनिश्चित करने के लिए प्रतिबद्ध है।

उन्होंने कहा कि बांग्लादेशी मीडिया इस बारे में दुष्प्रचार कर लोगों को गुमराह कर रहा है। प्रवक्ता ने कहा कि हमने इस घटना पर बांग्लादेशी मीडिया के कुछ हिस्सों में गुमराह करने वाला दुष्प्रचार देखा है। सच यह है कि 20 दिसंबर को नई दिल्ली में बांग्लादेश हाई कमीशन के सामने लगभग 20-25 युवा इकट्ठा हुए और उन्होंने मैमनसिंह में दीपू चंद्र



बंगबंधु हॉस्टल का नाम उस्मान हादी किया गया

ढाका। ढाका विश्वविद्यालय के बंगबंधु शेख मुजीबुर रहमान छात्रावास का नाम बदलकर शरीफ उस्मान हादी के नाम पर रख दिया गया है। ढाका दिव्यनू के अनुसार, छात्रावास (हॉल) में रहने वाले छात्रों के संगठन होल यूनियन ने शनिवार को मुख्य द्वार पर लगी नामपट्टिका को हटाकर उसकी जगह शहीद शरीफ उस्मान हादी हॉल की नई नामपट्टिका लगा दी। उन्हें 12 दिसंबर को ढाका के बिजयनगर इलाके में एक चुनाव अभियान के दौरान नकाबपोश बंदूकधारियों ने सिर में गोली मार दी थी। सिंगापुर में इलाज के दौरान गुगुवार को उनका निधन हो गया। उनकी मृत्यु के बाद पूरे बांग्लादेश में हमले और तोड़फोड़ की घटनाएं हुईं। छात्रों ने छात्रावास की मुख्य इमारत पर बने बंगबंधु शेख मुजीबुर रहमान के भित्तिचित्र पर पेंट कर दिया। हॉल काउंसिल के उपाध्यक्ष मुस्लिमुर रहमान ने कहा कि हमने छात्रों के फैसले के आधार पर नाम बदला है।

हिंदू युवक की हत्या मामले में दो और गिरफ्तार, अब तक 12 पकड़े गए

ढाका।नई दिल्ली। बांग्लादेश में एक हिंदू व्यक्ति की पीट-पीटकर की गई हत्या के मामले में रविवार को दो और व्यक्तियों को गिरफ्तार किया गया। डेली स्टार समाचारपत्र ने पुलिस और रैपिड एक्शन बटालियन के सूत्रों के हवाले से बताया कि हालिया गिरफ्तारियों के साथ ही, हत्या में संलिप्तता के आरोप में अब तक 12 लोगों को पकड़ा गया है। कारखाने में श्रमिक के तौर पर कार्यरत दास को गुरुवार को पहले एक भीड़ ने ईशान्दा के आरोपों में पीटकर मार डाला था और उसके शव को मैमनसिंह में आग लगा दी थी। पीड़ित के भाई अयु चंद्र दास ने शुक्रवार को भाकृपा पुलिस थाने में 140-150 अज्ञात लोगों के खिलाफ एक मामला दर्ज कराया। आरोप है कि दास ने सोशल मीडिया पर एक पोस्ट लिखा था जिससे धार्मिक भावनाओं को ठेस पहुंची थी। हालांकि, मैमनसिंह में आरएबी-14 के कंपनी कमांडर मोहम्मद शम्सुज्जमान ने शनिवार को बताया कि ऐसा कोई सबूत नहीं मिला है, जिससे यह संकेत मिले कि दास ने सोशल मीडिया पर ऐसा कुछ पोस्ट किया था जिससे धार्मिक भावनाओं को ठेस पहुंची हो। उन्होंने यह भी कहा कि स्थानीय लोग या कपड़ा कारखाने के अन्य कर्मचारी भी ऐसी किसी गतिविधि की ओर इशारा नहीं कर सके। शम्सुज्जमान ने कहा कि अब हर कोई कह रहा है कि निजी रूप से उसे ऐसा कुछ कहते हुए नहीं सुना।

दास की भयानक हत्या के विरोध में नारे लगाए, साथ ही बांग्लादेश में सभी अल्पसंख्यकों की सुरक्षा की भी मांग की। किसी भी समय बाड़ तोड़ने या सुरक्षा की स्थिति खराब करने की कोई कोशिश नहीं की गई। मौके पर मौजूद पुलिस ने कुछ ही मिनटों में गुप को तितर-बितर कर दिया। इन घटनाओं के

विजुअल सबूत सभी के देखने के लिए सार्वजनिक रूप से उपलब्ध हैं। भारत वियना कन्वेंशन के अनुसार अपने क्षेत्र में विदेशी मिशनों/पोस्टों की सुरक्षा सुनिश्चित करने के लिए प्रतिबद्ध है। जायसवाल ने कहा कि भारत बांग्लादेश में बदलती स्थिति पर कड़ी नजर रखे हुए है। उन्होंने कहा कि हमारे अधिकारी बांग्लादेशी

अमेरिकी सेनाओं ने तेल टैंकर रोका

वाशिंगटन। अमेरिकी सेनाओं ने शनिवार को वेनेजुएला के तट के पास एक तेल टैंकर को रोक लिया। इस प्रकार की कार्रवाई दो सप्ताह से भी कम समय में दूसरी बार की गई है। यह कदम ऐसे समय में उठाया गया है, जब अमेरिका के राष्ट्रपति डोनाल्ड ट्रंप ने वेनेजुएला के राष्ट्रपति निकोलास मादुरो पर दबाव बढ़ाने के लिए तेल टैंकरों को जब्त किए जाने का हाल में संकल्प लिया था। ट्रंप ने वेनेजुएला में आने-जाने वाले सभी प्रतिबंधित तेल टैंकर को रोकने की घोषणा की थी। अमेरिकी सेनाओं ने 10 दिसंबर को भी वेनेजुएला के तट के पास एक तेल टैंकर को जब्त किया था।

अधिकारियों के संपर्क में हैं और हमने अल्पसंख्यकों पर हमलों पर कड़ी चिंता जताई है। हमने यह भी अग्रह किया है कि दास की बर्बर हत्या के दोषियों को न्याय के कटघरे में लाया जाए। कुछ लोगों ने शनिवार रात बांग्लादेश उच्चायोग के सामने प्रदर्शन किया और वहां की अंतरिम सरकार के खिलाफ नारेबाजी की।

अमेरिकी वेबसाइट से 16 एप्स्टीन फाइलें गायब

● **गायब फाइलों में राष्ट्रपति ट्रंप व उनकी पत्नी की तस्वीरें भी थीं**

वाशिंगटन, एजेंसी

अमेरिकी विधि विभाग की वेबसाइट के उस विभाग से कम से कम 16 फाइलें गायब हो गई हैं, जहाँ फाइनेंसर जेफरी एप्टीन के मामले से संबंधित दस्तावेज प्रकाशित किए गए थे।

अमेरिकी विधि विभाग ने शनिवार को कांग्रेस में डेमोक्रेटिक पार्टी और कई रिपब्लिकन सांसदों के समर्थन से पारित एक कानून के तहत एप्टीन मामले की कुछ सामग्री जारी की थी। अमेरिकी राष्ट्रपति

700 अरब डॉलर से ज्यादा हुई एलन मस्क की संपत्ति

वॉशिंगटन। अमेरिका के उद्योगपति एलन मस्क 700 अरब डॉलर से ज्यादा की सम्पति वाले दुनिया के पहले व्यक्ति बन गए हैं। फोर्ब्स मैगजीन ने यह जानकारी दी है। डेलावेयर शीर्ष अदालत के मस्क के 2018 टेस्ला स्टॉक विकल्प पैकेज को अमान्य करने वाले निचली अदालत के फैसले को पलटने के बाद मस्क की दौलत बढ़ गई, जिसकी अब कीमत 139 अरब डॉलर है। फोर्ब्स ने कहा कि मस्क की कुल सम्पति 749 अरब डॉलर तक पहुंच गई है। जो पहले 600 अरब अमरीकी डॉलर से ज्यादा थी।

अमेरिकी राष्ट्रपति डोनाल्ड ट्रंप।



अमेरिकी राष्ट्रपति डोनाल्ड ट्रंप।

डोनाल्ड ट्रंप के एप्टीन के साथ संबंध होने का संदेह है, हालांकि अभी तक कोई विशिष्ट सबूत पेश नहीं किया गया है कि अमेरिकी नेता बच्चों के यौन शोषण में शामिल थे। एक रिपोर्ट के अनुसार, गायब

इस तरह से हो सकती है हैकिंग

- फिशिंग अटैक : हैकर्स आपको एक फिशिंग लिंक भेज सकते हैं जो आपके व्हाट्सएप अकाउंट की जानकारी चोरी कर सकता है।
- एसएमएस हैकिंग : हैकर्स आपके फोन नंबर को हैक करके व्हाट्सएप का वैरिफिकेशन कोड प्राप्त कर सकते हैं।
- मालवेयर : हैकर्स आपके डिवाइस में मालवेयर इंस्टॉल कर सकते हैं जो आपके व्हाट्सएप अकाउंट की जानकारी चोरी कर सकता है।

क्या है डिवाइस लिंकिंग

● व्हाट्सएप का डिवाइस लिंकिंग फीचर आपको अपने व्हाट्सएप अकाउंट को एक से अधिक डिवाइस में इस्तेमाल करने की अनुमति देता है। इसके माध्यम से आप अपने फोन के अलावा टैबलेट, डेस्कटॉप या दूसरे फोन में भी व्हाट्सएप चला सकते हैं। इस फीचर से आप अपने अकाउंट को एक प्राइमरी डिवाइस (फोन) से लिंक कर सकते हैं और फिर अन्य डिवाइस में व्हाट्सएप वेब या डेस्कटॉप एप के जरिए लॉगिन कर सकते हैं। जब आप किसी नए डिवाइस में लॉगिन करते हैं, तो आपको क्यूआर कोड स्कैन करना होता है जो आपके प्राइमरी फोन पर दिखाई देता है।

घोस्ट पेयरिंग

● डिवाइस लिंकिंग के माध्यम से किए जाने वाले हैकिंग को घोस्ट पेयरिंग भी कहते हैं। पेयरिंग के लिए प्रमाणीकरण की आवश्यकता होती है लेकिन दुर्भावनापूर्ण तत्व प्रमाणीकरण के बिना ही पेयरिंग कोड का उपयोग करके व्हाट्सएप अकाउंट कर ले रहे हैं। इसके लिए वे व्हाट्सएप की डिवाइस लिंकिंग सुविधा का ही फायदा उठा रहे हैं। इसमें साइबर अपराधी को पासवर्ड या सिम स्वीप की भी जरूरत नहीं पड़ती है।

बाइक पर निकले सैंटा...



क्रिसमस की खुशियां देशभर में शुरू हो गई हैं। लोग अपने- अपने तरीके से खुशी का इजहार कर रहे हैं। रविवार को बंगलुरु में एक रैली में लोग सैंटा क्लाज की पोशाक पहन बाइक पर निकले और प्रभु यीशु का संदेश दिया।

दक्षिण अफ्रीका के पब में गोलीबारी में नौ की मौत

जोहानिसबर्ग, एजेंसी

दक्षिण अफ्रीका के एक पब में शनिवार देर रात बंदूकधारियों के एक समूह द्वारा की गई गोलीबारी में नौ लोगों की मौत हो गई और 10 अन्य लोग घायल हो गए।

अधिकारियों ने बताया कि यह घटना शनिवार देर रात एक बजे से ठीक पहले बेकर्सडेल कस्बे में हुई, जो जोहानिसबर्ग से 46 किलोमीटर पश्चिम में स्थित है। दक्षिण अफ्रीका में तीन सप्ताह में गोलीबारी की यह दूसरी घटना है। पुलिस के अनुसार, एक सफेद मिनी-बस और एक सिल्वर रंग की

● **बेकर्सडेल कस्बे में हुई घटना में 10 लोग घायल**

कार में सवार लगभग 12 अज्ञात संदिग्धों ने बेकर्सडेल के टेम्बो इलाके में स्थित क्वानोक्सोलो पब में ग्राहकों पर गोलियां चलाईं। इस घटना में नौ लोगों की मौत हो गई और 10 लोग अस्पताल में भर्ती हैं। बंदूकधारियों ने सड़कों पर कुछ लोगों को निशाना बना अंधाधुंध गोलीबारी की। प्रांतीय पुलिस आयुक्त फ्रेड केकाना ने बताया कि मृतकों में से एक ऑनलाइन कार-हाइलिंग सेवा का चालक था, जो पब के बाहर खड़ा था।

सेक्स ट्रैफिकिंग का आरोपी था एप्टीन

एप्टीन पर 2019 में संयुक्त राज्य अमेरिका में सेक्स ट्रैफिकिंग और अपराध करने की साजिश रचने का आरोप लगाया गया था, जिसमें उसे 40 वर्षों से अधिक की जेल का सामना करना पड़ सकता था। अभियोजकों के अनुसार 2002 और 2005 के बीच एप्टीन ने दर्जनों नाबालिग लड़कियों के साथ यौन संबंध बनाए, जिन्हें उसने न्यूयॉर्क और फ्लोरिडा में अपने आवासों पर बुलाया था। वह उन्हे नकद भुगतान करता था और फिर कुछ पीडितों को और लड़कियों को लाने के लिए रिक्रूटर्स के रूप में नियुक्त करता।

आज का भविष्यफल - च.अं. प्राकट्य दर्शां

आज की ग्रह स्थिति : 22 दिसंबर, सोमवार 2025 संवत- 2082, शक संवत 1947 मास- पौष, पक्ष-शुक्ल पक्ष, द्वितीया 10 :51 तक तत्पश्चात तृतीया।

आज का पंचांग

रा.	10	ब.	8	
11	मं.	सू.	यु.	7
	9			
रा.	12		6	
1	3	क.	5	
2	यु.	4		

दिशाशूल - पूर्व, ऋतु - शिशिर।
चन्द्रबल - मिथुन, कर्क, तुला, धनु, कुंभ, मीन।
ताराबल - भरणी, कृत्तिका, रोहिणी, मृगशिरा, पुनर्वसु, आश्लेषा, पूर्वा फाल्गुनी, उत्तराफाल्गुनी, हस्त, चित्रा, विशाखा, ज्येष्ठा, पूर्वाषाढा, उत्तराषाढा, श्रवण, धनिष्ठा, पूर्वाभाद्रपद, रेवती।
नक्षत्र - उत्तराषाढा 23 दिसंबर 05 :32 तक तत्पश्चात श्रवण।

आज व्यवसाय में धन कमाने के नए अवसर प्राप्त होंगे। शत्रुओं के ऊपर आप भारी पड़ेंगे। समाज में आपकी प्रतिष्ठा बढ़ने वाली है। जीवनसाथी से अपने मन की बातें शेयर कर सकते हैं। संतान को लेकर थोड़े चिंतित रहेंगे।

आज अपनी प्रतिभा को निखारने का प्रयास करेंगे। माता के स्वास्थ्य का ध्यान रखें। प्रेम संबंधों में कड़वाहट बढ़ सकती है। संपत्ति को लेकर परेशानियों का सामना कर पड़ सकता है। छोटी-छोटी बातों पर क्रोध न करें।

आज बेरोजगार लोग जॉब को लेकर थोड़े चिंता में रहेंगे। सोशल मीडिया पर आप काफी सक्रिय रहेंगे। राजनीतिक बहसबाजी के कारण आपके नजदीकी संबंध खराब हो सकते हैं। यात्रा के दौरान अनुविधा होने की संभावना बन रही है।

आज व्यापारिक डील के लिए समय बहुत अच्छा है। आपकी तार्किक क्षमता में वृद्धि होगी। बुद्धिमान लोगों का सामिन्ना प्राप्त होगा। दूसरे शहरों की यात्रा कर सकते हैं। नजदीकी मित्रों का सहयोग प्राप्त होगा।। परिवार की जरूरतों का ध्यान रखें।

आज आप मौसमी बीमारियों की चपेट में आ सकते हैं। बोलते समय अपने शब्दों में नियंत्रण रखें। वैवाहिक जीवन काफी अच्छा रहेगा। संपत्ति से जुड़े मामलों के लिए दिन शुभ रहेगा। भोजन में शुद्धता और पौष्टिकता का ध्यान अवश्य रखें।

आज कारोबार में नया प्रयोग करने के लिए दिन शानदार है। विवाहित मामलों के सुलझने के योग बन रहे हैं। सुख-सुविधाओं में आप काफी धन खर्च कर सकते हैं। प्राइवेट जॉब कर रहे लोगों की आय बढ़ सकती है।

आज व्यवसाय में धन कमाने के नए अवसर प्राप्त होंगे। शत्रुओं के ऊपर आप भारी पड़ेंगे। समाज में आपकी प्रतिष्ठा बढ़ने वाली है। जीवनसाथी से अपने मन की बातें शेयर कर सकते हैं। संतान को लेकर थोड़े चिंतित रहेंगे।

आज अपनी प्रतिभा को निखारने का प्रयास करेंगे। माता के स्वास्थ्य का ध्यान रखें। प्रेम संबंधों में कड़वाहट बढ़ सकती है। संपत्ति को लेकर परेशानियों का सामना कर पड़ सकता है। छोटी-छोटी बातों पर क्रोध न करें।

आज बेरोजगार लोग जॉब को लेकर थोड़े चिंता में रहेंगे। सोशल मीडिया पर आप काफी सक्रिय रहेंगे। राजनीतिक बहसबाजी के कारण आपके नजदीकी संबंध खराब हो सकते हैं। यात्रा के दौरान अनुविधा होने की संभावना बन रही है।

आज व्यापारिक डील के लिए समय बहुत अच्छा है। आपकी तार्किक क्षमता में वृद्धि होगी। बुद्धिमान लोगों का सामिन्ना प्राप्त होगा। दूसरे शहरों की यात्रा कर सकते हैं। नजदीकी मित्रों का सहयोग प्राप्त होगा।। परिवार की जरूरतों का ध्यान रखें।

आज आप मौसमी बीमारियों की चपेट में आ सकते हैं। बोलते समय अपने शब्दों में नियंत्रण रखें। वैवाहिक जीवन काफी अच्छा रहेगा। संपत्ति से जुड़े मामलों के लिए दिन शुभ रहेगा। भोजन में शुद्धता और पौष्टिकता का ध्यान अवश्य रखें।

आज कारोबार में नया प्रयोग करने के लिए दिन शानदार है। विवाहित मामलों के सुलझने के योग बन रहे हैं। सुख-सुविधाओं में आप काफी धन खर्च कर सकते हैं। प्राइवेट जॉब कर रहे लोगों की आय बढ़ सकती है।

आज नजदीकी लोग आपकी भावनाओं को ठेस पहुंचा सकते हैं। छोटी-छोटी बातों को लेकर थोड़ा परेशान होना पड़ेगा। आर्थिक स्थिति को लेकर थोड़ा तनाव रहेगा, लेकिन आपको गलत मार्गों का चयन करने से बचना चाहिए।

आज आपके व्यवहार से सभी लोग प्रसन रहेंगे। आयात-निर्यात संबंधी व्यवसाय से बड़ा लाभ अर्जित कर सकते हैं। राजनीति से जुड़े लोगों के लिए दिन विशेष रूप से शुभ है। जोड़ों में दर्द और गठिया से पीड़ित जातकों के स्वास्थ्य में सुधार आएगा।

आज मध्यस्थता के जरिए अनेक समस्याओं का समाधान कर लेंगे। आपकी बौद्धिकता दूसरों की समस्याओं का समाधान करने में मदद करेंगी। पुराने मित्रों से मुलाकात हो सकती है। व्यावसायिक अनुबंधों के लिए दिन बेहद शुभ है।

आज धार्मिक कार्यों में आप काफी रुचि लेंगे। विद्यार्थी अपनी पढ़ाई को लेकर काफी सावधान रहेंगे। आपकी अधूरी इच्छाओं को पूरा करने का अवसर प्राप्त होगा। स्वास्थ्य में उतार-चढ़ाव हो सकता है। दूसरों के साथ अपनी तुलना न करें।

आज अधिक सोच-विचार करने के कारण तनाव में आ सकते हैं। मार्केटिंग से जुड़े कार्यक्षेत्र में परेशानियों का सामना करना पड़ेगा। यदि आपका वजन बढ़ा हुआ है तो योग्य चिकित्सक या न्यूट्रीशन विशेषज्ञ से परामर्श अवश्य लें।

आज काम को आगे बढ़ाने को लेकर बेहतरीन अवसर मिलेंगे। अविवाहितों को विवाह प्रस्ताव मिल सकते हैं। रुका हुआ काम पूरा होने से आपका मन शांत रहेगा। समय से पहले महत्वपूर्ण कार्य पूर्ण कर लेने से मन उत्साहित होगा।



पहले तीन टेस्ट मैचों में उनकी टीम ऑस्ट्रेलिया के जबर्दस्त हमले को झेल नहीं सकी। यह वाकई बहुत खराब लगता है। अब यह जानना कि हम यहां जो हासिल करने आए थे, वह नहीं कर सकते यह स्पष्ट तौर पर बहुत निराशाजनक है।
-बेन स्टोक्स, इंग्लैंड के कप्तान

हल्द्वानी, सोमवार, 22 दिसंबर 2025

हार्डलाइट

खेल को राजनीति से ऊपर रखा जाना चाहिए : भूटिया

कोलकाता। भारत के पूर्व फुटबॉल कप्तान बाइचुंग भूटिया ने रविवार को यहां साल्ट लेक स्टेडियम में लियोनेल मेस्सी के सार्वजनिक कार्यक्रम के दौरान हुई अव्यवस्था को दुर्भाग्यपूर्ण बताया और कहा कि खेल आयोजनों को राजनीतिक और नौकरशाही औपचारिकताओं से ज्यादा प्राथमिकता दी जानी चाहिए। कोलकाता में एक कार्यक्रम के बाद भूटिया ने कहा कि प्रशंसक राजनीतिक भाषणों या औपचारिक देरी के लिए नहीं बल्कि खेल और खिलाड़ियों को देखने आते हैं। उन्होंने कहा मेरा मानना है कि जब कोई खेल आयोजन होता है तो खेल को प्राथमिकता मिलनी चाहिए।

एमबाप्पे ने रोनाल्डो की बराबरी की

बार्सिलोना। स्टार स्ट्राइकर काइलियन एमबाप्पे ने अपने 27वें जन्मदिन पर साल 2025 में रियल मैड्रिड के लिए अपना 59वां गोल करके एक साल में सबसे अधिक गोल करने के क्लब रिकॉर्ड की बराबरी की, जो कि अब तक क्रिस्टियानो रोनाल्डो के नाम पर दर्ज था। फ्रांस के स्ट्राइकर एमबाप्पे के लिए यह उपलब्धि हासिल करना लगभग असंभव रहा था, क्योंकि रियाल मैड्रिड का यह इस साल का आखिरी मैच था। एमबाप्पे ने हालांकि मैच खत्म होने से चार मिनट पहले पेनल्टी किंक को गोल में बदलकर रोनाल्डो की बराबरी की जिससे रियाल मैड्रिड ने सेविला पर 2-0 से जीत दर्ज की। रोनाल्डो ने 2013 में यह रिकॉर्ड बनाया था।

मॉरीशस ओपन में 32वें स्थान पर रहे शुभंकर

पोर्ट लुई (मॉरीशस)। शुभंकर शर्मा आफ्रेशिया बैंक मॉरीशस ओपन के अंतिम दिन रविवार को यहां तीन अंडर 69 का स्कोर बनाकर संयुक्त रूप से 32वें स्थान पर रहे। उन्होंने टूर्नामेंट में 74-69-71-69 के कार्ड के साथ कुल पांच अंडर का स्कोर बनाया।

भारत का चैंपियन बनने का सपना लगातार दूसरी बार टूटा

अंडर-19 एशिया कप के फाइनल में पाकिस्तान ने 191 रनों से हराया

दुबई, एजेंसी

समीर मिन्हास की तूफानी बल्लेबाजी के बाद तेज गेंदबाजों के शानदार प्रदर्शन से पाकिस्तान ने रविवार को यहां अंडर-19 वनडे एशिया कप के एकरफा फाइनल में भारत को 191 रन के बड़े अंतर से शिकस्त दी। भारतीय टीम का लगातार दूसरी बार चैंपियन बनने का सपना टूट गया। पिछली बार 2024 में बांग्लादेश ने भारत को हराकर फाइनल जीता था।

पाकिस्तान ने इस तरह अपना दूसरा अंडर-19 एशिया कप खिताब जीता। पिछले कुछ समय से चले आ रहे रिवाज को आगे बढ़ते हुए दोनों टीमों के खिलाड़ियों ने मैच के बाद एक-दूसरे का अभिवादन (हाथ मिलाते) करने से परहेज किया।

मिन्हास की 113 गेंद में 17 चौके और नौ छक्के की मदद से बनाये 172 रन के बृते पाकिस्तान ने आठ विकेट पर 347 रन का स्कोर खड़ा करने के बाद भारत को 26.2 ओवर में 156 रन पर आउट कर दिया।

अली रजा (42 रन पर चार विकेट), मोहम्मद सय्याम (38 रन पर दो विकेट) और अब्दुल सुभान (29 रन पर दो विकेट) की पाकिस्तान के तेज गेंदबाजों तिकड़ी ने आठ विकेट साझा कर भारत के बल्लेबाजों को क्रीज पर समय बिताने का मौका नहीं दिया।

मिन्हास को 'प्लेयर ऑफ द मैच' और 'प्लेयर ऑफ द सीरीज' चुना गया। उन्होंने कहा यह एक अच्छी पारी थी। मेरे मन में बड़ा स्कोर बनाने का इरादा था और मैं अपना स्वाभाविक खेल खेलना



ट्रॉफी के साथ पाकिस्तान की टीम।

खराब गेंदबाजी का भुगतना पड़ा खामियाजा : म्हात्रे

भारतीय कप्तान आयुष म्हात्रे ने कहा कि उनकी टीम ने पूरे टूर्नामेंट में अच्छा प्रदर्शन किया लेकिन खिताबी मुकाबले में टीम को खराब गेंदबाजी का खामियाजा उठाना पड़ा। हमने पहले गेंदबाजी करने का फैसला किया था, लेकिन गेंदबाजी में कुछ अनियमितताएं थी। हमारी योजना पूरे 50 ओवर खेलने की थी। टीम के खिलाड़ियों ने इस टूर्नामेंट में अच्छा प्रदर्शन किया। पाकिस्तान के कप्तान फरहान यूसुफ ने कहा कि लीग चरण में भारत से हार के बावजूद टीम के हौसले बुलंद थे। हम सामूहिक प्रदर्शन से बहुत खुश हैं। हम भारत के खिलाफ पहला मैच हार गए थे, लेकिन हमारे प्रबंधन ने हमसे अच्छी बातचीत की और हम फाइनल मुकाबले को जीतने में कामयाब रहे।

चाहता था। पिच को देखते हुए हम पहले बल्लेबाजी ही करना चाहते थे। यह मेरे लिए बहुत यादगार है। म्हात्रे (दो) के जल्दी आउट होने के बावजूद भारत की पारी की शुरुआत धमकेदार रही।

वैभव सूर्यवंशी (26) ने रजा की गेंदों पर दो छक्के और एक चौका लगाकर पहले ओवर में 21 रन बनाए। आरोन जॉर्ज (16) ने भी अच्छी शुरुआत की और चौथे ओवर



भारतीय फुटबॉल के लिए निराशा से भरा रहा वर्ष 2025

नई दिल्ली, एजेंसी

भारतीय फुटबॉल के लिए वर्ष 2025 निराशा से भरा रहा, जिसमें उसे गंभीर प्रशासनिक संकट, अदालती सुनवाई, वित्तीय समस्याओं, घरेलू लीग के अभाव और सीनियर पुरुष टीम के खराब प्रदर्शन से जूझना पड़ा।

इस साल भारत की सीनियर पुरुष टीम का प्रदर्शन बेहद निराशाजनक रहा। उसे बाका में नवंबर में खेले गए 2027 एएफसी एशियाई कप क्वालीफाईंग मैच में बांग्लादेश से हार का सामना करना पड़ा। यह बांग्लादेश के खिलाफ पिछले 22 वर्षों में उसकी पहली पराजय थी।

भारतीय टीम वर्ष 2024 में अंतरराष्ट्रीय मैचों में एक भी जीत हासिल नहीं कर पाई थी, लेकिन इस साल वह कुछ जीत हासिल करने में कामयाब रही, जिसमें सितंबर में मध्य एशियाई देशों ताजिकिस्तान और उज्बेकिस्तान में आयोजित सीएफएफ नेशंस कप में कॉन्क पदक जीतना भी शामिल है। लेकिन सबसे महत्वपूर्ण मैचों में भारत अपेक्षित प्रदर्शन करने में विफल रहा और 2011 के बाद पहली बार एशियाई कप के लिए क्वालीफाई नहीं कर सका, जिससे टीम फीफा रैंकिंग में और नीचे खिसक गई।



बांग्लादेश के अलावा भारतीय पुरुष टीम को हांगकांग और सिंगापुर जैसी कम रैंकिंग वाली टीमों से भी हार का सामना करना पड़ा। सिंगापुर से 1-2 से मिली हार ने एशियाई कप में प्रवेश करने की उसकी उम्मीदों पर पानी फेर दिया। जहां एक ओर पुरुष टीम मैदान पर संघर्ष कर रही थी वहीं दूसरी ओर प्रशासक मैदान के बाहर की समस्याओं से जूझ रहे थे। अखिल भारतीय फुटबाल महासंघ (एआईएफएफ) का रिलायंस के स्वामित्व वाली फुटबॉल स्पोर्ट्स डेवलपमेंट लिमिटेड (एफएसडीएल) के साथ पिछला अनुबंध आठ दिसंबर को समाप्त हो गया। इसके बाद वह इंडियन सुपर लीग (आईएसएल) के लिए

राष्ट्रपति द्रौपदी मुर्मू ने भी जताई चिंता

इस वर्ष उच्चतम न्यायालय में लगातार सुनवाई हुई और संकट के समाधान के लिए केंद्रीय खेल मंत्रालय ने हस्तक्षेप किया। राष्ट्रपति द्रौपदी मुर्मू ने भी स्थिति की गंभीरता को दर्शाते हुए भारतीय फुटबॉल के सभी हितधारकों से देश में खेल के विकास के लिए मिलकर काम करने का आह्वान किया।

एक नया वाणिज्यिक भागीदार नहीं जुटा पाया जिससे इस खेल पर संकट पैदा हो गया। यही वजह है कि देश की सर्वोच्च फुटबॉल लीग आईएसएल अभी तक शुरू नहीं हो पाई है जबकि सामान्य परिस्थितियों

में उसे शुरू हुए अब तक तीन महीने हो गए होते। प्रायोजक पीछे हट रहे हैं, क्लबों ने अपने संचालन को रोक दिया है और खिलाड़ी एक अनिश्चित भविष्य का सामना कर रहे हैं, जबकि उन्होंने इस मुद्दे को हल करने के लिए प्रत्येक हितधारक से गुहार लगाई थी। वर्तमान समय में जो स्थिति बनी हुई है उसे देखते हुए घरेलू लीग के भविष्य पर गंभीर संदेह मंडरा रहा है। हालांकि महिला राष्ट्रीय टीमों और जूनियर टीमों ने अपने प्रदर्शन से प्रभावित किया, जिससे बेहतर भविष्य की उम्मीदें जगी हैं। महिला टीम ने जुलाई में थाईलैंड के चियांग माई में एएफसी महिला एशियाई कप 2026 के लिए सीधे क्वालीफाई करके इतिहास रचा।



खट्टी-मीटी यादें छोड़ गया मेसी का दौरा

जैसे-जैसे साल खत्म होने लगा लियोनेल मेसी के बहुचर्चित 'जीओएटी इंडिया टूर' ने कुछ दिलचस्पी पैदा की और इस खेल को लेकर कुछ चर्चा शुरू करने पर मजबूर किया। लेकिन इससे भारतीय फुटबॉल को कुछ फायदा हुआ होगा ऐसा नहीं लगता है। भारतीय फुटबॉल की अपनी समस्याएं ही कम नहीं थीं और ऐसे में मेसी के दौरे के पहले दिन साल्ट लेक स्टेडियम में फैली अराजकता और अव्यवस्था ने शर्मिंदगी की ओर बढ़ा दिया। भारतीय फुटबॉल के गढ़ कहे जाने वाले कोलकाता में कानून-व्यवस्था का बिगड़ना भले ही अच्छी खबर न हो, लेकिन हैदराबाद, मुंबई और दिल्ली में मेसी के कार्यक्रम अच्छी तरह से आयोजित किए गए।



विकेट लेने पर दीप्ति शर्मा को बधाई देती कप्तान हरमनप्रीत कौर।

एजेंसी

महिला टीम ने श्रीलंका को 8 विकेट से हराया

विशाखापत्तनम, एजेंसी

● जेमिमा रॉड्रिग्स ने ताबड़तोड़ नाबाद 69 रनों की पारी खेली



जेमिमा रॉड्रिग्स।

एजेंसी

गेंदबाजों के बेहतरीन प्रदर्शन के बाद जेमिमा रॉड्रिग्स 44 गेंदों में (नाबाद 69) की शानदार बल्लेबाजी की बदौलत भारतीय महिला टीम ने रविवार पहले टी-20 मुकाबले में श्रीलंका को 32 गेंदें शेष रहते आठ विकेट से हरा दिया। इसी के साथ भारत ने पांच मैचों की सीरीज में 1-0 से बढ़त बना ली है।

122 रनों के लक्ष्य का पीछा करने उतरी भारतीय महिला टीम को पहला झटका दूसरे ही ओवर में शेफाली वर्मा (नौ) के रूप में लगा। इसके बाद बल्लेबाजी करने जेमिमा रॉड्रिग्स ने स्मृति मंधाना के साथ पारी को संभाला और दोनों बल्लेबाजों ने दूसरे विकेट के लिए 54 रन जोड़े। नौवें ओवर में इनोका रणावीरा ने स्मृति मंधाना 25 गेंदों में (25) रन को आउटकर पवेलियन भेज दिया। भारतीय टीम ने 14.4 ओवर में दो विकेट पर 122 रन बनाकर मुकाबला आठ विकेट से

अपने नाम कर लिया। जेमिमाह रॉड्रिग्स ने 44 गेंदों में 10 चौके लगाकर 69 रनों की नाबाद पारी खेली। कप्तान हरमनप्रीत कौर श्रीलंका की टीम ने निर्धारित 20 ओवरों में छह विकेट पर 121 रनों का स्कोर खड़ा किया। भारत के लिए क्रांति गौड़, दीप्ति शर्मा और श्रीचारणी ने एक-एक बल्लेबाज को आउट किया।

इससे पहले आज यहां टॉस

ऑस्ट्रेलिया ने एडिलेड टेस्ट भी जीता

एडिलेड, एजेंसी

तेज गेंदबाज मिचेल स्टार्क ने तीसरे टेस्ट क्रिकेट मैच के पांचवें और अंतिम दिन रविवार को यहां आखिरी चार विकेटों में से तीन विकेट लेकर इंग्लैंड की वापसी की उम्मीदों पर पानी फेर दिया।

इस तरह से ऑस्ट्रेलिया ने 82 रनों से जीत दर्ज करके दो टेस्ट शेष रहते हुए एशेज बरकरार रखने में कामयाबी हासिल की। इंग्लैंड ने 435 रन के लक्ष्य का पीछा करते हुए पांचवें दिन सुबह अपनी दूसरी पारी छह विकेट पर 207 रन से आगे बढ़ाई। उसे तब जीत के लिए 228 रन चाहिए थे, जबकि ऑस्ट्रेलिया को एशेज को बरकरार रखने के लिए चार विकेट की जरूरत थी। इंग्लैंड की टीम हालांकि लंच के बाद 352 रन पर आउट हो गई और इस तरह से उसकी अप्रत्याशित जीत दर्ज करके विश्व रिकॉर्ड बनाने और एशेज में बने रहने की उम्मीदों पर तुषारापात हो गया।

ऑस्ट्रेलिया के कप्तान पैट कमिंस ने मैच के बाद कहा बहुत अच्छा



जीत का जश्न मनाते ऑस्ट्रेलियाई खिलाड़ी।

एजेंसी

- रोमांचक मुकाबले में इंग्लैंड को 82 रनों से हराया
- दो टेस्ट शेष रहते हुए ही एशेज बरकरार रखी

संक्षिप्त स्कोर बोर्ड

(ऑस्ट्रेलिया) (प्रथम पारी)	371/10
(इंग्लैंड) (प्रथम पारी)	286/10
(ऑस्ट्रेलिया) (दूसरी पारी)	349/10
(इंग्लैंड) (दूसरी पारी जारी)	352/10

लग रहा है। हमने कर दिखाया। ऑस्ट्रेलिया में आप कुछ भी चीज

टाटा स्टील वर्ल्ड रेस

युगांडा के दो बार के ओलंपिक चैंपियन चेटेगेई ने जीती 25 किलोमीटर दौड़ प्रतियोगिता

भारतीय धावकों ने किया शानदार प्रदर्शन

कोलकाता, एजेंसी

युगांडा के दो बार के ओलंपिक चैंपियन जोशुआ चेटेगेई ने रविवार को टाटा स्टील वर्ल्ड 25 किलोमीटर कोलकाता 2025 दौड़ में समय 1:11:49 के साथ पुरुषों के एलीट वर्ग में खिताबी जीत दर्ज की। इस दौड़ में भारतीय धावक गुलवीर सिंह और सीमा ने क्रमशः भारतीय पुरुष और महिला खिताब जीते, दोनों ने नए राष्ट्रीय रिकॉर्ड बनाए।

पांच हजार मीटर और 10 हजार मीटर में विश्व रिकॉर्डधारी चेटेगेई ने 25 किलोमीटर की दूरी 1:11:49 का समय निकालकर विश्व स्तरीय पुरुषों के एलीट वर्ग में शानदार जीत दर्ज की। यह जीत इस साल भारत में चेटेगेई की दूसरी जीत है। तीन ओलंपिक पदक, जिसमें दो स्वर्ण पदक शामिल हैं, के साथ करीब के विश्व चैंपियन युगांडा के महान



25 किमी में भारतीय महिलाओं की एलीट वर्ग में सिल्वर मेडलिस्ट भारत की संजीवनी जाधव, हमवतन गोल्ड मेडलिस्ट सीमा और ब्रॉन्ज मेडलिस्ट निरमाबेन ठाकौर। एजेंसी

धावक चेटेगेई ने अपनी सहनशक्ति और सामरिक प्रतिभा का प्रदर्शन करते हुए तंजानिया के अल्फोंस फेलिक्स सिंबू, और लेसोथो के टेबेलो रामाकोगोआना से आगे रहे। इससे पहले उन्होंने अप्रैल में वर्ल्ड 10किमी. बेंगलुरु जीती थी। भारतीय पुरुषों की एलीट दौड़ में, गुलवीर सिंह ने शानदार तरीके से अपना खिताब बचाव किया और 1:12:06

के समय के साथ एक नया राष्ट्रीय रिकॉर्ड बनाया। यह प्रदर्शन पिछले साल इसी कोर्स पर बनाए गए उनके अपने पिछले राष्ट्रीय रिकॉर्ड 1:14:10 से बेहतर है। गुलवीर ने पुरुषों की एलीट स्टीडिंग में पांचवें स्थान पर रहे और वर्ल्ड एथलेटिक्स पुरुषों की एलीट दौड़ में, गुलवीर सिंह ने शानदार तरीके से अपना खिताब बचाव किया और 1:12:06

सीमा ने 25 किमी में राष्ट्रीय रिकॉर्ड बनाया

भारतीय महिलाओं की एलीट दौड़ में भी एक ऐतिहासिक प्रदर्शन देखने को मिला। इसमें पहली बार भाग लेने वाली सीमा ने 25 किलोमीटर की दूरी पर एक नया राष्ट्रीय रिकॉर्ड बनाया। उन्होंने 1:26:04 का समय निकालकर एल सूरिया के 1:26:53 के लंबे समय से चले आ रहे रिकॉर्ड को तोड़ दिया। पिछले साल की चैंपियन संजीवनी जाधव 1:30:34 के समय के साथ दूसरे स्थान पर रही, जबकि निर्मबेन ठाकौर ने तीसरा स्थान हासिल किया। महिलाओं की एलीट वर्ग में, इथियोपिया की डेगितु अजिमेराव ने 1:19:36 का समय निकालकर जीत हासिल की और अपना दूसरा टाटा स्टील वर्ल्ड 25किमी. कोलकाता खिताब जीता।